

19957  
KÂVYAMÂLÂ. 48.



THE  
VÂGBHATÂLAMKÂRÂ

OR

VÂGBHATA

WITH THE COMMENTARY OF SIMHADEVAGANI,

EDITED BY  
PANDIT SIVADATTA

Head Pandit and Superintendent, Sanskrit Department,  
Oriental College, Lahore,

AND

KÂS'ÎNÂTH PÂNDURANG PARAB

PRINTED AND PUBLISHED

BY

TUKÂRÂM JÂVAJÎ,

PROPRIETOR OF JÂVAJÎ DÂDÂJÎ'S "NIRNAYA SÂGAR" PRESS

BOMBAY

1895

Price 5 Annas

*(Registered according to act XXV of 1867,)*

[ All rights reserved by the publisher ]

19957

काव्यमाला. ४८.

श्रीवाग्भटप्रणीतो



# वाग्भटालंकारः ।

सिंहदेवगणिविरचितया टीकया समेतः ।

जयपुरमहाराजाश्रितमहामहोपाध्यायपण्डितदुर्गाप्रसाददारक-  
केदारनाथकृपाङ्गीकृतशोधनकर्मणा शिवदत्तशर्मणा,  
मुम्बापुरवासिपरबोपाह्वपाण्डुरङ्गात्मजकाशीनाथ-  
शर्मणा च संशोधितः ।

Sa 4A  
VAG 152 M

स च

मुम्बय्यां निर्णयसागरास्ययन्त्रालये तदधिपतिना मुद्राक्षरैरङ्कयित्वा  
प्राकाश्यं नीतः ।

१८९५

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-  
रेवाधिकारः ।)

मूल्यं रूप्यकार्धः ।

# काव्यमाला



श्रीवाग्भटप्रणीतः

वाग्भटालंकारः ।

सिंहदेवगणिविरचितया टीकया समेतः ।

प्रथमः परिच्छेदः ।

श्रीवर्धमानजिनपतिरनन्तविज्ञानसततिर्जयति ।

यद्वाग्भटप्रणीतम् कलिकालतमः शम नयति ॥

१. अस्यैव वाग्भटस्य 'वाहड' इति प्राकृत नामान्तरमस्ति. यतोऽत्रैव ग्रन्थे—  
'यमद्वसुत्तिसपुटमुत्तिभ्रमणिणो पद्मसमूह इव । सिरियाहड सित तणभ्रो आसि बुहो तस्स  
सोमस्स ॥' [त्रिभाण्डशक्तिसपुटमौक्तिकमणे प्रमासमूह इव । श्रीवाहड इति तनय आसी-  
दुपस्तस्य सोमस्य ॥] इति सकरालकारोदाहरणस्य 'तस्य सोमस्य वाहडनाम्ना तनय आसीत् ।  
त्रिमूतस्य सोमस्य । त्रिभाण्डशक्तिसपुटमौक्तिकमणेः । क इव । प्रमासमूह इव । विविचि-  
ष्टस्तनयः । युधो विद्वान् । एतद्व्यङ्ग्यकारेण स्वनामसहित सकरालकारस्योदाहरण भणि-  
तम्' इति जिनवर्धनसुरिव्याख्यातः पितुः 'सोम' इति, स्वस्य 'वाहड' इति नाम  
प्रतीयते. 'इदानीं ग्रन्थनार इदमलनारकवृत्त्यपनाय वाग्भटभिरस्य महारुवेर्महा-  
मान्यस्य तन्नाम गायत्रैक्या निदर्शयति' इति सिंहदेवगणिव्याख्यातो महारुक्त्वं महामा-  
त्यस्य च. 'अणहिल्लुपाटकपुरमवनिपतिः कर्णदेवनृपसूनुः । श्रीकलशनामधेय-  
वरी च रत्नानि जगतीह ॥' इति समुच्चयालकारोदाहरणतो नगरी राजा चावणि.  
'कर्णदेवनृपसूनुः श्रीजयसिंहः' इति सर्वे व्याख्यातारः. एव च 'अथास्ति वाहडो नाम  
धनवान्धारमिकाप्रणीः । गुरुपादान्प्रणम्याय चक्रे विज्ञाननामसी ॥ आदिश्यतामतिशयार्थं  
कृतं यत्र घन व्यये । प्रसुराहालये जने द्रव्यस्य सफलं व्ययः । आदेशानन्तर तेनाका-  
र्यत श्रीजिनालयः । हेमादिधवलस्तुहो दीप्यकुम्भमहामणिः । श्रीमाता वर्धमानस्याधीमर-  
द्विम्बमुत्तमम् । यत्तेजसा जिताध्वन्द्र.....वान्तमणिप्रभाः । शतैकादशके साष्टस-  
सती प्रक्रमार्हतः । वत्सराणा व्यतिक्रान्ते श्रीमुनिचन्द्रसूरयः । आराधनाविधिप्रेष्ठं  
कृत्वा प्रायोपवेशनम् । शम्पीयूषकञ्जेलप्रतास्ते निदिव ययु ॥ युग्मम् ॥ वत्सरे तत्र  
धेकेन पूर्णं धीदेश्मूरिभिः । श्रीवीरस्य प्रतिष्ठां स वाहडोऽनायनमुदा ॥' इति प्रभा-  
चन्द्रमुनीन्द्रविरचितप्राभायिकचरित्रतो वाग्भटस्य सत्ता ११७९ विक्रममत्सरे

वाग्मटकर्तृन्द्रचितालं कृतिसूत्रानि हिमपि विवृणोमि ।

मुग्धजनसोपहेतोः स्वस्य स्मृतिजननश्रौ च ॥

इह 'शिष्टाः कचिदिष्टे वस्तुनि प्रवर्तमानाः अभीष्टदेवतानमस्कारपूर्वकमेव प्रवर्तन्ते' इति शिष्टसम्प्रपरिपाटनाय, तथा 'श्रेयोसि बहुविघ्नानि भवन्ति महतामपि । अश्रेयोसि प्रवृत्तानां कापि यान्ति विनायकाः ॥' इति वचनान्मा भूदस्य शास्त्रस्य काव्यार्थिनां सम्यग्ज्ञानोपदेशकतया श्रेयोभूतस्य कोऽपि विघ्न इति विप्रोपशान्तये च शास्त्रारम्भेऽभीष्टदेवतानमस्कारं महाकविः श्रीवाग्मटः प्रकटयति—

श्रियं दिशतु वो देवः श्रीनामेयजिनः सदा ।

मोक्षमार्गं सतां घृते यदागमपदावली ॥ १ ॥

(1123 A. D.) स्फुटं प्रतीयते. 'अणहिल्लपुरं प्राप क्षमापः प्राप्तजयोदयः । महो-  
स्तवप्रवेशस्य गजास्वसुरेन्द्रवद । वाग्मटस्य विहारं च ददृष्टे हप्रसायनम् । अन्येद्युर्वा-  
ग्मटमात्म्यं धर्मोत्पन्निकवासनः । अपृच्छदाहंताचारोपदेशारं गुरुं नृपः ॥ धीमद्वा-  
ग्मटदेवोऽपि जीर्णोद्धारमकारयत् । सिद्धीन्दुरवि(१२१३)वर्षे च ध्वजारोपं व्यधा-  
पयत् ॥' इत्यभिप्रामाविकचरित्रतो वाग्मटस्य सत्ता १२१३ विक्रमसंवत्सरे (1157  
A. D.) प्रतीयते. वर्णितस्य जयसिंहमहीपतेः सत्तापि १०९३-११४३ ख्रिस्ताब्देऽपि  
हेमाचार्यप्रणीतव्याश्रयकाव्यस्य 'इण्डियन् आण्टिकेरी' बहुयुक्तकस्य भाषान्तरतो-  
ऽवगम्यते. जुलियस्-एज्जिलिङ् (Julius Eggeling, Ph. D.)-पण्डितस्तु  
'Catalogue of Sanskrit Manuscripts in the Library of the  
India Office' नाम्नि सूचीपत्रे वाग्मटालंकारप्रकरणे 'जयसिंहनरपतेः सत्ता  
१०९३-११५४ ख्रिस्ताब्देपु' इति लेखनपण्डितोक्तिमनुवदति. 'वाग्मटालंकारकर्ता  
वाग्मटो नेमिकुमारस्य पुत्रः' (Wāgbhata, son of Nemikumāra and  
Mahādevī or Wasundharā) इति वाग्मटालंकारप्रकरणे वदन् जुलियस्-एज्जि-  
लिङ्-पण्डितस्तु प्रागुपदेशितसंक्रोराहरणगायानवलोकनभ्रान्त एव. नेमिकुमारस्य पुत्रः  
काव्यानुशासनप्रणेता वाग्मटस्त्वस्माद्वाग्मटादन्य एव. यतः काव्यानुशासनग्रन्थे  
गुणप्रकरणे 'इति द्विष्टि-वामन-वाग्मटादिप्रणीता दश गुणाः । वयं तु माधुर्योजःप्र-  
सादलक्षणांस्त्रीनेव गुणान्मन्यामहे । शेषास्तेष्वेवान्तर्भवन्ति' इति लेखतः स्फुटमेव वाग्मटा-  
लंकारकाव्यानुशासनप्रणेत्रोर्भेदः प्रतीयते. अष्टाङ्गसंग्रह-अष्टाङ्गहृदयसंहिताप्रणेता  
वाग्मटस्तु सिद्ध्युत्तसूनुः. नेमिनिर्वाणकृतुर्वाग्मटस्य निर्णयस्तद्व्यभिक्ततोऽवश्यः.  
२. अस्य वाग्मटालंकारस्य—(१) जिनवर्धनसूरिविरचिता, (२) सिंहदेवगणिप्रणीता,  
(३) क्षेमहंसगणिविरचिता, (४) अनन्तमहसुतगणेश्वरविरचिता, (५) राजहंसोपाध्यायविरचिता,  
इति ५थ व्याख्यास्तु समुपलब्धाः. तत्र जिनवर्धनसूरिविरचितव्याख्यासहितपुस्तकं जय-  
पुरराजगुरुभट्टश्रीनारायणपर्वणीकरैः, सिंहदेवगणिप्रणीतव्याख्यासहितपुस्तकं (क-चिह्नितं)  
रामनारायणसूनुमोहनलालैः, (ख-चिह्नितं) उक्तटीकायुक्तपुस्तकमेव पण्डितवरज्येष्ठारामश-  
र्माभिः प्रहितमिति तेषामुपकारं महान्तमूरुमः.

श्रियमिति । श्रीनाभेयजिनो वः श्रियं दिशतु इति संटङ्कघटना । नाभेरपत्नं नाभेयः । 'इतो-  
ऽनिजः' इत्येयम् । श्रिया युक्तो नाभेयः श्रीनाभेयः । 'मयूरव्यंसकादयः' इति मध्यमपदलोपी  
समासः । श्रीनाभेयश्चासौ जिनश्चेति कर्मधारयः । दीव्यति दिव्यकेवलज्ञानश्रिया दीप्यत  
इति देवः । एतेन भगवतो ज्ञानातिशयः सूचयाचक्रे । श्रीनाभेय इत्यत्र श्रिया अष्टमहा-  
प्रातिहार्यादिलक्ष्म्या युक्तत्वप्रतिपादनेन प्रभोः पूजातिशयः प्रत्यपादि । जयति रागद्वेषादि-  
रिपून्परामवतीति जिनः । अनेन परमेश्वरस्यापायापगमातिशयो ज्ञापितः । मोक्षमार्गमि-  
त्यादिनोत्तरार्धेन पुनः स्वामिनो वचनातिशयः ख्यापितः । एवं चत्वारोऽप्यतिशयाः प्र-  
ज्ञाप्यन्ते स्म । 'यत्तदोन्मिल्यसबन्धः' इत्युक्तेः स इति गम्यते । ततश्च स श्रीनाभेयजिनो  
धो युष्माकं श्रियं कल्याणलक्ष्मीं ददातिविति भावः । स क इत्याह—यस्य भगवत आगम-  
पदानां सिद्धान्तवचनानामावली श्रेणिः सतां विदुषामुत्तमानां मोक्षस्य मार्गं सम्यग्प्रज्ञ-  
धाराधनरूपं ब्रूते ब्रवीति । प्रकाशयतीत्यर्थः । अयान्यस्यापि कस्याचिदागमस्यागनस्य पदानि  
पादप्रतिबिम्बानि तेषां पङ्क्तिर्दृष्टा सती सतां पन्थानं प्रकटयतीत्युक्तिः । तथा शास्त्रादौ  
विविधानां देवतानां स्तुतिः सम्भवति—समुचितायाः, इष्टायाः, समुचितेष्टायाश्चेति । तत्र  
समुचिताया देवतायाः स्तुतिर्यथा नीतिशास्त्रारम्भे राजादेः, कामशास्त्रारम्भे स्मरादेः ।  
इष्टायाः स्तुतिर्यथा रघुकाव्ये शिवगौर्योः । समुचितेष्टायाः स्तुतिर्यथा श्रीयोगशास्त्रारम्भे  
महावीरयोगिनापश्येति । अत्र पुनः शास्त्रारम्भे श्रीनाभेयनमस्कारेणामीष्टदेवतास्तुतिं प्र-  
चक्रे वाग्मटः । अपवा श्रियोऽष्टमहाप्रातिहार्यादिलक्ष्म्या इनः स्वामी श्रीनः । 'भ्रीमीकृ-  
भये' । भीयते इति भेयम् । 'भावे य एजातः' इति यः । मयमित्यर्थः । न विद्यते भेयं  
ससारभ्रमोद्भवं भवं यस्य सोऽभेयः । जिनः श्रुतकेवल्यपि भण्यते, तस्यापि प्रायो रा-  
गादिजयात् । तन्निरासार्थमभेयश्चासौ जिनश्चाभेयजिन इति । एवविधश्च सामान्यकेवल्यपि  
लभ्यते, तस्य भवभ्रमभयामावात् । तन्निराकरणार्थं श्रीनश्चासावभेयजिनश्च श्रीनाभेयजिनः  
इति । एवंविधश्चाहर्भेव भवतीति सामान्येनार्हतां नमस्कारः कृतो भवति ॥

यद्वा काव्यशास्त्रस्य सर्वेषामपि साधारणोपयोगित्वाद्द्विष्यन्मतेनापि नमस्कारस्य लेशतो  
व्याख्या । यथा—श्रीदिष्णुपत्नी । नाभेरुत्पत्त्याद्वापि नाभेयः कथ्यते । 'विष्णोर्नाभि-  
स्थकमले विश्वकर्तुर्निवासः' इति लोकोक्तेः । तथा चाहुः—'नाभिम्ःपद्मम्ः—' इत्यादि  
तन्नामानि । जिनो विष्णुः । 'पीताम्बरो मार्जेजिनी कुमोदकः' इति चिन्तामणिवचनात् ।  
ततश्च श्रीश्च नाभेयश्च श्रीनाभेयो ताभ्यामुपलक्षितो जिनः श्रीनाभेयजिनः स श्रियं दिशतु ।  
वाशब्दोऽध्ययमवधारणे पूरणे वा । किंविशिष्टः । उदेवः 'उरीश्वरः' इत्येकाक्षरनाममा-  
ल्लावचनात्—उः शम्भुः स एव पूज्यत्वाद्देवो यस्य स तथा । तदुक्तम्—'ब्रह्माच्युताभ्य-  
चितपादपद्मो न पूज्यते किं भुजिर्गिरीशः' इति ॥

ननु नमस्कारस्य विघ्नविनाशे कथं सामर्थ्यम् । उच्यते—नमस्कारेण पुण्यमुपजायते,  
पुण्येन विघ्नाः प्रतिहन्यन्त इति । यत्रापि च नमस्कारमन्त्रेणापि निर्विघ्ना शास्त्रपरितमाति-  
र्दृश्यते, तत्रापि मानसिकः प्रणिधानरूपोऽयं घटत एवेति सङ्गो नमस्कारव्यापारः ॥  
इति प्रथमपदार्थः ॥

किं च—

‘महलं चाभिधेयं च संयन्धश्च प्रयोजनम् ।

चत्वारि कथनीयानि शास्त्रस्य धुरि भीमता ॥’

तत्र महलमभिहितं नमस्कारवचनेन । अभिधेयं चात्र शास्त्रे सम्यक्काव्यस्वरूपम् । संयन्धश्चास्य वाच्यवाचकभावादिः । तथाहि—एतच्छास्त्रं वाचकम्, सम्यक्काव्यस्वरूपं वाच्यम् । उपायोपेयभावो वात्र संयन्धः । वचनरूपापमं हीदं शास्त्रमुपायः । तत्परिज्ञानं चोपेयमिति ॥ प्रयोजनं त्वनन्तरं शिष्याणां शास्त्रार्थपरिज्ञानम् । परम्परं तु सम्यक्कवित्व-लब्धिस्फूर्त्या कीर्तिप्रभृति । आचार्यस्य त्वनन्तरं प्रयोजनं शिष्यानुग्रहः । परम्परं तु त-देव । ऐहिकमिदमुक्तम्, पारम्यकं तु परम्परप्रयोजनमुभयेषामपि निःश्रेयसावाप्तिरिति । अतो यदुच्यते केनचित्—‘नारक्ष्यमिदं शास्त्रमभिधेयादिरहितत्वात्काकदन्तपरीक्षा-वत्’ इति, तत्र किञ्चित्, उक्तयुक्त्याभिधेयादिदर्शनात् । अमुमेवार्थं समर्पयितुं वक्ष्यमा-णार्थपरिच्छेदक्रमोद्देशगर्भं काव्यफलमाह—

साधुशब्दार्थसंदर्भं गुणालंकारभूषितम् ।

स्फुटरीतिरसोपेतं काव्यं कुर्वीत कीर्तये ॥ २ ॥

अत्र प्रस्तावाच्छिष्याः कर्ता गम्यते । ततः शिष्यः काव्यं कवेः कर्म काव्यम् । ‘पति-राजान्ताद्यण्’ इति यणि प्रत्यये साधुः । कुर्वीत विदधीत । कस्यै । कीर्तये यशसे । इति फलनिर्देशः । अत एव ‘कुर्वीत’ इत्यत्र फलवत्कर्तृशर्मनेपदविधानम् । काव्यं किञ्चि-शि-ष्टम् । साधुशब्दार्थसंदर्भं वक्ष्यमाणेनानर्थकत्वादिना दोषेण रहितः शब्दः साधुः । अर्थस्तु वक्ष्यमाणेन देशविरुद्धत्वादिना दोषेण विमुक्तः साधुर्भवति । ततश्च साधु निर्दोषी शब्दार्थो यस्मिन्संदर्भे स साधुशब्दार्थः संदर्भो रचना यत्र तत्तथा । साधुशब्दार्थयोः संदर्भो यत्रेति विग्रहं कुर्वन्ति । तत्र समासप्राप्तिरुत्सूत्रा ॥ यद्वा—शब्दार्थयोः संदर्भः शब्दार्थसंदर्भः साधुः शब्दार्थसंदर्भो यत्रेति विग्रहः कार्यः ॥ ‘साधुशब्दार्थः’ इत्यनेन च शब्दार्थप्रतिपा-दको द्वितीयः परिच्छेदः सूचितः ॥ तथा—गुण औदार्यादयः, अलंकाराश्च शब्दाधिप्र-वक्रोक्त्यादयः, आर्षास्तु जात्युपमादयः, तैर्भूषितम् । अलंकृतमित्यर्थः । अनेन च द्वितीयो गुणपरिच्छेदः, चतुर्थध्वलालंकारपरिच्छेदः सूचितः ॥ तथा—स्फुटाः काव्यानुकूलत्वेन प्र-कटा या रीतयो गौडीयाद्याः पदरचनाविशेषाः, रसाश्च गृह्यारादयो वक्ष्यमाणाः, तैरूपेतम-न्वितम् । अनेन चतुर्थपरिच्छेदे रीतिप्रतिपादनं ज्ञापितम्, पञ्चमश्च रसपरिच्छेदः सूचितः । प्रथमः मुनरथं शिक्षापरिच्छेदः ॥ काव्यस्य चानेकगुणत्वेऽपि कीर्तरेव ग्रहणं प्राधान्यव्यापना-र्थम् । यावता हि कवित्वं धनं, व्यवहारपरिज्ञानं, अशिवोपशमनं, सहइयानां चाह्लादं करोति । इदमेव च कवित्वं कान्तासंमितमन्तं कान्तेन सरसतापादनेनाभिमुखीकृत्य ‘स-मादिवद्भूतित्वं न रावणादिवत्’ इत्युपदेशं च विधत्ते इति । तदुक्तं काव्यप्रकाशे राजा-[नर]धीमम्मटकवीन्द्रेण—‘काव्यं यशसेऽर्थकृते व्यवहारविदे शिवेतरक्षतये । सद्यःपर-निर्भृतये कान्तासंमिततयोपदेशयुजे ॥’ त्रिविधं हि शास्त्रम् । यथा—प्रभुसंमितं शब्द-

प्रधानं वेदादि । सुहृत्संमितमर्यतात्पर्यवत्पुराणादि । कान्तासंमित चोक्तलक्षणं विशिष्टका-  
व्यादि । इति । एतद्विपरीतं काव्यं विपरीतफलमेव स्यादिति व्यतिरेकार्थः ॥

अथ कवित्वस्योत्पत्तये सामग्रीमुपदिशन्नाह—

प्रतिभा कारणं तस्य व्युत्पत्तिस्तु विभूषणम् ।

भृशोत्पत्तिकृदभ्यास इत्याद्यकविसंकथा ॥ ३ ॥

‘सर्वं हि वाक्य सावधारणमामनन्ति’ इति न्यायात् प्रतिभैव तस्य काव्यस्य कारणं  
हेतुर्भवति । नवनवशोधप्रकारशालिनी बुद्धिः प्रतिभा । ‘बुद्धिर्नवनवोन्मेषशालिनी प्रतिभा  
मता’ इति वचनात् । ननु यदि प्रतिभैव काव्योत्पत्तेर्षां तदा व्युत्पत्तिः किं करोति । उ-  
च्यते—तस्य काव्यस्य प्रतिभया जन्यमानस्य व्युत्पत्तिर्भूषणमलंकारो भवतीत्यर्थः । अ-  
भ्यासस्तु पुनःपुनस्तदासेवनलक्षणस्तस्य काव्यस्य भृशमुत्पत्तिं करोति भृशोत्पत्तिकृद्भ-  
वति । अभ्यसने हि सतः स्वैर्यादेयोगाभिर्विलम्बकाव्योत्पत्तेः । एवं प्रतिभाव्युत्पत्त्यभ्या-  
सानां त्रयाणामपि स्वस्वविषयः । पार्थक्येन प्रदर्शितः । इति पूर्वोक्तप्रकारा पुराणकवीनां  
संरूपोपदेशः ॥

अथ ग्रन्थकारः प्रतिभां व्याख्यातुमाह—

प्रसन्नपदनव्यार्थयुक्त्युद्बोधविधायिनी ।

स्फुरन्ती सत्कवेर्बुद्धिः प्रतिभा सर्वतोमुखी ॥ ४ ॥

प्रसन्नान्यल्लिङ्गानि यानि पदानि । तथा—नव्याभिनवा यार्थयुक्तिः । ततः—प्रसन्नप-  
दानि च नव्यार्थयुक्तिश्च प्रसन्नपदनव्यार्थयुक्तयस्तासामुद्बोध उद्भासस्त विदधातीत्येवंशीला  
स्फुरन्ती अस्त्रलक्षणा सर्वतो मुखं यस्याः सा तथा । सर्वव्यापिनी सर्वाङ्गीणा चैवार्थः ।  
एवविधोत्तमकवेर्बुद्धिः प्रतिभा प्रोच्यते ॥

अथ व्युत्पत्तिं व्याचिह्न्यामुदाह—

शब्दधर्मार्थकामादिशास्त्रेष्वाम्नायपूर्विका ।

प्रतिपत्तिरसामान्या व्युत्पत्तिरभिधीयते ॥ ५ ॥

शास्त्रशब्दस्य प्रत्येकं सवन्धात्—शब्दशास्त्र व्याकरणम्, धर्मशास्त्रमागमः, अर्थशास्त्र  
चाणक्यप्रणीतो राजनीतिग्रन्थः, कामशास्त्रं को(कुको)रुवात्स्यायनादिग्रन्थः । आदिशा-  
ब्दाच्छन्दोलंकाराभिधानचिन्तामणिगजाश्वरत्नपरीक्षादिशास्त्राणि बौद्धादिदर्शनाभिधायक-  
शास्त्राणि च गृह्यते । अत्र ‘शब्द-’ इत्यादिद्वन्द्वे कृते शब्दधर्मार्थकामा आदौ येन ते  
शब्दधर्मार्थकामादयस्तेषां शास्त्राणीति समासविधिः । एतेषु सर्वेषु—आम्नायः पूर्वो यस्याः  
साम्नायपूर्वा स्वाधिकरूपप्रत्यये आम्नायपूर्विका । गुरुपारम्पर्यमूलेत्यर्थः । असामान्या निःसा-  
मान्या प्रतिपत्तिः परिज्ञानविशेषो व्युत्पत्तिः प्रोच्यते । शब्दशास्त्रेऽप्रवीणो हि काव्ये क्रि-  
यापदविन्यासे निःसशयो न भवति । धर्मशास्त्रादिपरिज्ञानरहितश्च तत्तत्प्रबन्धेषु धर्मार्थका-  
ममोक्षादिकार्यजातमुदाहर्तुमशक्तः कथं कविर्भवतीति ॥



अथाभ्यासमाह—

अनारतं गुरूपान्ते यः काव्ये रचनादरः ।

तमभ्यासं विदुस्तस्य क्रमः कोऽप्युपदिश्यते ॥ ६ ॥

निरन्तरं गुरुरार्थे यः काव्यविषये रचनाया आदरो भवति, कवयस्तमभ्यासं विदु-  
निश्चितत्वेन जानन्ति । एतेन—यः कदाचिदेकवारमप्यभ्यसनमात्रमभ्यासः, सोऽभ्यास एव  
न भवति—इति ज्ञापितम् । तस्य पूर्वोक्तस्याभ्यासस्य कोऽपि नियन्मात्रः । न समम् ।  
इति भावः । क्रमः प्रकार उपदिश्यते ॥

तमेवाह—

विभ्रत्या बन्धचारुत्वं पदावल्यार्थशून्यया ।

वशीकुर्वीत काव्याय च्छन्दांसि निखिलान्यपि ॥ ७ ॥

काव्याय काव्यं निष्ठादयितुं शिष्यः सर्वाण्यपि च्छन्दांसि शालिनीमालिनीप्रभृतीनि  
वशीकुर्वीत अवशान्यपि वशावि कुर्यात् । कया । पदानामावली धेगिस्तया । किंवि-  
शिष्टया । अर्थशून्यया । अभिधेयरहितयापीत्यर्थः । तथा—बन्धस्य संदर्भस्य चारुत्वं  
मृदुपद्धतियोगेन मनोहत्वं विभ्रत्या धारयन्त्या । यादृशो हि प्रथममभ्यासस्तादृशी पुरः  
कार्यनिष्ठातिरिति विशिष्टकाव्याधिभिरभ्यासोऽपि सुललितपदशय्यामाधुर्यविशिष्ट एव वि-  
धेयः ॥ अत्र चोदाहरणमुच्यते—

‘देवधेनी कीर्तिविस्फूर्तिरौणी धर्माधर्मप्राप्तये धर्ममानः ।

विश्वाधानं मन्यमानः समानं मातृस्रेहा रोहिणीवप्रदीपा ॥’

इति शालिन्यभ्यासोऽर्थसंबन्धशून्ययापि शब्दधेय्या । एवं सर्वाण्यपि च्छन्दांसि सार्ध-  
कैर्निरर्थकैर्वा शब्दसंबन्धैरभ्यसनीयानीति ॥

अथ बन्धचारुत्वमेव कथं भवतीत्याह—

पश्चाद्भारुत्वं संयोगाद्विसर्गणामलोपनम् ।

विसंधिवर्जनं चेति बन्धचारुत्वहेतवः ॥ ८ ॥

संयोगवशात्पाश्चात्यवर्णस्य गुरुत्वं कार्यम् । एवं हि बन्धस्य दार्ढ्यं भवति । तथा—  
विसर्गलोपो न कार्यः । यतो विसर्गणामवस्थानेन काव्य ओजोगुण उपजायते । तथा—  
विशब्दो विरूपत्वेऽभावे च वर्तते । यथा—‘विस्त्रोऽगं गायनः, विप्रदो मुनिरयम्’ इति  
च । ततोऽत्रापि विरूपः संधिविसंधिः । यद्वा—न संधिविसंधिरिति । विरूपसंधेरसंधेय  
वर्जनं कार्यम् । एवंप्रकारा अन्येऽप्युद्भूतत्वादिक्लिष्टपदवर्जनादयो बन्धचारुत्वस्य हेतवो  
भवन्तीति प्रकारार्थ इतिशब्दः सूचयति । अत्रोदाहरणं यथा—

‘निपीय यस्य क्षितिरक्षिणः कथो तथात्रियन्ते न युधाः सुषामपि ।

नलः सितच्छत्रितकीर्तिमण्डलः स राशिरासीन्महता महोज्ज्वलः ॥’

इदमुदाहरणमन्वये उक्तम् ॥

व्यतिरेके तु ग्रन्थकार एवोदाहरति—

शिते कृपाणे विधृते त्वया घोरे रणे कृते ।

ब्रधीश क्षितिपा भीत्या वन एव गता जवात् ॥ ९ ॥

नृणामधीशो ब्रधीशः सयोधने हे ब्रधीश नरेन्द्र, त्वया शिते तीक्ष्णे खड्गे धारिते सति । अत एव रणे सग्रामे घोरे रौद्रे त्वया कृते सति क्षितिपाः प्रस्तावाच्छत्रवो नृपा भयेन वने कानने एव गताः । न क्षणमपि युद्धे स्थिता इति भावः । जवाद्देगात् । अनेन साति-  
शय भय व्यज्यते । अत्र 'विधृते त्वया' इत्यादौ सयोगवशात्पूर्वस्य गुरुत्वं नास्ति, किं तु सहजं विभक्तिकृतम् । 'ब्रधीश' इत्यत्र विरूपसन्धिः, 'क्षितिपा भीत्या' इत्यत्र विसर्गोपा-  
लोपोऽस्ति । एवमोभेदोपैरस्मिन्ग्रन्थे शैथिल्यादिप्राप्तेर्नास्ति बन्धचारुत्वम् । अतो विशिष्ट-  
काव्याधिभिरभ्यासोऽपि बन्धचारुत्वेऽप्येतयैव पदावल्या कार्यं इति स्थितम् ॥

अथार्थविशेषं विनापि पद्यबन्धाभ्यासमाह—

अनुल्लसन्त्यां नव्यार्थयुक्तावभिनवत्वतः ।

अर्थसंकलनातत्त्वमम्यस्येत्संकथास्वपि ॥ १० ॥

शिष्यः कविरर्थसंकलनातत्त्वमर्थस्याभिधेयस्य सङ्कलनातत्त्व सघटनादस्य पद्यबन्धवि-  
धिलक्षण सकथास्वपि परस्परालोप्यभ्यस्येत् । कस्या सत्यामित्याह—नव्यार्थयुक्ता-  
वभिनवायामर्थयुक्तावनुल्लसन्त्यावस्फुरन्त्यामित्यर्थः ॥ नव्यार्थयुक्तेरनुज्ञासः कुत इत्याह—  
अभिनवत्वतः कवेर्नवीनत्वादित्यर्थः ॥

अत्रोदाहरति । यथा—

आगम्यतां सखे गाढमालिङ्गयात्र निपीद च ।

सदिष्टं यन्निजभ्रातृजायया तन्निवेदय ॥ ११ ॥

यथेति दृष्टान्तोपदर्शनार्थः । हे मित्र, त्वयागम्यताम् । तथा—प्रस्तावान्मामालिङ्गया-  
श्लेषं कृत्वात्र स्थाने त्वं निपीदोषविश । 'आलिङ्गात्र' इति पाठे तु—सखे, त्व मामालिङ्ग ।  
ममालिङ्गनं कुर्वित्यर्थः । तथा—यन्निजभ्रातृमैलक्षणस्य जायया । अथवा निजया भ्रातृजा-  
यया । सदिष्टमस्ति । स्वभ्रातृजायया यः सदेशो मम ज्ञापितोऽस्तीत्यर्थः ॥ ननु कथं 'भ्रातृजा-  
यया' इति सिध्यति । यतोऽन योनिसंबन्धसद्भावात् 'कतो विद्यायोनिसंबन्धे' इति सूत्रेण  
षष्ठ्यलुप्ताप्ताः 'भ्रातृजायया' इत्यलुप्तामासः प्राप्नोति 'भ्रातृ-प्वसा' इत्यादिवत् । उच्यते—  
भ्रातृव भ्राता वयस्य इत्यर्थः । ततश्च भ्रातृशब्दस्य मित्रार्थत्वादत्र योनिसंबन्धाभावादलुप्ता-  
मासस्याप्राप्तिः । तथा च वक्तारो भवन्ति—'ममानेन सह भ्रातृत्वमस्ति' । सस्त्वित्यमित्यर्थः ॥

ननु यदि नव्यार्थयुक्तिर्नोद्भसति, तदा परकाव्यार्थमादाय किमित्यभ्यासो न विधीयते  
इत्याशङ्कान्नोदार्थमाह—

परार्थबन्धाद्यश्च स्यादभ्यासो वाच्यसंगतौ ।

स न श्रेयान्यतोऽनेन कवेर्भवति तत्स्करः ॥ १२ ॥

चशब्दोऽत्र पुनरर्थः । यः पुनरभ्यासः परेषां कवीनां गृहीतस्वार्थस्य यन्धाद्रवेत् । अभ्यासः किंविषय इत्याह—वाच्यसंगतौ वाच्यस्वार्थस्य संगतौ । संघटनायामित्यर्थः । अत्र विषयसत्तमी श्रेया । अर्थसंबन्धविषये योऽभ्यासो भवतीति भावः । सोऽभ्यासः श्रेयान्प्रशस्यो न भवति । यस्माद्वेतोरनेन परार्थबन्धेन । अथवा—परार्थबन्धात्मिक्यमात्रेणार्थविषयाभ्यासेन कविः काव्यकर्ता तत्स्वर इव तत्स्वरतुल्यो भवति ॥ ‘वाच्यसंगतौ’ इति प्रतिपादनाच्छब्दसंगतिविषयोऽभ्यासः परतोऽपि गृहीतो न स्तैन्यं सूचयतीति । तथा परार्थबन्धप्रसक्तः कविः सुखममो नाभिनवाथोत्यस्तये क्लिश्यते । ततश्च परार्पितवर्ण्यविशेषवर्णनायामशक्तः सन्नुपहासः स्यात् । कीर्त्यर्थं च काव्यविधानं विपरीतफलमेष भवेदिति ॥

समस्यायां पुनः परार्थग्रहणं न विवक्ष्यम् । विशेषतस्तथा वैदुष्यातिशयदर्शनादिति तथैव चाह—

परकाव्यग्रहोऽपि स्यात्समस्यायां गुणः कवेः ।

अर्थं तदर्थानुगतं नवं हि रचयत्यसौ ॥ १३ ॥

समस्यायां परकाव्यग्रहोऽपि विशिष्टबुद्धिप्रकाशलक्षणगुणहेतुत्वाद्गुणः स्यात् कवेः काव्यकर्तुरित्यर्थः ॥ अत्र परकाव्यग्रहणेन परकाव्यस्यैको वा ह्री वा थयो वा पादा प्राह्याः, न तु संपूर्णं काव्यम् । परकाव्यग्रहणस्य गुणत्वे हेतुमाह—हि यस्माद्वेतोरसौ समस्यापूरकः कविस्तस्य परकाव्यस्य योऽर्थस्तस्यानुगतमनुयापिनमनुकूलमर्थमभुतपूर्वं नवं निजप्रतिमाप्रागल्भ्येनाभिनवं रचयति । एवं च समस्यापूरणे परकाव्यार्थमपि निजनिर्मलबुद्धिपल्लोत्पादिताभिनवाथेन योजयन्कविश्चमत्कारकारको भवतीति ॥ समस्योदाहरणं यथा—केनाप्येकपादोऽर्पितः—‘कज्जलं जयति कुङ्कुमोपमम्’ इति । एतदर्थसंगत्यर्थं पादत्रयं नवं विधेयम् । यथा—

‘जानती भगवता भवे हतं पार्वती निजपतिभ्रमाद्रुपा ।

रक्तमक्षि विदधे रुचास्य तत्कज्जलं जयति कुङ्कुमोपमम् ॥’

स्वमिदम् ॥ राक्षार्पितं पादत्रयं कुमारसंभनस्य श्रेष्ठकष्टप्रसं यथा—‘चकार मेना विरहातुराद्गी’, ‘प्रवालशय्याशयनं शरीरम्’, ‘हिमालयो नाम नगाधिराजः’ इति । तुर्यपादेन पूरणे तु—

‘चकार मेना विरहातुराद्गी प्रवालशय्याशयनं शरीरम् ।

हिमालयो नाम नगाधिराजस्तव प्रतापज्वलनाबगाल ॥’

इत्यादि स्वयं ज्ञेयम् ॥

माणिक्यमयोग्यदृष्टे प्रत्येति को नामं यदेतदस्य ॥’ इति जिनवर्धनसूरिप्रणीतव्याख्यायां संवादान्तरमप्युक्तम्.

१. ‘विश्वैर्ननेना’ क. २. ‘शृङ्गूर रक्तं’ क; ‘शृङ्गमसत्वं’ ख.

अथ काव्यनिमित्तमर्थोत्पत्तये सामग्रीमाह—

मन प्रसत्तिः प्रतिभा प्रातः कालोऽभियोगिता ।

अनेकशास्त्रदर्शित्वमित्यर्थालोकहेतवः ॥ १४ ॥

सरूपाधिविगमनान्मनसः प्रसन्नता । 'बुद्धिर्नवनवनेभ्यश्चाग्निं प्रतिभामता' । प्रातः कालस्योपलक्षणत्वादपररात्रादिवेलापि ज्ञेया । तत्र हि मन्दमेघसोऽपि मेघा प्रसीदति । अभियोग उद्यमोऽस्यास्तीति । इन् । तद्भावोऽभियोगिता । नानाशास्त्रदर्शनशीलत्वं च । अत्र समुच्चयार्थश्चशब्दोऽनुक्तोऽपि गम्यते । यथा—'अहरहर्नयमानो गामश्च पुरुष पशुम् । वैवस्वतो न तृप्यति सुराया इव दुर्मदी ॥' इति । पूर्वोक्ता अर्थालोकस्यार्थप्रकाशस्य हेतवो भवन्ति ॥

किं च—

वैर्ण्यवस्तुपरीवार दृष्ट्वा बध्नन्विशेषणैः ।

वाक्यैर्वाशुक्पिर्भूयादुत्तरार्धोपमादिभिः ॥

अथ समुरूपनस्यार्थस्य निवेशनविषये शिक्षामाह—

समाप्तमिव पूर्वार्धे कुर्यादर्थप्रकाशनम् ।

तत्पुरुषबहुव्रीही न मिथ प्रत्ययावहौ ॥ १५ ॥

कविरर्थस्य प्रकाशनं पूर्वार्धे काव्यस्य समाप्तमिव समाप्तप्रायं विदध्यात् । न तु समाप्तमेव । उत्तरार्धे तूपमार्थान्तरन्यासादिप्रकारैरर्थपूरणं कार्यमित्युक्तपूर्वम् ॥ पुनः शिक्षान्तरमाह—कुर्यादिति त्रियानुवर्तते । तत्पुरुषश्च बहुव्रीहिश्च मिथः प्रत्ययावहौ इति मिथः प्रत्ययावहौ तौ परस्परप्रतीतिकारकौ न कुर्यादित्यर्थः ॥ यथा—'वृत्रशत्रु' इत्युक्त—वृत्र शत्रुर्यस्येति बहुव्रीही सत्यपि वृत्रधासी शत्रुश्चेति तत्पुरुषभ्रान्तिः स्यात् । एव 'वीरपुरुष' इत्युक्ते—वीरधासी पुरुषश्चेति तत्पुरुषे सत्यपि वीरा पुरुषा यत्र ग्राम इति बहुव्रीहिप्रतीतिः स्यात् । एवं न कार्यम् ॥ ननु 'वृत्रधासी शत्रुश्च' इत्यत्र 'वीरधासी पुरुषश्च' इत्यत्र च कर्मधारयसद्भावात्तत्पुरुषभ्रान्तियुक्ता प्रोक्ता, इति चेत्, मैवम् । कर्मधारयसद्भावाधिकारे तत्पुरुषसद्भावा अपि शान्दिके प्रतिपादनात् । ततः कर्मधारय तत्पुरुषसद्वचन एवेति तत्पुरुषभ्रान्तिरुक्ता ॥ 'अनुष्टुभिः सनौ नाद्यात्' इति वचनाभिपिद्धो न गणपातः 'तत्पुरुषबहुव्रीही' इत्यत्र न विरुद्धः स्यात्, अस्य शिक्षाशास्त्रत्वादिहेतुभिः ॥

१ अयं श्लोकः कास्वपि टीकासु न व्याख्यातः केवलं प्रकृतटीकायामेव लभ्यते ख-पुस्तके तु मूले टीकाया चोपलभ्यते परंतु व्याख्यास्य नोपलभ्यते परंतु प्रकृतव्याख्यायामेव 'समाप्तमिव पूर्वार्धे—' इति वक्ष्यमाणश्लोकव्याख्याया 'उत्तरार्धे तूपमार्थान्तरन्यासादिप्रकारैरर्थपूरणं कार्यमित्युक्तपूर्वम्' इति लेखेनास्य पद्यस्योक्तत्वं प्रतीयते तच्चोक्तत्वं मूले टीकाया वेति सदिग्धम्

पुनः शिक्षान्तरमाह—

एकस्यैवाभिधेयस्य समासं व्यासमेव च ।

अभ्यस्येत्कर्तुमाधानं निःशेषालंक्रियासु च ॥ १६ ॥

कविः एकस्यैव एकस्याप्यभिधेयस्यार्थस्य समासं लघुनि च्छन्दसि संक्षेपं व्यासमेव च विस्तरमपि च कर्तुं विधातुमभ्यस्येच्छिक्षयेत् । लघुच्छन्दसार्थस्य संक्षेपं कर्तुमभ्यस्येत् । प्रौढच्छन्दसार्थस्य विस्तरमपि कर्तुमभ्यस्येत् । तथा । कविरभ्यस्येत् । किं कर्तुम् । आधानं कर्तुं अर्थस्य स्थापनां कर्तुम् । कासु । निःशेषालंक्रियासु सर्वालंकारेषु । अपं भावः—सर्वेष्वप्यलंकारेषूपमादिष्वेकस्याप्यर्थस्य स्थापनां कर्तुं चाभ्यस्येदित्यर्थः ॥ प्रौढस्यार्थस्य लघुच्छन्दसा समासो यथा—

‘दक्षाश्चनिप्रतिध्वानमुत्तरास्त्वद्रिपून्मवात् ।

लीयमानाभिकुञ्जेषु वारयन्तीव पर्वताः ॥’

अस्यैवार्थस्य व्यासो यथा—

‘याज्ञारम्भमयानकानकशतस्वानप्रतिध्वानिनः

स्वस्योच्छेदपरामवागमममी संभाव्य शङ्काकुलाः ।

प्राप्तावेशवशाद्दसन्तमधुना त्वद्देरिराजमर्जं

दूरादेव निराकरिष्यन् इव स्वामिन्विभान्त्यद्रपः ॥’

अथवा—

‘ज्योत्स्ना गङ्गा परमद्वन्द्वधारा शुभाम्बुधिः ।

द्वाराद्यापि न रोचन्ते रोचते यदि ते यशः ॥’

अयं समासः । अस्यैव व्यासो यथा—

‘ज्योत्स्ना क्षिप्त्वा न, नो वा ददति ददतिरोरक्षिणी हस्तरक्षि-

प्यानन्दमद्वन्द्वं ॥ भवति, मधुरा नाप्यसौ दुग्धधारा ।

मुग्धा दुग्धाम्बुधेर्नो विलसति लहरी द्वारिणो वा न द्वाराः

प्रत्यग्वाः स्वर्गद्वाराद्वरणमणचनाः कीर्तयन्त्येवदीयाः ॥’

इति । तथा निःशेषालंकारेष्वर्थाधानविषयेऽभ्यासो यथा—‘मुखमस्याः सुन्दरम्’ इत्येता-  
वन्मात्रोऽर्थो ‘मुखमलं सुन्दरम्’ इति रूपके आधीयते, ‘अस्या मुखे पद्मशयलिः  
कमलपुष्पा निपतति’ इति भ्रान्तिमदलंकारे, ‘अस्या मुखे घटिते विधात्रा चन्द्रः क्षिमर्थं  
निष्पादितः’ इत्याक्षेपे ‘इदमेतस्या मुखमथवा पद्मम्’ इति संशयालंकारे, इदं न मुखं किंतु  
कमलम्’ इत्यपद्वर्ती, ‘अनलंकृति गुणगमस्याः क्षिपो मुखम्’ इति विभायनायाम्,  
‘अस्या मुखता वदनकान्तिभिर्निराहृते विलासमननतमोमरे न स्मरति प्रदीपं परिजनः’  
इत्यतिशये । एवमन्वेष्यलंकारेषु स एवार्थोऽभ्यसनीयः ॥

अथ काव्यकर्तृणां विशेषं ज्ञापयति—

स्यादनर्धान्तपादान्तेऽप्यशैथिल्ये लघुर्गुरुः ।

पादादौ न च वक्तव्याश्चादयः प्रायशो बुधैः ॥ १७ ॥

अर्थस्यान्तः अर्थान्तः, पादस्यान्तः पादान्तः, अर्थान्तश्चासौ पादान्तश्च अर्थान्तपादान्तः, न अर्थान्तपादान्तोऽनर्थान्तपादान्तः । अथवा । अनर्थान्तश्चासौ पादान्तश्चेति समासविधिः । आस्तां तावत् । यत् अर्थान्तपादान्ते अर्थान्तरूपे पादान्ते लघुवर्णो गुरुर्भवति । किंतु अनर्थान्तपादप्रान्तेऽपि लघुवर्णो गुरुर्भवति । कस्मिन्सति । अशैथिल्ये सति । शिथिलस्य भावः शैथिल्यम्, न शैथिल्यमशैथिल्यम्, तस्मिन्बन्धस्य दृढत्वे सतीत्यर्थः ।

‘तुभ्य नमस्त्रिभुवनतिहराय नाथ तुभ्यं नमः क्षितितलामलमूलाय ।

तुभ्य नमस्त्रिजगतः परमेश्वराय तुभ्यं नमो जिन मशोदधिज्ञोपनाय ॥’

एवंविधेषु वसन्ततिलकेन्द्रवज्रादिषु छन्दःसु बन्धस्य दृढत्वे सति प्रथमतः तीयपादान्तेऽपि लघुर्गुरुः स्यात् । न पुनर्मौलिनां प्रभृतिषु, बन्धशैथिल्यसम्भवात् । तथा बुधैः पादस्यादौ चादयो न वाच्याः । यथा—‘य नमि नेमि सुविधि सुपार्थम्’ इत्यादि । प्रायो-प्रहणात्—रे-धिङ्-हा-किं-न-आः-प्रभृतयो न दुष्टाः । यथा—

‘रे राक्षसाः कथयत वा ॥ रावणो यो रत्न रवीन्दुसुलयोपहृत्य नष्टः ।’

‘या चिन्तयामि सतत मयि सा विरक्ता साप्यन्यमिच्छति जन स जनोऽन्यसक्तः ।

अस्मत्कृते च परितुष्यति पाचिदन्या धिक्तां च तं च मदन च इमां च मां च ॥’

‘आः सर्वतः स्फुरति कैरवमाः पिबन्ति ज्योत्स्ना कषायमधुरामधुना च कौराः ।

जातोऽथ सैष चरमाचलचूलचुम्भी पङ्केदहप्रकरजागरणप्रदीपः ॥’

अन्यत्स्वयमप्युहनीयम् ॥

अथ कविसमर्थं शिक्षयितुमाह—

भुवनानि निबन्धीयात्रीणि सप्त चतुर्दश ।

अप्यदृश्यां सिता कीर्तिमकीर्तिं च ततोऽन्यथा ॥ १८ ॥

फविर्विधानि काव्ये त्रीणि निबन्धीयात् । स्वर्गमर्त्यपाताललोकभेदात् । अथवा सप्त । यथा—(१) भूलोक- (२) भुवर्लोक- (३) स्वर्लोक- (४) महर्लोक- (५) जनलोक- (६) तपोलोक- (७) सत्यलोक इति । यद्वा चतुर्दश । यथा—सप्त पूर्वाण्येव । (८) तल (९) वितल (१०) गुतलं (११) नितलं (१२) तलातल (१३) रसातलं (१४) पातालमिति । मतान्तरेण भुवनान्येकत्रिंशतिरपि ॥ तथा—यद्यपि शुरुत्वादयो गुणा मूर्तिमद्रूप्याश्रया-स्थापि कीर्तिमदृश्यामपि अमूर्तामपि श्वेता निबन्धीयात् । अदृश्यामप्यनीति ततः येन-कीर्तेरन्यथा अपरप्रकारामसिता कृणामित्यर्थः । निबन्धीयात् ॥

वारणं शुभ्रमिन्द्रस्य चतुरः सप्त चाम्बुधीन् ।

चतस्रः कीर्तयेद्वाष्टौ दश वा ककुभः कचिन् ॥ १९ ॥

यद्यपि हस्तिनां वर्णः कृष्णस्तथापि सुरेन्द्रस्य गजं वृषं कीर्तयेत् ॥ तथामे-  
स्तुराणां लोहितवर्णः, सूर्यतुराणां नीलवर्णः, इन्द्रतुरास्य कडारी वर्णः, स्वयम्-  
हनीयः ॥ अम्बुपीन् वर्णयेत् । कति । चतुःसंख्यान । पूर्वपश्चिमदक्षिणोत्तरभेदात् ।  
(१) लवण-(२) क्षीर-(३) दधि-(४) आज्य-(५) सुष-(६) श्लु-(७) स्वादुवारिसमुद्रस्यान्  
लोकप्रसिद्धान् ॥ तथा ककुभो दिशः कीर्तयेत् । कति । चतसः । अथवाष्टौ । यद्वा दश ।  
न सर्वत्रापि दश किंतु कचिदस्याने काव्योपयोगिनि पूर्वपश्चिमदक्षिणोत्तरभेदाद्यतस्रो  
दिशः । चतस्रणां विदिशां प्रक्षेपादष्ट । ऊर्ध्वदिग्धोदिवप्रक्षेपाद्दशापि दिशः । अत्रो-  
दाहरणानि तेषु तेषु स्थानेषु स्वयं हेयानि ॥

पुनः शिक्षामाह—

यमकश्लेषचित्रेषु षवयोर्द्वयोर्न भित् ।

नानुस्वारविसर्गौ च चित्रमङ्गाय संमतौ ॥ २० ॥

यमकालंकारे श्लेषालंकारे चित्रालंकारे षकारवकारयोर्न भित् न भेदो भवति ।  
पुनः कपोः । ढकारलकारयोः । तथा—अनुस्वारश्च विसर्गश्च चित्रस्य दारबन्धच्छत्र-  
बन्धादिरूपस्य भङ्गाय विघाताय न संमतौ कथितावित्यर्थः ॥

अथ क्रमेणोदाहरणानि—

[तत्र] यमके षवयोर्द्वयोर्भेदो यथा—

शङ्कमानैर्महीपाल कारागारविडम्बनम् ।

त्वद्वैरिभिः सपत्नीकैः श्रितं बहुविडम्बनम् ॥ २१ ॥

हे महीपाल क्षितिपाल, त्वद्वैरिभिर्वनं श्रितम् । किंविशिष्टम् । बहूनि विद्वानि विलानि  
सर्पादेक्षिवराणि यत्र तत् । सह पत्नीभिर्वर्तन्ते इति सपत्नीकास्तेः । किं कुर्वाणिः । शङ्कन्ते  
इति शङ्कमानास्तेः । किं कर्म । तस्य कारारूपे आगारे विडम्बनं गुप्तिपृष्टकदर्शनमित्यर्थः ।  
कारा चासावागारं वेति कर्मधारयः । अत्र श्लोके यमकालंकारे विडम्बनं बहु विलम्बन-  
मिति षवयोर्द्वयोर्भेदः ॥

श्लेषे षवयोर्भेदो यथा—

त्वया दयार्त्रेण विमो रिपूणां न केवलं संयमिता न बालाः ।

तत्कामिनीभिश्च वियोगिनीभिर्मुहुर्महीपातविधूसराङ्गाः ॥ २२ ॥

हे स्वामिन्, रिपूणां बालाः शिशवो न केवलं त्वया न संयमिताः न केवलं त्वया न  
बद्धाः । बन्दीकृता इत्यर्थः । किंतु तेषां रिपूणां कामिनीभिरपि बाला न संयमिताः । अत्र  
बालाः केशा न बद्धा इत्यर्थः । त्वया दयार्त्रेण सता न संयमिताः, तत्कामिनीभिश्च वियोगि-  
नीभिः सतीभिर्न बद्धा इति । बालाः शिशवो बालाश्च केशाः । किंविशिष्टाः । मुहुर्महीपा-  
तविधूसराङ्गाः । मुहुर्वारंवारं मया पातेन पतनेन विधूसरं विशेषेण धूलिभिश्चितं अङ्गं येषां  
ते तथा । अत्र बालबालशब्दयोर्षवयोर्नैक्यम् ॥

श्लेषे ङलयोरैक्यं यथा—

देव युष्मच्चशोरांश्चि स्तोतुमेनं जडात्मकम् ।

उत्कण्ठयति मां भक्तिरिन्दुलेखेव सागरम् ॥ २३ ॥

हे देव राजन् । अनेकार्थनाममालायां देवशब्दो राजार्योऽप्यस्ति । युष्माकं यशसां शोरां स्तोतुं वर्णयितुं त्वदीया भक्तिर्मांमुत्कण्ठयति उत्सुक करोति । एवं इमं प्रत्यक्षं माम् । किंविशिष्टम् । जड आत्मा यस्य स जडात्मा जडात्मैव जडात्मकः । स्वार्थे कः प्रत्ययः । का इव । यथा इन्दोर्लेखा सागरमुत्कण्ठयति उल्लसितं करोति । सागरमपि किंभूतम् । जडात्मक जलं नीरं आत्मा स्वरूपं यस्य स जडात्मकस्तथा । अत्र जडजल-शब्दयोर्द्वयोरैक्यम् ॥

अथ चित्रे ङलयोरैक्यं यथा—

चन्द्रेडितं चटुलितस्वरधीतसाररत्नासनं रभसकल्पितशोकजातम् ।

पश्यामि पापतिमिरक्षयकारकायमल्पेतरामलतपःकचलोपलोचम् ॥ २४ ॥

अहं देवं पश्यामीति संदर्भः । चन्द्रेण सकलज्योतिश्चक्रस्वामिना ईडितः स्तुतस्तम् । पुनः किंभूतम् । चटुलितस्वरधीतसाररत्नासनम् । स्वरशब्दोऽव्ययमस्ति । स्वः स्वर्गेऽधीतो विख्यातः । मेरुरित्यर्थः । तस्य सारं रत्नमय- आसनं पाण्डुकम्बलादिशिलास्थितम् । चटुलितं चञ्चलीकृतं स्वरधीतस्य मेरुशैलस्य साररत्नासनं येन स तम् । श्रीवीरेण मेरोः कम्पनात् आसनमपि कम्पते इति । अथवा । स्वः स्वर्गेण स्वर्गवासिदेवजनेन अधीत पठित व्यावर्णित सारं बलं यस्य स स्वरधीतसार इन्द्र इत्यर्थः । चटुलितं कम्पितं स्वरधीतसार-स्येन्द्रस्य रत्नासनं येन स तम् । परमेश्वरस्य कल्याणेषु इन्द्राणां सिंहासनानि कम्पन्त इति । रभसेन वेगेन कल्पितं छिन्नं शोकजातं असमाधिसमूहो येन स तम् । पुनः कथंभूतम् । पापान्येव तिमिराणि पापतिमिराणि तेषां क्षयं करोतीति पापतिमिरक्षयकारः पापतिमिरक्षयकारः कायो देहो यस्य ॥ तम् । अल्पेतरं च तत् अमलं चाल्पेतरामलं अल्पेतरामलं च तत्तपश्च तस्मै अल्पेतरामलतपसे कचलोपकचानां केशानां लोपोऽपनयनं लोचयति दर्शयतीति अल्पेतरामलतपःकचलोपलोचस्तम् । अत्र चन्द्रेडितचटुलितशब्दयोर्द्वयोरैक्यम् । इदं काव्यं हारमालिख्यं वाचनीयम् ॥

चित्रे षवयोरैक्यं यथा—

प्रचण्डबलं निःकामं प्रकाशितमहागमम् ।

भावतत्त्वनिधे देव भालमत्राद्भुता तव ॥ २५ ॥

प्रचण्डमुत्कटं फलं वीर्यं यस्य स सवोध्यः । निर्गतः कामात्कन्दर्पोऽत्रिष्कामस्तस्यामन्त्र-णम् । निष्कामेत्यत्र 'निर्दुर्बहिराविःप्रादुश्चतुराम्' इत्यनेन सूत्रेण निश्चब्दस्य रेफः पो भवति, परमत्र चितार्थं बाहुलकात्पो न कृतः । तेन विसर्गे एव निःकामेति । महाधाता-वागमश्च प्रकाशितो महागमो येन ॥ सवोध्यः । भावोऽभिप्रायश्चित्तमित्यर्थः । तस्य त-



त्वानि भावतत्त्वानि अन्तरङ्गतत्त्वानि शानादीनि तेषां निधिरेव निधिस्तस्यामन्त्रणम् ।  
हे देव, तव भा प्रभालप्रतिशयेन अत्र विश्वत्रयेऽपि अद्भुता आश्चर्यकारिणी । अस्ति-  
प्रियानुक्तापि गम्यते 'यत्रान्यक्रियापदं न श्रूयते तत्रास्तिर्भवन्तीपरः प्रयुज्यते' इति  
शृद्धवचनप्रामाण्यात् । अत्र भावबलयोर्वेवोरैक्यम् । तच्च छत्रस्यापनायां स्वयं श्रेयम् ॥  
तथा—'चन्द्रेदितम्' इत्यत्रानुस्वारेण चित्रमहो न । 'निःकाम-' इत्यत्र विसर्गाभ्यां न  
चित्रमहः ॥

‘भवकाननमत्तेम भप्रमायातमःप्रम ।

विनयात्वां स्तुवे वीर विनतप्रिदशेधर ॥’

इदमपि छत्रकाव्यं कचिद्दृश्यते ॥

अथ पूर्वोक्तमेवार्थमुपसंहरन्नाह—

अधीत्य शास्त्राण्यभियोगयोगादभ्यासवश्यार्थपदप्रपञ्चः ।

तं तं विदित्वा समयं कवीनां मनःप्रसक्तौ कवितां विदध्यात् ॥ २६ ॥

अभियोगस्योद्यमस्य योगात् शास्त्राणि धर्मशास्त्रकामशास्त्रार्थशास्त्रशब्दशास्त्रनीतिशास्त्र-  
वैद्यशास्त्रज्योतिःशास्त्रालंकारशास्त्रप्रभृतीन्यध्ययनपूर्वमधीत्य अर्थाश्च पदानि च अर्थप-  
दानि तेषां प्रपञ्चः अभ्यासेन वदयो वशवर्ती अर्थपदप्रपञ्चः शब्दार्थप्रपञ्चो यस्य स तं तं  
प्रपिद्धं पूर्वकविप्रयुक्तं कवीनां समयं कविसिद्धान्तं ज्ञात्वा ततो मनसश्चित्तस्य प्रसक्तौ प्र-  
सप्तत्वे सतीत्यर्थः । कवेः कर्म कवित्वं तां विदध्यात्कुर्यात् ॥

इति बाभ्रमटालंकारव्याख्यायां सिंहदेवगणिकृतायां प्रथमः परिच्छेदः ।

द्वितीयः परिच्छेदः ।

अथ काव्यशरीरं दर्शयन्नाह—

संस्कृतं प्राकृतं तस्यापभ्रंशो भूतभाषितम् ।

इति भाषाश्चतस्रोऽपि यान्ति काव्यस्य कायताम् ॥ १ ॥

तस्य पूर्वप्रस्तुतस्य काव्यस्य एताश्चतस्रोऽपि भाषाः कायतां शरीरत्वं प्राप्नुवन्ति ।  
चतस्रोऽपि भाषाः काव्यस्य शरीरप्राया इत्यर्थः ॥

अथ भाषाचतुष्टयं स्पष्टयति—

संस्कृतं स्वर्गिणां भाषा शब्दशास्त्रेषु निश्चिता ।

प्राकृतं तज्जतत्तुल्यदेश्यादिकमनेकधा ॥ २ ॥

देवानां भाषा संस्कृतं भवति । किंविशिष्टा । शब्दशास्त्रेषु व्याकरणेषु निश्चिता स-  
-गम्युत्पत्त्या निर्णीता । प्राकृतेः संस्कृतादागतं प्राकृतं अनेकधा अनेकप्रकारिर्भवति ।

तज्ज च तत्तुल्य च देश्य च तज्जतत्तुल्यदेश्यानि तानि आदौ यस्य तत्तथा । तस्मात्संस्कृता-  
ज्जायते स्म तज्जम् । यथा—

‘सिरिसिद्धराज सच्च साहसरसिक त्ति कित्तण तुज्झ ।

कहमण्णहा मण मह पढन्तमअणत्थमकमसि ॥’

हे श्रीसिद्धराज जयसिंहदेव, तव साहसरसिक इति कीर्तनं सत्यमस्ति तत्तथा । अन्यथा  
कथं मनो मम आक्रामसि । मनं किंभूतम् । पतन्ति मदनास्त्राणि स्मरवाणा यत्र तत् ।  
अत्र संस्कृतशब्दा एव प्राकृतीभूता इति तज्जम् । तेन संस्कृतेन तुल्यं समसंस्कृतमित्यर्थः ।  
उदाहरणं यथा—‘ससारदावानलदाहनीरम्—’ इत्यादिस्तुतयः । अत्र प्राकृतेऽपि सं-  
स्कृतशब्दा नान्यथा भवन्तीति ॥

देशे भव देश्यम् । यथा—

‘सत्तावीसज्जोअणकरपसरो जाव्वं अज्ज वि न होइ ।

पडिहत्थविम्वगह्वइवअणे ता वज्ज उज्जाणम् ॥’

अत्र सत्तावीसज्जोअणशब्दो देश्यध्वन्द्रार्थे, तस्य निरणप्रसरो यावत् अद्यापि न भवति ।  
पडिहत्थशब्दोऽपि देश्य संपूर्णार्थः । गह्वइवशब्दो देश्यध्वन्द्रार्थः । ततो हे संपूर्णमण्डल-  
चन्द्रवदने तावत्त्वं उद्यानं व्रजेति ।

आदिशब्देन शीरसेनी भाषा मागधी च गृह्यते । शीरसेनीमागधी प्राकृतादल्प एव  
भेदः । शीरसेनी यथा—‘ददानींशब्दे इलोप—‘ज दानीं हुव्वलो अहयम्’ । तद्देश्यस्य  
ता—‘ता पडि’ । एवशब्दस्य ध्येव—‘इह ध्येव’ । ननुशब्दस्य णम्—‘ण भणामि तुमम्’ ।  
अम्मदेशब्दो ह्ये—‘अम्महे, एसो वड्हो अणो’ । विदूषकादीनां ह्ये ही ही भो इति  
शब्दा—‘ही ही भो, एस नरु जम्पइ’ इत्यादि ॥

मागधीभाषाया अकारान्तस्य सौ एर्भवति—‘एस वड्हे’ । तथा अहशब्दस्य ह्ये  
भवति—‘ह्ये अगदा’ । तिष्ठतेस्तकारस्य चकार—‘चिड तुमम्’ । तथा रेफस्य ल,  
णकारस्य च न । यथा तच्छस्थाने ‘तल्लन’ इति, दक्षस्थाने ‘लुक्ख’ इत्यादि । एवमनन  
प्रकारेणानेकधा प्राकृतं ज्ञेयम् ॥

अपभ्रंशभाषामाह—

अपभ्रंशस्तु यच्छुद्धं तत्तद्देशेषु भाषितम् ।

अपभ्रंशः पुनर्भवति । स इति स्वयं गम्यते । यत्तेषु तेषु वर्णाटपञ्चालादिषु शुद्ध  
अपरभाषाभिरभिहितं भाषितं सोऽपभ्रंशो भवतीत्यर्थः । इह कश्चिदमृतोऽपि रफो भवति ।  
यथा—‘चारुहं तुहु अइमां हि अउदीसहं सव्वं पडं तु । कहि मा वड्ढअ आविसदं  
अदं के रनु वन्तु ॥’

पैशाचीमाह—

यद्भूतेरुच्यते किञ्चित्तद्भौतिकमिति स्मृतम् ॥ ३ ॥

यद्वैचिद्र्यं पिशाचेरुच्यते जल्प्यते तद्भौतिकं पैशाचिकमिति वरितम् । भूतानां

मिदं भीतिकम् । अत्र दकारस्य तः । यथा—‘माछतेवं तव नमह’ माछदेवं देवं नमत ।  
यूपमित्यर्थः । हृदयस्य यकारः पकारो भवति । यथा—‘हि तव पके इ’ । रस्य लः ।  
यथा ‘लुहो’ रौद्र इत्यर्थ इत्यादि ॥

अथ वाक्यस्य द्विप्रकारत्तमाह—

छन्दोनिबद्धमच्छन्द इति तद्वाक्यं द्विधा ।

पद्यमाद्यं तदन्यच्च गद्यं मिश्रं च तद्वयम् ॥ ४ ॥

तत्प्रसिद्धं वाचो विकारो वाक्यं द्विधा द्विप्रकारं भवति । एकं मात्रागणवन्धाच्छ-  
न्दसा निबद्धम् । अपरं चाच्छन्दश्छन्दोरहितम् । आद्यं छन्दोनिबद्धं पद्यं कथ्यते । तद-  
न्यत् ततोऽन्यच्छन्दोविहीनं गद्यं कथ्यते । तयोर्द्वयं तद्वयं छन्दोनिबद्धाच्छन्दसोर्द्वयं मिश्रं  
कथ्यते । गद्यपद्यरूपम् । तथा चम्पूरिति मिश्रम् । ‘गद्यपद्यमयी चम्पूः’ इति वचनात् ।  
मिश्रं च नाटकादिषु चम्पूग्रन्थेषु च भवति ॥

काव्ये दोषपरिहारार्थमाह—

अदुष्टमेव तत्कीर्त्यं स्वर्गसोपानपङ्क्तये ।

परिहार्यानतो दोषांस्तानेवादौ प्रचक्षमहे ॥ ५ ॥

तत्काव्यमदुष्टमेव दोषरहितमेव कीर्तिनिमित्तं भवति । किंविशिष्टाये कीर्त्यं । स्व-  
र्गस्य स्वर्गरूपस्य आवासस्य सोपानपङ्क्तिरिव स्वर्गसोपानपङ्क्तिस्तस्यै । यथा सोपानपङ्क्त्या  
उच्चैस्तरे प्रासादे आह्वयते कीर्तिरूपसोपानश्रेण्या कवयः काव्यकरणेन स्वर्गलक्षणतुङ्गप्रा-  
सादमारोहन्ति । कविकीर्तेः स्वर्गेऽपि विस्तीर्यमाणत्वात् । अतः कारणात्परिहार्यान्दोषा-  
न्प्रतिद्वानादौ धुरि प्रचक्षमहे कथयामो वयम् ॥

तत्र काव्ये दोषास्त्रिविधा भवन्ति । पददोषा वाक्यदोषा वाक्यार्थदोषाश्च तत्र प्रथमं  
पदविषयानष्टी दोषानाह—

अनर्थकं श्रुतिकटु व्याहृतार्थमलक्षणम् ।

स्वसंकेतप्रकृत्यर्थमप्रसिद्धमसंमतम् ॥ ६ ॥

ग्राम्यं यच्च प्रजायेत पदं तत्र प्रयुज्यते ।

कचिदिष्टा च विद्वद्भिरेषामप्यपदोपता ॥ ७ ॥ (युग्मम्)

न विद्यतेऽर्थः प्रयोजनं यस्य तदनर्थकम् । निष्प्रयोजनमित्यर्थः । श्रुती श्रुति-  
कटु यत् श्रवणे कर्कशमित्यर्थः । व्याहृतो विरुद्धोऽर्थो यस्य तद्व्याहृतार्थं विरुद्धार्थमित्यर्थः ।  
न विद्यते लक्षणं शब्दशास्त्रस्युत्पत्तिर्यस्य तत्तथा । व्याकरणदीनमित्यर्थः । स्वसंकेतेनैव न  
परसंकेतेन प्रकल्पितोऽर्थो यस्य तत्तथा । स्वाभिप्रायकल्पितमित्यर्थः । शास्त्रे क्वचित्प्रोक्त-  
मपि यत्र प्रसिद्धं विद्यतां तत्र अप्रसिद्धम् । असंमतं नाभिमतमित्यर्थः ॥ ग्रामे प्रत्यन्त-  
पुरे भवं ग्राम्यं ग्रामीणजनवचनतुल्यमित्यर्थः । एवंविधं यत्पदं प्रजायेत प्रादुर्भवेत् त-

तद शब्दरूपं न प्रयुज्यते, काव्येषु तादृशस्य पदस्य दुष्टत्वात् । अत्रापवादमाह—  
 क्वचिदिष्टा चेत्यादि । क्वचित्केषुचिदनुवादोपहासायैषु विद्वद्भिः पूर्वाचार्यैरेषामपि पूर्वोक्त-  
 दुष्टपदानामपि अपदोपता निर्दोषता इष्टा प्रतिपादितेत्यर्थः ॥ यथा—

‘मुख चन्द्रधिय घत्ते श्वेतस्मधुकराङ्गुलिः ।

अत्र हासरसोद्देशे ग्राम्यत्वं गुणता गतम् ॥’

हास्वरसावतारादिहेतवे ग्राम्यादिपदान्यपि गुणाय भवन्तीति भावः ॥

तत्र प्रथममनर्थकमाह—

प्रस्तुतेऽनुपयुक्तं यत्तदनर्थकमुच्यते ।

यथा विनायकं वन्दे लम्बोदरमहं हि तु ॥ < ॥

प्रस्तुते प्रारम्भेऽर्थे यदनुपयुक्तं नोपयुक्तं अनुपयोगि भवति तत्तदनर्थकमुच्यते ।  
 उदाहरणमाह—यथेति । यथाशब्दो दृष्टान्तोपन्यासायः । अत्र लम्बोदरपदं हि तु इति च  
 सर्वमनर्थकम् । यतः यत्स्वरूपमात्रवाचकं पादपूरणमात्रं च यत् तद्वर्त्यमपि अनर्थकं हेयम् ।  
 लम्बोदरपदं हि स्वरूपमात्रवाचकम् । हितुपदे तु पादपूरणमात्रार्थके । अतोऽनर्थकानि । तथा  
 वन्दे इत्यत्र वर्तमानाया एकवचनस्य प्रयोगादहमित्यपि स्वयं लभ्यते । अतोऽहमिति पद-  
 मपि पुनरुक्तत्वादनर्थकं हेयम् । प्रयोजनविवक्षायां तु अहमितिपदं प्रयुक्तं नानर्थकमिति ।  
 अत्र शिष्य आह—‘ननु लम्बोदरपदं गणेशार्थप्रतिपादकं ततः कथमनर्थकम् । न च वाच्यं  
 विनायकशब्देनैवोक्तार्थत्वात् पुनरुक्तदोषः स्यादिति । पुनरुक्तदोषस्यात्रानिपिद्वत्वात्’ । अत्र  
 उच्यते—पुनरुक्तदोषा अनर्थकदोषेऽन्तर्भवन्ति । ये तु पुनरुक्तदोषान्मृषाद्विषेधन्ति,  
 तेऽपि पदार्थप्रतिपत्ती जाताया पदान्तरप्रयोगमनुपयोगिन मन्यन्त एव । न चेह प्रस्तुते  
 वन्दे इत्यर्थे लम्बोदरपदं कश्चिदुत्तरार्थं पुष्पाति । तेन पुनरुक्तदोषोऽनर्थकदोषेऽन्तर्भव-  
 तीति सिद्धम् । यत्तु वक्ता हर्षमयादिवशात् पदं द्विशिखां प्रयुक्ते, तत्र नाय दोषः । तेन  
 विना हि कथं हर्षमयादिप्रतीतिः स्यात् । तदुक्तं धीभावस्यके—

‘सहायस्त्राणं तवो स हेतु उवणसुगुरद्वयाणेषु ।

सत गुणकित्तणेषु अ न हुन्ति पुनरुक्तदोसाभो ॥’

यथा—

‘जयजय वय्यराजिणो विणोत्तार भूप जयसिद्ध ।

अविनेशदस्यहस्तज्याहृतदुर्गारवीर मुग्धेऽस्मिन् ॥’

अत्र जयजयशब्दं विना हर्षो न गम्यते । हस्तशब्दयोस्तु पुनरुक्ततामासत्त्वमेव ।  
 निमार्थत्वात् भये यथा अहिरहिः । एव बीष्मानुगादादिष्वपि द्रष्टव्यम् ॥

अत्र श्रुतिवद् आह—

निमुराक्षरमत्यन्तं युधैः श्रुतिकट्टं स्यूतम् ।

एकाग्रमनसा मन्ये सष्ट्यै निर्मिता यथा ॥ ९ ॥

विद्वद्भिर्भूतं कठोराक्षराणि यत्र तत्पदं 'श्रुतिकटु' इति पाठितम् । उदाहरणमाह—  
एकेति । यथावदो निर्देशनोपदर्शनार्थः । इयं युवती सशू विधात्रा घटिता । किं-  
तेन । एकाग्रं सावधानं मनो यस्य स एकाग्रमनास्तेन । मन्ये इति चित्तके । एवंविधा-  
दुत्तरूपस्यान्यथानुपपत्तेरिति । अत्र सशू इति कठोरम् ॥

व्याहृतार्थमाह—

व्याहृतार्थं यदिष्टार्थवाचकार्यान्तराश्रयम् ।

रतस्त्वमेव भूपाल भूतलोपकृतौ यथा ॥ १० ॥

तत्पदं व्याहृतार्थं भवति, यदमीष्टार्थस्य वाचकं अर्थान्तरमन्यार्थमाश्रयति । एकस्मा-  
दर्थान्न्योऽर्थः अर्थान्तरं इष्टार्थवाचकं च तदनर्थान्तरं च इष्टार्थवाचकार्यान्तरं आश्रयौ  
यस्येति समासविधिः । उदाहरणं यथा—भूतलस्योपकृतिकपकारस्तस्यां स्वं रतः आसक्त  
इतीष्टोऽर्थः । तस्य वाचकं भूतानां प्राणिनां लोपकरणे रतस्त्वमित्येवंविधमर्थान्तरमाश्र-  
यति भूतलोपकृतिशब्दः ॥

अपालक्षणं लक्षयति—

शब्दशास्त्रविरुद्धं यत्तदलक्षणमुच्यते ।

मानिनीमानदलनो यथेन्दुर्विजयत्यसौ ॥ ११ ॥

यत्पदं शब्दानां शास्त्रेण व्याकरणेन विरुद्धं तदलक्षणं कथ्यते । उदाहरति—यथेन्दुदा-  
हारणार्थम् । मानवतीनां तरुणीनां मानस्याहंकारस्य दलयतीति दलनो विदारकः इन्दु-  
श्चन्द्रो विजयति विशेषेण जयति । चन्द्रोदये मन्मथोन्मादेन पतिषु साहंकारा अपि  
युवतयो मानं मुञ्चन्तीति । अत्र 'परावेर्जेः' इति सूत्रेणात्मनेपदप्राप्तिर्विजयतीति परस्मैपदं  
दुष्टम् । विजयते इत्येव सत्यम् ॥

स्वसंकेतप्रकृतार्थमाह—

स्वसंकेतप्रकृतार्थं नेयार्थान्तरवाचकम् ।

यथा विमाति शैलोऽयं पुष्पितैर्वानरध्वजैः ॥ १२ ॥

नीपत इति नेयं प्राणं न तु गम्यम् । नेयं च तदर्थान्तरं च नेयार्थान्तरं तस्य वाचकं  
पदं स्वसंकेतप्रकृतार्थं भवतीत्यर्थः । उदाहरति—यथेति । अत्र वानरध्वजैरिति ककुमा-  
ख्यैर्जुनवृक्षैरित्यर्थः । वानरध्वजशब्देर्गार्जुननामा पाण्डवः कथ्यते तस्य कथिध्वजत्वात् ।  
ननु गर्जुननाम्ना सादृश्येन ककुमशब्दास्तेन वानरध्वजपदं नेयार्थम् । वानरध्वजशब्देन  
हि ककुमशब्दा न कथ्यन्ते, ततः स्वसंकेतप्रकृतार्थं वानरध्वजपदम् । यत्तु समस्तकवि-  
संकेतनं तत्र न दोषः । यथा रयाद्वज्रशब्दकृताश्चि पक्षिणि, द्विरेकशब्दो भ्रमरे ।  
त्रिकशब्दः काके ॥

अथाप्रसिद्धमाह—

यस्य नास्ति प्रसिद्धिस्तदप्रसिद्धं विदुर्यथा ।

राजेन्द्र भवतः कीर्तिश्चतुरो हन्ति वारिधीन् ॥ १३ ॥

यस्य पदस्य प्रसिद्धिः कविरूढिर्नास्ति तदप्रसिद्धं विदुः तथात्वे न जानन्ति । पाद-  
नामनेकार्थत्वात्स्थयन्ति वा । उदाहरणं यथा—हे भूपेन्द्र तव कीर्तिश्चतुः सख्यान् पूर्व-  
पश्चिमदक्षिणोत्तरान् समुद्रान् हन्ति गच्छति भ्राम्यतीति भावः । अत्र 'हनन्' हिसागत्यो-  
' इति पातुपाठे गत्यर्थः पठितोऽपि हन्तिधातुर्न कविपरम्पराया प्रसिद्धः । प्रयोजनविशेषे तु  
गत्यर्थप्रयोगोऽप्यदुष्ट एव । यथा विशेषे श्लेषादिषु ॥

असमतमाह—

शक्तमप्यर्थमारुह्यातुं यन्न सर्वत्र समतमम् ।

असमतं तमोम्भोजं क्षालयन्त्यशवो रवेः ॥ १४ ॥

यत्पदमर्थमारुह्यातुमभिधेयं वक्तुं शक्तमपि समर्थमपि सर्वत्र महाकविशालेषु न समत-  
कवीना नाभिमतं तदसमतं वध्यते । यत्तदोर्नित्यसम्बन्धत्वात् तच्छब्दस्य स्वयं गम्यमान-  
त्वात् । अत्रोदाहरणमाह—रवेः सूर्यस्याशवः किरणास्तम एवाम्भोजं कर्दमस्तं तमो-  
म्भोजं ध्वान्तरूपमम्भोजं कर्दमं क्षालयन्तीत्यर्थः । अत्राम्भोजशब्दोऽम्भसो जातोऽम्भोज-  
इति व्युत्पत्त्या कर्दमं वाचयितुं समर्थोऽपि कमलादन्यत्र कवीनां न समतः कमले एव तस्य  
रुदन्नादः ॥ तथा—प्रपूर्वं स्मृधातुविस्मरणार्थं एव प्रसिद्धो न तु प्रकृष्टस्मरणार्थः । तथा  
चोक्तं नैषधकाव्ये—

'नाक्षराणि पठता किमपाठि प्रस्मृत किमथवा पठितोऽपि ।

इत्थमर्थिचयसशयदोलाखेलनं खलु चकार नकार ॥'

तथा—प्रपूर्वं स्मृधातुर्गमनार्थं प्रसिद्धो न तु प्रकृष्टस्थानार्थः । यथा—'असी नगर-  
प्रति प्रस्थितः' । गत इत्यर्थः । तथा आहपूर्वो वहति करणे, न तु समन्ताद्बहने ।  
यथा—'सद्विरा विस्मयावहा' । विस्मयकरीत्यर्थः । एवं कविसमतमेव पदं प्रयोज्यं काव्ये  
नान्यत् ॥

अथ भ्राम्यमाह—

यद्यत्रानुचितं तद्धि तत्र भ्राम्यं स्मृतं यथा ।

छादयित्वा सुरान्पुष्पैः पुरो धान्यं क्षिपाम्यहम् ॥ १५ ॥

यदिहिति । यत्पदं यत्र देशेऽनुचितं वक्तुमयोग्यं भवति तद्धि निश्चितं तत्पदं तत्र देशे  
भ्राम्यं स्मृतं कविभिस्तदानीं कथितमित्यर्थः । यथेत्युदाहरणार्थम् । अहं पुष्पैः सुरान्भ्य-  
र्चयं पालिं दीनयामीत्येवं वक्तुं योग्यं भवति । अत्र तु अहं देवान्पुष्पैश्छादयित्वा मे  
धान्यं क्षिपामीति सामाज्यलोकतुल्यवचनं श्रोतं तत्तादृशं पदं भ्राम्यं ज्ञेयमिति । तथा—श्री-

राजुगुप्ता अमङ्गलप्रतीतिकरा ये शब्दास्तेऽपि समानुचितत्वाद्वागम्या एव । व्रीडादेतुर्गथा—  
 ‘साधनं सुमहद्वस—’ इत्यत्र साधनशब्दः पुंविद्देऽपि शङ्क्येत । जुगुप्सावाचको यथा—  
 ‘वायुः प्रसरति’ । वायुशब्दोऽपानपवनशङ्काकारी । अमङ्गलप्रतीतिकरो यथा—‘संस्थितो-  
 ऽयम्’ । संस्थितशब्दोऽत्र मृतार्थशङ्काकारी । तथा—

‘अतिपेलवमतिपरिमितवर्णं लघुतामुदाहरति शृष्टः ।

परमार्थतः सहृदयं वहति पुनः कालकूटघटितमिव ॥’

अत्र पेलवशब्दोऽसभ्यत्वाद्वागम्य एव । याभ्यांसाभिरित्यादयस्तु कचिद्देशेऽसभ्यत्वा-  
 द्वाभ्याः न तु सर्वत्र । भगवतीभगिनीश्वलिङ्गप्रभृतयस्तु लोकेऽविरुद्धत्वादुद्घाः । उक्तं च—

‘लोकवत्प्रतिपत्तव्यो लौकिकोऽर्थः परीक्षकैः ।

प्रतिलोकव्यवहारसदृशौ बालपण्डितौ ॥’ इति ।

कचिदेषामप्यनर्थकादीनामपहोषता ।

‘वयस्यास्मि दादासी ततवाहं ससर्वदा ।

ततमानय मन्दोक्तिमेनामध्येत्यर्थं शुकः ॥’

वकारादयोऽनर्थका अलक्षणाश्च तथाप्यत्रानुकरणार्थत्वात्तेषां न दोषः ।

गुणपरस्तुतिनिन्दयोर्वाच्ययोर्व्याहृतार्थमपि न दुष्टम् । यथा—

‘रतस्त्वमेव भूपाल भूतलोपकृती सदा ।

अत एव यशः स्वेन तवापूर्वाद्य कीर्तयः ॥’

स्वेन स्वेच्छाचारी मन्दं च । अपूर्वा अद्भुता अकारपूर्वाद्य अकीर्तय इत्यर्थः ।

महेलिकायां स्वसंकेतप्रकृतार्थमपि न दुष्टम् । यथा—

‘भवतो इच्छा सामलव अणं रत्न धाम दारभो जाभी ।

रवितनय मण्डलीकय इतिपसूचं कुरंगप्यि ॥’

अत्र रवितनयः कर्णस्तच्छब्दवाच्यः ।

संप्रत्यष्टौ वाक्यदोषान्क्रमेणाह—

पदात्मकत्वाद्वाक्यस्य तद्दोषाः सन्ति तत्र हि ।

अपदस्थास्तु ये वाक्ये दोषांस्तान्द्रूमहेऽधुना ॥ १६ ॥

उक्ताः पददोषाः । यस्मिन्वाक्ये सदोषं पदं प्रयुज्यते तद्वाक्यमपि सदोषपदयोगात्स-  
 दोषमेवेत्याह—तद्दोषाः पदगतदोषाः अनर्थकादिकाः हि निश्चितं तत्र वाक्ये सन्ति ।  
 वाक्यस्य पदात्मकत्वात्पदरूपत्वात् । सदोषपदनिष्पन्नं वाक्यमपि सदोषम् । निर्दोषैः  
 पदैर्वाक्यमपि निर्दोषम् । यथा—

‘राजेन्द्र भवतः कीर्तित्तुरो हन्ति वारिधीन् ।’

इत्यत्र हन्तीति सदोषक्रियया समप्रदोष वाक्य सदोष जातम् । एतावता ये पददोषा भवन्ति, ये अपदस्था वाक्यदोषा, ये पदे न सन्ति किंतु वाक्ये सन्ति, तानधुना वच्म ॥

खण्डितं व्यस्तसबन्धमसमितमपक्रमम् ।

छन्दोरीतियतिभ्रष्टं दुष्टं वाक्यमसत्क्रियम् ॥ १७ ॥

एवविधं वाक्य दुष्ट सदोषम् । छन्दोभ्रष्ट रीतिभ्रष्ट यतिभ्रष्टम् ॥

अथानुक्रमेण सर्वानाह—

वाक्यान्तरप्रवेशेन विच्छिन्न खण्डितं मतम् ।

यथा पातु सदा स्वामी यमिन्द्रः स्त्रौति वो जिनः ॥ १८ ॥

यद्वाक्य वचनान्तरन्यासेन विच्छिन्न ऋटित तत् खण्डितम् । जिनः स्वामी वो युष्मान्पातु इति वाक्य यमिन्द्रः स्त्रौतीति वाक्यान्तरेण विच्छिन्नत्वात्खण्डितम् ॥

सबन्धिपददूरत्वे व्यस्तसबन्धमुच्यते ।

यथाद्यः सपदं ज्ञाता देयास्तत्त्वानि वोऽर्हताम् ॥ १९ ॥

एकस्मिन्नेव वाक्ये सबन्धिपदादूरत्वे सति यस्य पदस्य यत्पद सन्धि तत्तत्रैव योज्यम् । तदूरत्वे सति व्यस्तसबन्धमुच्यते । यथाऽर्हतामाद्यस्तत्त्वानि ज्ञाता व सपददेयादितिसबन्धिपदानां यदूरे स्थापन तत् व्यस्तसबन्ध ज्ञेयम् ॥

शब्दाथौ यत्र न तुलाविधृताविव समितौ ।

तदसमितमित्याहुर्वाक्य वाक्यविदो यथा ॥ २० ॥

यत्र बन्धे शब्दाथौ तुलाविधृताविव न समितौ । यथा तुलाविधृतौ द्रव्यौ द्वयो पाश्वर्योर्न न मतः, तदा समितौ । यत्र शब्दा बहुवोऽर्थोऽल्पः, वाक्यविदस्तद्वाक्यमसमितमाहुः ॥

उदाहरणमाह—

मानसौक पतयानदेवासनविलोचनः ।

तमोरिपुविपक्षारिप्रिया दिशतु वो जिनः ॥ २१ ॥

मानसे ओक्ते गृह यस्य पतयः पक्षिणः स मानसौकः पतय इति, स एव यान यस्य ॥ चासी देवश्च मानसौकः पतयानदेवो ब्रह्मा तस्यासन कमल तद्वत्तत्पदशे विशिष्टे लोचने यस्य स जिनो वो युष्मान् तमोरिपुविपक्षारिप्रिया दिशतु । तमोरिपु सूर्यस्तस्य विपक्षो राहुस्तस्यारिर्विष्णुस्तस्य प्रिया लक्ष्मीस्ता दद्यात् । अत्र शब्दबाहुल्येऽर्थस्तोत्रत्वमेव दोषः ॥ 'अप्यक्षर महत्यं' एवं न दोषः । शब्दाल्पत्वेऽर्थे बहुलता गुणाय भवति ।



अपक्रमं भवेद्यत्र प्रसिद्धकमलङ्घनम् ।

यथा भुक्त्वा कृतस्नानो गुरुन्देवांश्च वन्दते ॥ २२ ॥

यत्र वाक्ये प्रसिद्धकमलङ्घनं भवेत् तदपक्रममुच्यते । अपगतः क्रमो यस्मात्तदपक्रम-  
मुच्यते । तथाही स्नानं ततो देववन्दनं ततो गुरुनमस्करणं ततो भोजनमित्यादिक्रमोऽत्र भूतः ॥

छन्दःशास्त्रविरुद्धं यच्छन्दोभ्रष्टं हि तद्यथा ।

स जयतु जिनपतिः परब्रह्महानिधिः ॥ २३ ॥

यद्वाक्यं छन्दःशास्त्रविरुद्धं तच्छन्दोभ्रष्टं कथ्यते । तद्यथेसुदाहरणे स जिनप-  
तिर्जयतु विजयतां परब्रह्मणो महानिधानं स जयतु इत्यत्र छन्दोभ्रष्टः । आद्यादक्ष-  
रामगणस्य पतनादनुपुच्छक्षणं नास्ति । तथा चोक्तम्—‘वक्त्रं नाद्यान्नसी स्याताम्’ इ-  
त्यादि । अधिकारस्तु तत्र वृत्तरत्नाकरछन्दसि विद्योक्तनीय इति ॥

रीतिभ्रष्टमनिर्वाहो यत्र रीतेर्भवेद्यथा ।

जिनो जयति स श्रीमानिन्द्राद्यमरवन्दितः ॥ २४ ॥

एवं बाली रीतिः समार्ता..... ॥

पदान्तविरतिप्रोक्तं यतिभ्रष्टमिदं यथा ।

नमस्तस्मै जिनस्वामिने सदा नेमयेऽर्हते ॥ २५ ॥

यद्वाक्यं पदान्तविरत्या पदमध्ये विरतिर्यतिस्तथा प्रोक्तं तद्यतिभ्रष्टं कथ्यते । पदान्ते  
सर्वत्र विरतिः कार्यो न तु पदमध्ये पदमध्यविरतिप्रोक्तं तद् यतिभ्रष्टमुच्यते । यतिविरती  
एकार्पा । ‘नमस्तस्मै जिनस्वामि’ इत्यत्र वर्णपूर्णत्वात्पदान्तव्यतिः कृता । ‘ने’ इत्यक्षरं  
चतुर्थपादे पतितम् । नैवं भवेत् । भवेद्यत्रापि, संध्यादिविशेषमावादा ॥

सत्क्रियापदहीनं यत्तदसत्क्रियमुच्यते ।

यथा सरस्वती पुष्पैः श्रीखण्डैर्धुसृणैः स्तवैः ॥ २६ ॥

असती क्रिया यत्र वाक्ये तत्क्रियापदविहीनमसत्क्रियमुच्यते । यथाहं सरस्वती पुष्पै-  
रञ्चयामि श्रीखण्डैर्धुसृणैर्विलिम्पामि स्तवैः स्तौमीत्यादिक्रियाणामभावादसत्क्रियत्वम् ।  
तथा न विद्यते सती महलार्था क्रिया यत्रेतन्वयार्थाभ्रयणादमहलार्थक्रियाहीनत्वे क-  
चिद् दोषः । यथा—

१. पुस्तकद्वयेऽपि समान इयानेव पाठः. ‘अत्र प्रथमपादेऽसमस्तपदत्वाद्भिदमीं रीतिः,

द्वितीयपदे भूयःसमासवत्त्वादौदीया रीतिः’ इति जिनवर्धनसूरिव्याख्या.

‘मा भुजगास्तरक्षिण्यो मृगेन्द्राः क्रूरदन्तिनः ।

भवन्त वत्स संप्राप्त पन्थानः सन्तु ते शिवाः ॥’

अत्र हे वत्स भुजगा मा दाक्षुः, तरक्षिण्यो मा नैपुः, मृगेन्द्रा मा दापुः, क्रूरदन्तिनो दुष्टगजाः पथि त्वा मा भैत्सुरित्याद्यमहलार्थक्रियाहीनत्वेनापि न दोषः । यदि प्रान्ते ‘हे वत्स ते तव पन्थानः शिवाः सन्तु कल्याणा भवन्तु’ इति महलार्थक्रिया प्रयुक्ता । क्रियागुणेषु पुनरसदिक्रियाभासत्वमेव, गुप्तायाः क्रियायाः सद्भावात् । यथा—

‘राजेन्द्र करवाल्लोऽय कीर्तिपण्याद्भनारतः ।

भुजंगन्यक्तमूर्तिस्ते द्विप्लोहितकुङ्कुमः ॥’

इत्यत्र भुजगतीति नियापदं नष्टप्रायम् ॥

वत्ता भटारपि वाक्यदोषाः । अथ वाक्यस्यार्थदोषानाह—

देशकालागमावस्या द्रव्यादिषु विरोधिनम् ।

वाक्येष्वर्थं न वेद्नीयाद्विशिष्ट कारणं विना ॥ २७ ॥

वाक्यार्थविदः पुरुषा वाक्येषु देशविरोधिनाऽर्थोस्तथा कालविरोधिन आगमविरोधिनोऽवस्थाविरोधिन आदिशब्दाद्भोक्तृविरोधिनाऽप्यर्थान् विशिष्ट कारणं विना न रचयेयुः ॥

सर्वेषामुदाहरणान्येकस्मिन्काव्ये प्रदर्श्यन्ते—

प्रवेशे चैत्रस्य स्फुटकुटजराजीक्षितदिशि

प्रचण्डे मार्तण्डे हिमकणसमानोष्ममहसि ।

जलक्रीडायातं मरुसरसि बालद्विपङ्गुलं

मदेनान्धं विध्यन्त्यसमशरपातैः प्रशमिनः ॥ २८ ॥

यथा प्रशमिनः क्षमापराधेप्रस्य चैत्रमासस्य प्रवेशे मार्तण्डे सूर्ये प्रचण्डे सति मरुसरसि महस्पृष्टीसरोवरे जलक्रीडायातं पानीयक्रीडार्थमागतं मदेनान्धं बालद्विपङ्गुलं कलभसमूहं असमशरपातैश्चिमकापप्रहारैर्विध्यन्ति । किम्ते चैत्रप्रवेशे । स्फुट-कुटजराजीक्षितदिशि स्पृष्टाः प्रचण्डाः फुटजास्तेषां राज्ञी धेरिस्तथा स्मिता इति वा दिशो यत्र प्रवेशे । किम्ते मार्तण्डे । हिमरूपममानमूष्मणां महो यस्य स तस्मिन् । तथा विरोधमाह—वर्षाकाले कुटजा भवन्ति, न वसन्ते इति कालविरोधम् । मार्तण्डे हिम-शीतलता इति द्रव्यविरोधम् । मरुसरसि जलक्रीडा इति देशविरोधम् । बालद्विपङ्गुलं मदान्धतेसरस्याविरोधम् । प्रशमिनो विध्यन्तीनागमविरोधम् ॥

यत्र तु विशिष्टं कारणं तत्र न दोषः । यथा—

‘तद्देविनारीनदनाधुनातिभिन्नेन्द्र निर्मूलितपञ्चशदिभिः ।

सरासि सरज्जलद्वन्द्वमात्रिन्गुह्यैरग्रादन् मरुस्यपीपति ॥’

इत्यादि अदोषः । एवं सर्वत्र भावनीयम् ॥

इति दोषविपनिषैकैरकलङ्कितमुज्ज्वलं सदा विबुधैः ।

कविहृदयसागरोत्थितममृतमिवास्वाद्यते काव्यम् ॥ २९ ॥

विबुधैः सदा कविहृदयसागरोत्थितममृतं देवैरासाद्यते इत्युक्तिः ।

इति याग्यटालंकारटीकायां सिंहदेवगणिकृतायां द्वितीयः परिच्छेदः ।

तृतीयः परिच्छेदः ।

अदोषावपि शब्दार्थौ प्रशस्येते न यैर्विना ।

तानिदानीं यथाशक्ति ब्रूमोऽभिव्यक्तये गुणान् ॥ १ ॥

औदार्यं समता कान्तिरर्थव्यक्तिः प्रसन्नता ।

समाधिः श्लेष ओजोऽथ माधुर्यं सुकुमारता ॥ २ ॥

दोषरहितावपि शब्दार्थौ वैगुणैर्विना न प्रशस्येते । इदानीं तान् गुणान्यथाशक्ति शक्तिमनतिक्रम्य यथा भवति तथा अभिव्यक्तये स्पष्टतानिमित्तं वदामः । कवित्वस्यौदार्योदयो दश वक्ष्यमाणा गुणा भवन्ति । नामान्यपि दशानां सुगमाणि । तथा अभिव्यक्तये इत्यत्र तादर्थ्यं चतुर्थीं तेन यद्यपि दोषाणामभावे गुणान्साध्यति तथापि कति ते गुणाः किनामानः किंस्वरूपा इत्यभिव्यक्तिर्न स्यात् । अतोऽभिव्यक्तिनिमित्तं वदामः ॥

प्रत्येकं सोदाहरणार्थानाह—

पदानामर्थचारुत्वप्रत्यायकपदान्तरैः ।

मिलितानां यदाधानं तदौदार्यं स्मृतं यथा ॥ ३ ॥

यदर्थचारुत्वप्रत्यायकपदान्तरैर्मिलितानामर्थम्यत्वेत्पादकापरपदैः संयोजितानां पदानामाधानं कारणं तदौदार्यं स्मृतम् ॥

उदाहरणमाह—

गन्धेमविभ्राजितधाम लक्ष्मीलीलाम्बुजच्छत्रमपास्य राज्यम् ।

श्रीढागिरौ रैवतके तपांसि श्रीनेमिनाथोऽत्र चिरं चकार ॥ ४ ॥

श्रीनेमिनाथोऽत्र श्रीढागिरौ रैवतके चिरं तपांसि चकार । राज्यमपास्य त्यक्त्वा । कथं भूतं राज्यम् । गन्धेभैरवहस्तिभिर्विभ्राजितं शोभितं धाम गेहं यस्मिन्तत् । लक्ष्मीलीलाम्बुजं लीलाकमलं यादवभवति एवंविधं छत्रं यस्मिन्राज्ये तत्तक्ष्मीलीलाम्बुजच्छत्रम् ।

अत्रेमकमलगिरिशब्दाना गन्धलीलाकीटापदैर्मलिताना सतामर्थरम्यत्वोत्पादकत्वादौदार्यम् । इममलगिरिशब्दाना केवलाना तादृशी न शोभा यादृशी गन्धलीलाकीटा पदान्तरैः संयोजिताना भवति । एतदौदार्यमुच्यते ॥

समता वान्ति चैकश्रोत्रेणाह—

बन्धस्य यद्वैषम्यं समता सोच्यते बुधैः ।

यदुज्ज्वलत्वं तस्यैव सा कान्तिरुदिता यथा ॥ ९ ॥

बन्धस्य यद्वैषम्यमविषमता सुकुमारता सा समता मता । तस्यैव बन्धस्य यदुज्ज्वलत्वं निर्मलता सा कान्तिरुच्यते ॥

उदाहरणमाह—

कुचकलशविसारिस्फारलावण्यधारा-

मनुवदति यदङ्गासङ्गिनी हारवलिः ।

असदृशमहिमानं तामनन्योपमेया

कथं कथमहं ते चेतसि व्यञ्जयामि ॥ ६ ॥

सा कीदृशी विद्यते इति केनापि कोऽपि पृष्ठं सनुवाच—भो, कथं । अहं तां ते तत्र चेतसि कथं व्यञ्जयामि कथं प्रकटीकरोमि । अनन्योपमेया अन्याभिर्नोपमीयते इत्यनन्योपमेया ताम् । सर्वोत्तमरूपमित्यर्थः । असदृशमहिमानं सर्वोत्कृष्टमाहात्म्याम् । यदङ्गासङ्गिनी हारवलिः यस्या अङ्गलमा हारलता कुचकलशविसारिस्फारलावण्यधारा मनुवदत्यनुकरोति । कुचकलशाभ्यां स्तनकुम्भाभ्यां विसारिणी प्रसरणशीला स्फारोदारा लावण्यधारा तामनुकरोति । एवविधरूपा तां कथं व्याख्यानयित्वा ते चेतसि प्रकटयामि । अत्रोत्कटपदाभावादुत्तमपदाभावाच्च समबन्धत्वात् समता कथिता । एष समतागुणो द्वितीयः ॥

फलैः क्लृप्ताहारः प्रथममपि निर्गत्य सदना-

दनासक्तः सौरुष्ये कचिदपि पुरा जन्मनि कृती ।

तपस्यन्नश्रान्तं ननु वनभुवि श्रीफलदलै-

रखण्डैः खण्डेन्दोश्चिरमकृतं पादार्चनमसौ ॥ ७ ॥

कस्यापि धनिनो वर्णनमेतत् । असावनिर्दिष्टनामा कृती पुरा जन्मनि पूर्वमपि कचि-  
त्कुत्रापि ननु निश्चितं वनभुवि काननभूमौ श्रीफलदलैर्विलसद्दलैः खण्डेन्दोर्हरस्य पादार्च-  
नमकृतं चरार । कथंभूतोऽसौ । सदनाद्रेहाभिर्गत्य प्रथममपि फलैः क्लृप्ताहारो रचितमो-  
जनः । अत एव—सौरुष्येऽनासक्तः । अश्रान्तमखेदं यथा भवति तथा तपस्यन् तप-  
कुर्वन् । तत्तोऽनेनेदृशी लक्ष्मी प्राप्ता । अत्र विसधिरूपसधिविसर्गलोपप्रभृतिबन्धाग्ला-  
निकारणाभावादीज्ज्वल्यं तृतीयो गुणः ॥

यदज्ञेयत्वमर्थस्य सार्थव्यक्तिः स्मृता यया ।

त्वत्सैन्यरजसा सूर्ये लुप्ते रात्रिरभूद्दिवा ॥ ८ ॥

यदर्थसाधेयत्वं तत्तच्छब्दसत्तया साक्षादर्थप्रतिपादनेन बलात्कारादर्थप्राप्यत्वं अर्थस्य  
सुरेण गम्यत्वम् । अल्पबन्धेनापि तादृशाः शब्दाः प्रयुज्यन्ते यादृशैः साक्षादर्थो लभ्यते  
सा अर्थव्यक्तिर्ज्ञेया । हे नरेन्द्र, त्वत्सैन्यरजसा सूर्ये लुप्ते दिवसे रात्रिरभूत् । अत्र रात्रेर्हेतुः  
सूर्यलोपः सूर्यलोपस्य हेतुः रजः रजसो हेतुः सैन्यमित्यर्थस्य सुखलभ्यत्वादज्ञेयत्वम् ॥

व्यतिरेकमाह—यत्रार्थस्य ज्ञेयता तत्र दोषः । यथा—

चतुरङ्गे भवत्सैन्ये प्रसर्पति दिशः क्रमात् ।

नरेन्द्र बहुलध्वान्ता दिवाप्याविरभून्निशा ॥ ९ ॥

अत्र रात्रेर्हेतुः सूर्यलोपः सूर्यलोपस्य हेतुः रजः रजसो हेतुः सैन्यमित्यादिहेतोरभावाद-  
र्थस्य ज्ञेयत्वम् । एवं सदोपता(याम्) । चतुर्थ एव गुणः ॥

स्रष्टित्यर्थापेक्षत्वं यत्प्रसत्तिः सोच्यते बुधैः ।

कल्पद्रुम इवाभाति वाञ्छितार्थप्रदो जिनः ॥ १० ॥

यत् स्रष्टिर्त्ति शीघ्रमर्थापेक्षत्वं सा प्रसत्तिरुच्यते । यथा कल्पद्रुमादिपदानामुच्चारण-  
मात्रेणैवार्थापेक्षत्वात्प्रसत्तिरुच्यते । एष पञ्चमो गुणः ॥

स समाधिर्यदन्यस्य गुणोऽन्यत्र निवेश्यते ।

यथाश्रुभिररिस्त्रीणां राज्ञः पल्लवितं यशः ॥ ११ ॥

यदन्यस्य पदार्थस्य गुणोऽन्यपदार्थे निवेश्यते स्थाप्यते स समाधिगुणः । यथास्त्री-  
णामश्रुमी राज्ञो यशः पल्लवितमित्यत्र पल्लवगुणो वृक्षसंबन्धी स यशस्यारोपितः । एष स-  
माधिगुणः षष्ठः ॥

अथ श्लेषीजोगुणद्वयमेकश्लोकेनैवाह—

श्लेषो यत्र पदानि स्युः स्यूतानीव परस्परम् ।

ओजः समासभूयस्त्वं तद्गद्येष्वतिसुन्दरम् ॥ १२ ॥

पृथग्भूतान्यपि पदानि यत्र स्यूतानीवैकश्लेषेप्रोतानीव समस्तानीव परस्परं भवन्ति  
स श्लेषगुणः । यत्समासभूयस्त्वं समासप्राचुर्यं भवति स ओजो गुणः । तत्समासभूयस्त्वं  
गद्येषु गद्यबन्धेष्वतिसुन्दरं भवति ॥

श्लेषोदाहरणमाह—

मुदा यस्योद्गीतं सह सहचरीभिर्वनचरै-

र्मुहुः श्रुत्वा हेलोद्धतधरणिपारं भुजबलम् ।

दरोद्गच्छद्दर्माङ्कुरनिकरदम्मात्पुलकिता-

श्रमत्कारोद्रेक कुलशिखरिणस्तेऽपि दधिरे ॥ १३ ॥

तेऽपि कुलशिखरिण कुलाचला यस्य राज्ञोभुजबल सह सहचरीमि सह पत्नाभिर्वनचरै  
भिर्द्वैर्मुहुर्वारवार मुदा हर्षेणोद्गीत व्याख्यात श्रुत्वा चमत्कारादेक चमत्कारबाहुल्य दधिरे ।  
कथभूता पवता । दरोद्गच्छद्दर्माङ्कुरनिकरदम्मात्पुलकिता । ईषदुत्पद्यमानकुशाङ्कुरस-  
मूहमिषाद्रोमाञ्चिता । एष श्रेयगुण सप्तमो भवति ॥

अथ गद्यबन्धेन ओजागुणमाह—

समराजिरस्फुरदरिनरेशकरनिकरशिर सरससिन्दूरपूरपरिचयेनेवारु-  
णितकरतलो देव ॥ १४ ॥

हे देव, त्वमघणितकरतलो रक्तीकृतहस्ततलो विमाषि । उत्प्रेक्षते—समराजिरे सभा  
माद्वये स्फुरन्तो येऽरिनरेशाना करिभिर्नरा हस्तिमूहास्तेषा शिर सरससिन्दूरपूर  
स्तस्य परिचयेनवारुणितकरतल ॥

अथ माधुर्यसौकुमार्यगुणमाह—

सरसार्थपदत्व यत्तन्माधुर्यमुदाहृतम् ।

अनिष्टुराक्षरत्व यत्सौकुमार्यमिदं यथा ॥ १५ ॥

यत्सरसार्थपदत्व तदिदं माधुर्यं कथितम् । अर्थाश्च पदानि चार्थपदानि रससहितान्य  
र्थपदानि यत्र तद्भाव । अथवा सरसार्थानि पदानि तद्भाव सरसाथपदत्वम् ॥

उदाहरणमाह—

फणमणिकिरणालीस्यूतचञ्चन्निचोल

कुचकलशनिधानस्येव रक्षाधिकारी ।

उरसि विशदहारस्फारतामुज्जिहान

किमिति करसरोजे कुण्डली कुण्डलिन्या ॥ १६ ॥

किमितीति वितर्के । त्रिमय कुण्डलिन्या पद्मावत्सा करसरोजे कररमणे कुण्डली  
सर्प कुचकलशनिधानस्य रक्षाधिनारीवास्ति । अत्रापि निधानस्य सर्पो रक्षा क  
रोति । अत्रापि स्तनकुम्भा एव निधानानि तद्रक्षाकर्त्रीति । फणमणीना निरणाल्या  
स्यूतो निषद्धवन्दीप्यमानो निगोल कथुको यस्य सर्पस्य ॥ । उरसि विशदहारता  
प्राप्नुवन् । तत्तु यता निधान इत्यर्थः ॥

सौकुमार्यमाहादाहरणमाह—

प्रतापदीपाञ्जनराजिरेव देव त्वदीय करवाल एष ।

नो चेदनेन द्विपता मुखानि श्यामायमानानि कथं कृतानि ॥ १७ ॥

हे देव, एष त्वदीयः करवालः प्रतापदीपाञ्जनराजिरेव वर्तते । प्रताप एव दीपो दीप्य-  
मानत्वात्तस्य प्रतापदीपस्य खड्गोऽञ्जनराजिरञ्जनश्रेणिरतिकृष्णत्वात्सङ्घस्य । यदेवं पू-  
र्वोक्तं न स्यादनेन खड्गेन द्विषतां मुखानि श्यामायमानानि श्याममावमाचरन्ति कथं  
कृतानि । अत्रानिष्टुरसमाप्तवत्वात्सौकुमार्यम् ॥

गुणैरमीभिः परितोऽनुविद्धं मुक्ताफलानामिव दाम रम्यम् ।

देवी सरस्वत्यपि कण्ठपीठे करोत्यलंकारतया कवित्वम् ॥ १८ ॥

इति वाग्भटालंकारे तृतीयः परिच्छेदः ।

अमीभिरीदर्यादिभिर्गुणैः परितः समन्ततोऽनुविद्धं व्याप्तं कवित्वं देवी सरस्वत्यपि  
अलंकारतया करोति मुक्ताफलानां दामेव । यथा मुक्ताफलानां मालालंकारतया कण्ठपीठे  
योपया क्रियते सा परितो गुणैरनुविद्धा भवति तथा कवित्वमलंकारतया कण्ठपीठे क्रियते ।  
अतोऽलंकारावसरस्ततस्तानेव नामतः ग्राह्यम् ॥

इति वाग्भटालंकारटीकायां सिंहदेवगणिकृतायां तृतीयः परिच्छेदः ।

चतुर्थः परिच्छेदः ।

दोषैर्मुक्तं गुणैर्युक्तमपि येनोज्झितं वचः ।

स्त्रीरूपमिव नो भाति तं द्रुवेऽलंक्रियोच्चयम् ॥ १ ॥

येनालंक्रियोच्चयेनालंकारसमुदायेनोज्झितं त्यक्तं वचो नो भाति । यथा स्त्रीरूपमलं-  
क्रियोच्चयं विना नो भाति । काव्यविषये चित्रवक्त्रोक्त्यादयोऽलंकाराः । स्त्रीरूपविषये-  
ऽलंकाराः कटककेयूरतिलकादयः ॥

चित्रादयोऽलंक्रिया अलंकारा द्विविधाः—शब्दालंकारा अर्थालंकाराश्च । ततः प्रथमं  
शब्दालंकारास्ततोऽर्थालंकारान्प्राङ्गमभात्रतः पश्चाद्विस्तरतः सोदाहरणानाह—

चित्रं वक्त्रोत्तयनुप्रासौ यमकं ध्वन्यलंक्रियाः ।

अर्थालंकृतयो जातिरूपमा रूपकं तथा ॥ २ ॥

प्रतिवस्तूपमा आन्तिमानाशेषोऽथ संशयः ।

दृष्टान्तव्यतिरेकौ वापहुतिस्तुल्ययोगिता ॥ ३ ॥

उत्प्रेक्षार्थान्तरन्यासः समासोक्तिर्विभावना ।

दीपकातिशयौ हेतुः पर्यायोक्तिः समाहितम् ॥ ४ ॥

परावृत्तिर्यथासंख्यं विषमः स सहोक्तिकः ।

विरोधोऽवसरः सारं स श्लेषश्च समुच्चयः ॥ ५ ॥

अप्रस्तुतप्रशंसा स्यादेकावल्यनुमापि च ।

परिसख्या तथा प्रश्नोत्तरं सकर एव च ॥ ६ ॥

प्रागमीया नामानि प्रत्येकमाह—चित्रमित्यादिभ्योऽपञ्चकेन । तथा चित्रादयश्चत्वारो-  
ऽपि ध्वन्यलङ्कारा अवगन्तव्याः । अर्थालङ्कारा जाल्युपमारूपकादयः ॥

अथ चित्रादीनामलङ्काराणां सोदाहरणानि लक्षणाभ्याह—

यत्राङ्गसधितद्रूपैरक्षरैर्वस्तुकल्पना ।

सत्या प्रसक्तौ तच्चित्र तच्चित्र चित्रकृच्च यत् ॥ ७ ॥

यत्र बन्धे वस्तुकल्पना पदार्थघटना अङ्गसधितद्रूपैरक्षरैर्मवति । वस्तुना  
कमलछत्राचमरबन्धादेर्घटना वस्तुनोऽङ्गानां ये सधयस्तेषु तद्रूपाणि तान्येवाक्षराणि व-  
स्तुकमलबन्धच्छत्रबन्धादितदङ्गानि कमलाङ्गानि इलादीनि । छत्राङ्गानि दण्डपट्टिका-  
दीनि । तेषामङ्गानां ये सधयस्तत्र सदृशाक्षराणि कार्याणीत्यर्थः । तच्चित्रमुच्यते । यच्च  
चित्रकृदाध्वर्युना हि दुष्करत्वेन कविप्रज्ञातिशयस्यापरं भवति एकस्वरादिकमेक-  
व्यञ्जनादि वा तदपि चित्रमुच्यते । परमपि यथाचित्रं प्रसक्तौ सत्या प्रसक्तेरेव काव्यै  
विधेयम् । अप्रसक्तेस्तु काव्ये को नाम चित्रकविर्न भवेत् । चित्रमाकारगतिस्वर-  
व्यञ्जनभेदाद्युत्विधं भवति । आकारचित्रं पञ्चछत्राचमरस्वस्तिकञ्जलशङ्खमुसलादि-  
बन्धैरनेकधा । गतिचित्रं गोमूत्रिकातुरगगजपदादिभिर्भवति । स्वरेण स्वराभ्यां स्वरै-  
र्वा चित्रं स्वरचित्रम् । स्वरत्रयं यावच्चित्रकस्य दुष्करत्वं सम्भवति । स्वरत्रयादूर्ध्वं  
किं चित्रम् । तथा मात्राच्युतत्रिन्दुच्युतकावपि स्वरचित्रभेदः । तथा व्यञ्जनचित्रं  
एकव्यञ्जनद्विव्यञ्जनत्रिव्यञ्जनचतुर्व्यञ्जनबन्धम् यावच्चित्रकस्य चित्रम्, न तत्परं सुकरत्वात् ।  
अक्षरच्युतकं व्यञ्जनचित्रभेदः ॥

आकारचित्रमाह—

जनस्य नयनस्थानध्वान एनश्चिञ्जनत्त्विनः ।

पुनः पुनर्जिनः पीनज्ञानध्वानध्वन स नः ॥ ८ ॥

स जिन इन् स्वामी नोऽस्मात्त्वेन पाप पुन पुनश्चिञ्जन्तु । किंभूतो जिनः ।  
जनस्य नयनस्थानध्वान । जनस्य लोकस्य नयनस्थाने ध्वानो ध्वनिर्यस्य स तथा ।  
जिनध्वनिना आगमरूपेण नयननैव जन परलोके पश्यतीत्यर्थः । तथा पीन स्फारतर-  
ज्ञानध्वाने एव ध्वन यस्य स तथा । षोडशदल कमल गोमूत्रिकाचित्रम् ॥

एकस्वरचित्रमाह—

गणनरगणवरकरतरचरण

परपद शरणगजनपथकथक ।



अमदन गतमद गजकरयमल

शममय जय भयघनवनदहन ॥ ९ ॥

हे गणनरगणवरकरतरचरण । गणा ऋषयो नरा मनुष्याश्च क्रियासु देवादयः । गण-  
नराणां गणाः समूहास्तेषां वरस्य कल्याणस्य करतरी प्रकृष्टं कल्याणकारी चरणौ यस्य  
॥ तत्संशोधनम् । तथा परं पदं यस्य सः । हे शरणगजनपथरूपक हे शरणागत-  
लोकमार्गनिर्देशक । हे अमदन निष्काम । हे गतमद निर्मद । हे गजकरयमल ग-  
जकरो हस्तिगुणदादण्डस्तद्वत्करयमलं यस्य सः । एककरशब्दस्य लोपः । हे शम-  
मय । हे भयघनवनदहन । भयमेव घनं वनं पानीयं तस्य दहन इव दहनस्तत्सं-  
शोधनम् । अत्र मणिगुणविकारं छन्दः । चित्रत्वादन्ते गुरुणाममात्रोऽपीह न दोषाय ।  
एकस्वरचित्रम् ॥

मात्राच्युतकमपि स्वरचित्रम् । अतस्तदेवाह—

मूलस्थितिमयः कुर्वन्पात्रैर्जुष्टो गताक्षरैः ।

विटः सेव्यः कुलीनस्य तिष्ठतः पथिकस्य सः ॥ १० ॥

स दासीसुतो विटः पथि न्यायमार्गे तिष्ठतः कस्य कुलीनस्य सेव्यः स्यात् । न  
कस्यापीत्यर्थः । कीदृशः । मूलस्थिति मूलकुलाचारमयः कुर्वन् । तथा गताक्षरैर्मूर्खैः पात्रै-  
र्जुष्टः । अथ विटशब्दस्य दूरहितस्यार्थभेदः । स इति प्रसिद्धो वटः पथिकस्य पा-  
न्यस्य तिष्ठतो निवर्तमानगतेः कुलीनस्य तदधोभूमावुपविष्टस्येत्यर्थः । सेव्यः स्यात् ।  
पान्यस्य गच्छतोऽनुपविष्टस्य कथं वटः सेव्यः स्यात् । ततस्तिष्ठतः कुलीनस्येति वि-  
शेषणद्वयस्य साफल्यं जातम् । कीदृशो वटः । मूलानां जटानामयः स्थिति कुर्वन् ।  
तथा—गताक्षरैः पात्रैर्जुष्टः । एवं गतमासमन्ताक्षरं क्षरणं येभ्यस्त्वैताक्षरैः पात्रैः पर्णैर्जुष्टः ।  
विटपदादिकारमात्राच्युतकं वट इति ॥

तथा विन्दुच्युतकमपि स्वरचित्रम् । तदाह—

धर्माधर्मविदः साधुपक्षपातसमुद्यताः ।

गुरुणां वञ्चने निष्ठा नरके यान्ति दुःखिताम् ॥ ११ ॥

एवंविधा नरा नरके दुःखितां यान्ति दुःखभावं प्राप्नुवन्ति । धर्ममेवाधर्मं कृत्वा  
विदन्तीति धर्माधर्मविदः । साधुपक्षः सतां पक्षस्तस्य पाते पतने नाशने समुद्यताः ।  
गुरुणां पूज्यानां वञ्चने निष्ठा आदताः । अथ वञ्चनशब्दादिन्दुच्युतावर्णान्यत्वम् ।  
तथा हे नरोत्तम, गुरुणां पित्रादीनां वचने निदेशे निष्ठास्तत्पराः के दुःखितां यान्ति । न

१. 'गतम्' 'आ' इत्यक्षरं येभ्यस्तादृशैः पात्रैः (पर्णैरिति यावत्) इत्यर्थः । इति  
जिनवर्धनसूत्रिः.

केऽपात्यर्थ । कीदृश । घर्माघर्मविद पुण्यपापव्यक्तिज्ञातार । साधूना य पक्षपात  
पक्षस्त्रीकारस्तत्र समुद्यता आसत्ता । वचनपदाद्भिदुच्युतक वचन इति ॥

ककाकु कङ्क केवाङ्क केकिको कैककु कक ।

अकु कौक काकका कङ्कका कुकु ककाङ्ककु ॥ १२ ॥

ककाकु इत्येष श्लोक एकव्यञ्जनो नेमिनिर्वाणमहाकाव्ये राजीमतीपरित्यागाधि-  
कारे समुद्रवर्णनरूपो ज्ञेय । तथा कक समुद्रो वर्तते । केन जलेनोपलक्षित को  
वायुर्यत्र स कक । यद्वा केन वायुना प्रेरित व जल यत्र स कक । अथवा कमेव क  
मात्मा यस्य स कक । समुद्र कीदृश । ककाकु कक केकाङ्क केकिको कैककु । क सुख  
यया भवति काङ्कध्वनिर्येषां ते ककाङ्कव । अथवा केन सुखेन जलेन वा काकवो ध्व-  
निविशेषा येषां ते ककाङ्कव । ककाङ्कवश्च ते कङ्काङ्क कङ्का जलपक्षिण । तथा केका  
केकारवोऽङ्कध्विद येषां ते केकाङ्का केकिनो मयूरा । तथा कोकाङ्ककवाका । कर्प मिषो  
मेलक । ककाकु कङ्का ककाङ्क केकिन कोका एवैका अद्वितीया कुर्ममियस्य स तथा ।  
तथा—अकु कौक कारुकाङ्क । कव कुरसिता न कवोऽन्व शोभना कौकसो जल  
वासिन काका । शोभनजलवायसा इत्यर्थ । तेषां समूह काक कारुमेव काककम् ।  
स्वार्थे व । तस्य अका माता य समुद्र स एव पालकत्वा माता । तथा—ककाकु  
कुककाङ्ककु । ककवो वेदवाक्यानि तेषां काकवो वक्रोक्त्यस्तासां कुरु उच्चारक को  
ब्रह्मा सोऽङ्के उरसङ्के यस्यासौ अर्थादेव विष्णुस्तस्य कु स्थान समुद्र । जलशयनरवा-  
दस्येति ॥

तथैकव्यञ्जनच्युतकमपि व्यञ्जनचित्र ततस्तदेवाह—

कुर्वन्दिवाकराश्लेष दधच्चरणदम्बरम् ।

देव यौष्माकसेनाया करेण प्रसरत्यसौ ॥ १३ ॥

हे देव, यौष्माकसेनाया असौ करेणुर्गज प्रसरति । कीदृश । दिवा आकाशेन सह  
कराश्लेष कुर्वन् । तथा चरणदम्बर दधत् । पक्षे वर्णच्युतकत्वात्कारलोपे असौ रेणु  
प्रसरति । कीदृश । दिवाकरेण सूर्येण सहाश्लेष कुर्वन् सूर्य यावद्रच्छन्नित्यर्थ । च समु-  
द्यये । रणदम्बरं सप्रामदम्बर दधत् । करेणुपदात्काराच्युतकम् ॥

प्रस्तुतादपर वाच्यमुपादायोत्तरप्रद ।

भङ्गश्लेषमुखेनाह यत्र वक्रोक्तिरेव सा ॥ १४ ॥

यत्र ऋषे उत्तरप्रद पुमा प्रस्तुतादर्थादपर वाच्यमर्थमुपादाय महश्लेषपदेन वाह वदति  
सा वक्रोक्तिरेव ॥

भङ्गपदोदाहरणमाह—

नाथ मयूरो नृत्यति तुरगाननवत्सप्त कुतो नृत्यम् ।

ननु कथयामि कलापिनमिह सुखलापी प्रिये कोऽस्ति ॥ १५ ॥

प्रस्तुतो मयूरः केकी । यक्रोक्ती तु तुरद्वदनो मयुः किन्नरस्तस्योरो वक्षस्तमृयति  
भर्त्रोक्तम् । तुरगाननस्य वक्षसो नृत्यं कुतः । हे नाथ, अहं कलापिनं कथयामि इति  
पत्न्योक्तः । इह कलापी सुखवक्ता । हे प्रिये, कोऽस्ति । भद्रपदं प्रस्तुतशब्दस्य सङ्गना  
यथा । मयूरस्य कलापिनो वा ॥

श्लेषपदस्योदाहरणमाह—

भर्तुः पार्यति नाम कीर्तय न चेत्त्वां ताडयिष्याम्यहं

क्रीडाखेन शिष्येति सत्यमनघे किं ते शृगालः पतिः ।

नो स्थाणुः किमु कीलको नहि पशुस्वामी नु गोप्ता गवां

दोलाखेलनकर्मणीति विजयागौर्योर्गिरः पान्तु वः ॥ १६ ॥

खेलनकर्मणि क्रीडारमणि इत्येवंभूता विजयागौर्योर्गिरो वो युष्मान्पान्तु । विजया  
गौरीं पृच्छति—हे पार्वति, भर्तुर्नाम कीर्तय कथय नो चेदनेन क्रीडाकमलेन त्वां ताड-  
यिष्याम्यहम् । पार्वत्योक्तम्—स्फुट प्रकटमिदमेतन्मे पतिः शिवः । विजयोवाच—तव पतिः  
शृगालः । नो नो सखि, मे पतिः स्थाणुः । किं कीलकस्तव भर्ता । नहि नहि भगिनि,  
मम पतिः पशुस्वामी । तव पतिः किं गवां गोप्ता पशुपतिः पशुपालो गोपालकः । इत्याद्या  
विजयागौर्योर्दोलाखेलनकर्मणि वाचः पान्तु । प्रस्तुतादर्थोक्तिवादपरं शृगालादिक-  
मर्थमादाय श्लेषेण विजया गौरीं प्रति वदति । इत्येषा श्लेषपदवक्रोक्तिः ॥

अनुप्रासमाह—

तुल्यश्रुत्यक्षरावृत्तिरनुप्रासः स्फुरद्गुणः ।

अतत्पदः स्याच्छेकानां लाटानां तत्पदश्च सः ॥ १७ ॥

तुल्या समाना ध्रुतिः भ्रवणं येषामक्षराणां तानि तुल्यश्रुत्यक्षराणि तेषामावृत्तिः पुनः  
पुनरुपादानमनुप्रासः कथ्यते । कीदृशः । स्फुरद्गुणः स्फुरन्तोऽवाधिता भीराव्योदयो गुणा  
येन स तथा । सोऽनुप्रासो द्विधा—छेकानुप्रासो लाटानुप्रासश्च । छेका विदग्धाः छेकजन-  
वह्नमत्वाच्छेकानुप्रासः । लाटजनवह्नमत्वाल्लाटानुप्रासः । तथा छेकानामनुप्रासोऽतत्पदः ।  
तान्येव पदानि यत्र स तत्पदः । न तत्पदोऽतत्पदः । अन्यैरन्यैः पदैश्चतस्र इत्यर्थः ।  
लाटानां तत्पदस्तीरेव पदैर्भिष्वभ इत्यर्थः ॥

छेकानुप्रासोदाहरणमाह—

अलं कलङ्कशृङ्गार करप्रसरहेलया ।

चन्द्र चण्डीशनिर्माल्यमसि न स्पर्शमर्हसि ॥ १८ ॥

काचिद्विरहिणी चन्द्रमत्तं प्रत्याह—हे कलङ्कशृङ्गार, करप्रसरहेलया अलं  
पूर्णताम् । हे चन्द्र, त्वं चण्डीशनिर्माल्यमसि स्पर्शं नार्हसि निर्माल्यस्पर्शो न गुज्यते स-  
ताम् । अथालं कलङ्कशृङ्गारकरप्रसरचन्द्रचण्डीशेत्याद्यतत्पदैर्छेकानुप्रास इति ॥

रणे रणविदो हत्वा दानवान्दानवद्विषा ।

नीतिनिष्ठेन भूपाल भूरियं भूस्त्वया कृता ॥ १९ ॥

हे भूपाल, दानवद्विषा वासुदेवेन रणे सग्रामे रणविद सग्रामनिपुणान्दानवान्हत्वा इयं भूर्भू कृता । त्वया नीतिनिष्ठेन न्यायनिपुणेन सता इयं भूर्भू कृता, इदं पुर पुरमथ जातम्, तथेयं भूर्भू कृता । अत्र रणे रणविदः, दानवान्दानवद्विषा, भूरियं भूरित्यादितत्पदत्वेनैवानुप्रासकरणाच्छाटानुप्रासः ॥

त्वं प्रिया चेच्चकोराक्षि स्वर्गलोकसुखेन किम् ।

त्वं प्रिया यदि न स्यान्मे स्वर्गलोकसुखेन किम् ॥ २० ॥

हे चकोराक्षि, यदि त्वं मम प्रिया जाता तदा स्वर्गलोकसुखेन नाकलोकसुखेन मम किम् । यदि च त्वं प्रिया न स्या मम तथापि त्वां विना स्वर्गलोकसुखेन किं मम । अत्र द्वितीयचतुर्थपादेन छाटानुप्रासो भवति ॥

अत्र कठोरता छाटानुप्रासेऽपि दोषाय । तदाह—

एकत्रपात्रे स्वकलत्रवक्त्रं नेत्रामृतं विम्बितमीक्षमाणः ।

पश्चात्पौ सीधुरस पुरस्तान्ममाद कश्चिद्यदुभूमिपाल ॥ २१ ॥

कश्चिद्यदुभूमिपाल एकत्रपात्रे एकस्मिन्मदिरावलोके स्वकलत्रवक्त्रं विम्बितमीक्षमाणं पुरस्तात्प्रथमं ममाद । पश्चात्सीधुरस मदिरारसं पौ । अन्यो मय पीत्वा पश्चान्माद्यति । अक्षौ (प्राण) ममाद । अत्र बहुतरवर्णावृत्तौ सौकुमार्यवाचा । एवमन्येयामपि गुणानां बाधा अनुप्रासरसिक्तेन कविना रक्ष्या ॥

अथ यमकमाह—

स्यात्पादपदवर्णानामावृत्तिः सयुता युता ।

यमकं मित्रवाच्यानामादिमध्यान्तगोचरम् ॥ २२ ॥

पादो वृत्तचतुर्थो भागः । पदं विभक्त्यन्तम् । वर्णोऽक्षरम् । अमीषा मित्रवाच्यानां मित्रार्थानामावृत्तिः पुनः पुनर्वर्णनं यमकं स्यात् । सा आवृत्तिद्विधा—सयुता अयुता च । सयुता अन्तराले अपरपदरहिता । अयुता अन्तरालपदरहिता । तथा सयुतावृत्ता तथमकं त्रिधा—आदिमध्यान्तगोचरम् आदिगोचरमादिमयमकम्, मध्यगोचरं मध्यमयमकम्, अन्तगोचरमन्तयमकम् । अयुतावृत्तौ त्वन्यथापि व्याख्या । आदिमध्यगोचरम् मध्यान्तगोचरम् । कान्ताक्षिगोलकन्यायेन मध्यशब्द उभयत्रापि सवध्यते । तथा मध्यस्यान्तोऽर्थात्पश्चात् एवोच्यते । तेनाद्यन्तगोचरं यमकं स्यादिति सिद्धम् । आवृत्तिर्यथाशक्ते त्रियते । तेन श्लोकांतगामिन्वप्यावृत्तिः समवति । निषेधामावेनैकान्तरं चतुर्षु मदायमकमुच्यते, इत्यपि सिद्धम् ॥

१. 'एतेषु सर्वेषु पूर्वोक्तेषु सर्वेषां तुल्यानामेव वर्णानामावृत्तिरुक्ता, सप्रति किञ्चिदेऽपि वृत्त्यश्रुतित्वादानुप्रासः स्यादिति दर्शयति' इत्यन्तरणिङ्गं जिनवर्धनसूरिराह

संयुतावृत्तौ पादयमकमाह—

दयां चके दयांचके ।

सतां तस्माद्भवान्वित्तम् ॥ २३ ॥

हे राजन्, यस्माद्धेतोर्मवान् दयां चके कवणां चकार तस्मात्कारणाद्भवान् सतां साधूनां वित्तं दयांचके दत्तवान् । मीढा छन्दश्छन्दश्छन्दामणौ ॥

मध्यपादयमकमाह—

यशस्ते समुद्रान्तदारोरगारेः ।

सदा रोरगारेः समानाङ्गकान्तेः ॥ २४ ॥

तथा हे राजन्, सत् सोमनं ते यशः समुद्रानार गतम् । कीदृशशोरगारोर्गहदस्य । समानाङ्गकान्तेः । स्वर्णवर्णस्यैवार्थः । सदा रोरगारेः सदा सर्वदा रोरगा दारिद्र्यं गता भरयो यस्य तस्य रोरगारेः । 'रोरं दारिद्र्यमुच्यते' । सोमराजी छन्दः ॥

पादान्तयमकमाह—

द्विषामुद्धतानां निहंसि त्वमिन्द्रः ।

मुदं मो धराणामुदम्मोघराणाम् ॥ २५ ॥

भौ राजन्, इन्द्रो धराणां पर्वतानाम् मुदं हर्षं हन्ति । कीदृशानाम् । उदम्मोघराणाम् । सधुपरि भग्मोघरा मेघा देवां तेषाम् । त्वं च बद्धतानां द्विषां मुदं निहंसि । त्वमिन्द्रश्च समानी मलेनेत्यर्थः । छन्दस्तदेव ॥

अपादिमध्यगोचरं मध्यान्तगोचरं यमकमेकवृत्तेनाह—

विभातिरामा परमा रणस्य विभाति रामा परमारणस्य ।

सदैव तेऽजोर्जित राजमान सदैव तेजोर्जितराजमान ॥ २६ ॥

पादद्वयेनादिमध्ययमकम् । अत्रेतनपादद्वयेन मध्यान्तयमकम् । हे अजोर्जित अजो वामुदेवस्तद्बद्धलिष्ठ हे राजमान शोभमान हे नृप, सदैव तेजोर्जितराजमान सदैवं कर्मसहितं यत्तेजस्तेनार्जितो राजसु भूपेषु मानो महत्त्वं येन स तया तत्संचोधनम् । ते तव रणस्य विमा विभाति । कीदृशी । अतिक्रान्ते रामो दाशरथिर्यथा सा । रामा रम्या परमा प्रकृष्टा । कीदृशस्य । परमारणस्य शत्रुपातकस्य ॥

अपायुतावृत्तावादिमध्यगोचरं यमकमाह—

सारं गवयसां निघ्यराजि काननमग्रतः ।

सारङ्गवयसां निघ्यदारुणं शिखरे गिरेः ॥ २७ ॥

हे प्रिय, अग्रतो गिरेः शिखरे सारङ्गवयसां मृगपक्षिणां काननं पश्य । की-

दशम् । निध्यदारुण निधिमिरदारुणमभीकम् । तथा सारं प्रधानम् । तथा गवयसानिधे-  
नारण्यशण्डनिकटत्वेन राजि शोभमानम् ॥

अमरनगरस्मेराक्षीणा प्रपञ्चयति स्फुर-

त्सुरतरुचये कुर्वाणाना बलक्षम रंहसम् ।

इह सह सुरैरायान्तीना नरेश नगेऽन्वहं

सुरतरुचये कुर्वाणाना बलक्षमरं हसम् ॥ २८ ॥

हे बलक्षम्, नरेश, इह नगेऽन्वह नित्य सुरतरुचये सुरदुमगणे वाणाना वृक्षाणा कु-  
भूमिरमरनगरस्मेराक्षीणा देवाङ्गनाना रहस्य वेग प्रपञ्चयति । रम्या वाणाः, अतो देव्यो  
वेगेन श्रीद्वयै आपान्तीत्यर्थः । कीदृशीनाम् । स्फुरत्सुरतरुचये सुरतसुखनिमित्त सुरैः  
सहायान्तीनाम् । तथारमत्यर्थे बलक्ष घवल इह हास्य कुर्वाणानाम् । अत्र पर्वते कुर्भूमिः  
शोभते ॥

अपाद्यन्तयमकमाह—

आसन्नदेवा न रराज राजिरुच्चैस्तटानामियमत्र नादौ ।

क्रीडाकृतो यत्र दिगन्तनागा आसन्नदे वानरराजराजि ॥ २९ ॥

अत्राद्राविये तटानां राजि श्रेणिर्न [न] रराज । अपि तु रराजैव । कीदृशी । आसन्न-  
देवा समीपस्थसुरा । तथोपेर्गुर्वी । यत्र यस्यां तटराजो नदे हृदे दिगन्तनागा दिग्गजाः  
क्रीडाकृत आसन् क्रीडाकारिणोऽभवन् । कीदृशे । वानरराजराजि वानरराजा मुख्यवान-  
रास्ते राजतीयेवंशीलो वानरराजराट् तस्मिन्वानरराजराजि ॥

शोनावसानगाश्रुतिर्महायमकम्, तदाह—

रम्भारामा कुरवककमलारं भारामा कुरवककमला- ।

रम्भा रामाकुरवक कमलारम्भारामाकुरवककमला ॥ ३० ॥

अत्र पर्वते कुर्भूमिः शोभते इति संख्यः । कीदृशी भूमि । रम्भारामा रम्भाभि-  
मदलीभिर्मिथ्या भारामा यस्यां सा तथा । अवक्त्रमला अथवा पररहित क पानीय म-  
एने पारयतीत्यवक्त्रमला । तथा अरमत्यर्थे मारा मा भैरवसूत्रैरा ईपद्रामा कर्पुतेत्यर्थ ।  
तथा—कुरवक्त्रमलारम्भा कुरवक्त्रा वृक्षविशेषाः कमलानि पद्मानि तेषामारम्भा उत्पत्तयो  
यस्यां सा कुरवक्त्रमलारम्भा । तथा रामा रम्या । अथवा—कुरवक्त्रमलारम्भारामा  
कुरवक्त्रमलानामारम्भेणोद्भवेन आ ईपद्रामा मनोज्ञा । हे अकुर वक ॥ विद्यते बुद्धिस्तो  
रव उम्भो यस्य सोऽकुरव, अकुरव एवाकुरवक्त्र । देवाद्वा वक्त्र । हे अकुरवक हे कोम-  
लघान । नेमे सवीधननाम तत् । पुन कीदृशी कु । कमलारम्भारामा, कमला  
रम्भा रम्भा अप्परम सा एव रामा त्रियो यस्यां सा । गिरि भूमी रामा श्रीद्वय-  
१. द्वितीयतृतीयदशपरदशमात्रो न कश्चिप्रदायसिद्धः. पद्यगन्धिगद्य वा स्यात्.

मायान्ति । अत्र कमलारम्भा एव रामा होयाः । तथा—अकुरवककमला, कुत्तिनं राजन्व  
इति कुरा न कुरा अकुराः शोभमाना वक्ता वृक्षविशेषाः कमला हरिणविशेषोऽयं यस्यां सा  
अकुरवककमला । रम्मारामेत्यत्र श्लोके द्वितीयवृत्तीयपदयोरन्तरा न पठितः । इदं सं-  
शयाय यदि पुनर्महायमकृत्वात्कविना कृतम्, तथापि विलोम्यम् । रम्भाकुरवकस्य  
विशेषवर्त्ता अयत्तिरः । हे अकुरवककमल, अत्र पर्वते कुर्ममिः शोभते । अकुत्तितः  
शोभनो रवो यस्याधिदानन्दादिशब्दवाच्यत्वात् । एवंविधा कस्य सुखस्य कमला यस्य  
मेमेः संशोधनम् । रम्मारामा तथैव । तथा—आरम्मारामा अर्थः पथाद्वत् । तथा कुर्ममि-  
रवककमला । तथा रम्मारामा रम्भा एव रामा यस्यां सा रम्मारामा । तथा अकुरवक-  
कमला । एवं व्याख्याने पदद्वयस्यान्तरं भवति । 'म्भी न्यो गः स्याद्भ्रमरविठितम्'  
छन्दः ॥

इदानीं तेनैव प्रकारेण पदयमकौदाहरणानि । तत्र संयुतावृत्ती आदिपदयमकमाह—

हारीतहारी ततमेप धत्ते सेवालसेवालसहंसमम्भः ।

जम्वालजं बालमलं दधानं मन्दारमन्दारववायुराद्रिः ॥ ३१ ॥

एयोऽद्विस्ततं विलीर्णमम्भो धत्ते । कीदृशोऽद्रिः । हारीतहारी, हारीताः  
पक्षिणस्तैर्हारी मनोहराः । तथा मन्दारमन्दारववायुः, मन्दारेषु कल्पवृक्षेषु म-  
न्दारवो मन्दशब्दो वायुर्यत्र सः । सुखिवायुरद्रावल्लीत्यर्थः । कीदृशम् । सेवालसेवालस-  
हंसम्, सेवालसेवायामलसा राजहंसा यत्राम्भसि तत्तथा । अलमत्यर्थं बालं नूतनं जम्वा-  
लजं कमलं दधानम् ॥

नेमिर्विशालनयनो नयनोदितश्री-

रभ्रान्तपुद्गिषिभवो विभवोऽथ भूयः ।

प्राप्तस्तदाजनगरान्नगरानि तत्र

सूतेन चारु जगदे जगदेकनाथः ॥ ३२ ॥

सूतेन सारथिना जगदेकनाथो नेमिश्वाह यथा भवति तथा जगदे । की-  
दृशः । नयनोदितधीः नयेन न्यायेनोदिता प्रेरिता धीर्यस्य सः । न्यायाधिकशोभ इत्यर्थः ।  
तथा अभ्रान्तः सत्यो पुद्गिरूपो विभवो यस्य स तथा । विगतो भवो यस्य स तथा ।  
तदाजनगरात् नारायणपुरात्तत्र नगरानि गिरीश्वरे रैवतके प्राप्तः ॥

अन्तयमकमाह—

यदुपान्तिकेषु सरलाः सरला यदनूचलन्ति हरिणा हरिणा ।

तदिदं विभाति कमलं कमलं मदमेत्य यत्र परमाप रमा ॥ ३३ ॥

यदुपान्तिकेषु यस्य जलस्थोपान्तिकेषु पार्श्वेषु सरला अवक्राः सरला देव-

दारवो वर्तन्ते । यजलमनुलक्षीकृत्य हरिणा मृगा हरिणा वायुना सहोचलन्ति । अलम-  
त्यर्थं तदिदं कं जलं विभाति । यत्र जले रमा लक्ष्मी कमलमेत्य परं प्रधानं मदमाप ॥  
आदियमकमाह—

कान्तारभूमौ पिककामिनीनां का तारवाचं क्षमते स्म सोढुम् ।

कान्ता रतेशोऽध्वनिं वर्तमाने का तारविन्दस्य मधो प्रवेशे ॥ ३४ ॥

का-ता भार्या रतेशे भर्तरि अध्वनिं पथि वर्तमाने । विदेशस्थे सतीत्यर्थः । मधोर्वसन्तस्य  
प्रवेशे कान्तारभूमौ पिककामिनीनां का तारवाचं विस्तारिणीं वाणीं सोढुं क्षमते स्म ।  
अपि तु कामपि न क्षमते स्म । कीदृशस्य मधो । कान्तारविन्दस्य कमलापपत्रस्य ॥  
मध्यमकमाह—

चकार साहसं युद्धे धृतोलासा हस च या ।

दैन्यं त्वा साह सप्राप्ता द्विषा सोत्साहं सतति ॥ ३५ ॥

हे सोत्साहं हे सोधमं हे श्रानेमे, या द्विषा सतति शत्रूणां श्रेणियुद्धे साहसं चकार ।  
धृतोलासा च सती हसं हास्य चकार । अपराङ्मनाप्येत्यध्याहार्यम् । सा द्विषा सतति त्वा  
सप्राप्ता सती दैन्यं चकारेत्यर्थः । अथवा दैन्यं सप्राप्ता सती स्वामाह । त्वदप्रतो दीनवा-  
क्यान्यभाषितेत्यर्थः ॥

अन्तयमकमाह—

गिरा श्रूयते कोकिला कोविदारं यतस्तद्वनं विस्फुरत्कोविदारम् ।

मुनीनां वसत्यत्र लोको विदारं न च व्याधचक्रं कृतौको विदारम् ॥ ३६ ॥

गिरा विषये वचनकोमलताविषये अरमत्यर्थं कोविदा पण्डिता । यतो यस्मात्कारणा  
कोकिला श्रूयते तत्तस्मादितद्वनं वर्तते । कीदृशम् । विस्फुरत्काविदारं विस्फुरन्तो झलझ-  
लायमाना कोविदारा काञ्चनारक्ष्मा येन तत् । अत्र वने मुनीनां लोको मुनिजनो वि-  
हार विगतकलत्रं यथा भवति तथा वसति । दाररहितो मुनिजनस्तपसं वसतीत्यर्थः । अत्र  
वने व्याधचक्रमाखेटकुरसमूहं कृतौको विहितगेहं न वर्तते । कीदृशम् । विदारं दीनपक्षिणो  
ह्नाति दारयतीति विदारम् । यतः कोकिला श्रूयते तत् एतद्वनं किमपि वर्तते इति  
कोऽपि कस्यापि कथयामासेत्युत्तिलेशः ॥

अतः पादद्वयेऽपि आदिमध्यमध्यान्तयमकान्नुदाह्रियन्ते—

सिन्धुरोचितलताग्रसल्लकीसिन्धुरोचितमुपेत्य किञ्चरे ।

कन्दराजितमदस्तटं गिरे कन्दराजितगृहं गीयते ॥ ३७ ॥

किञ्चरं गिरेरदं शिखरमुपेत्य गीयते । कीदृशं शिखरम् । सिन्धुरोचितलताग्रसल्लकीति  
सिन्धुरोचितं सिन्धुराणां गजानामुचिता योग्या लताग्रा सङ्गम्यथ ताभिर्गुता सिन्धवानय-  
स्ताभी रोचितं शोभितम् । तथा—कन्दराजितं वन्दै शोभितम् । तथा—कन्दराजितगृ-  
हं कन्दराभिजिता गृहजोमा येन शिखरेण तत् । इदं पादद्वये आदियमकं कथितम् ॥



पादद्वयमध्यमकं यथा—

वसन्सरोरगोऽत्र जनो न कश्चित्परं सरोरगो यदि राजहंसः ।

गीतं कलं को न करोति सिद्धः शैले कलङ्कोज्झितकाननेऽसिन् ॥ ३८ ॥

अत्र शैले पर्वते कलङ्कोज्झितकानने निर्दोषे बने वसन् सन् जनो लोकः कश्चिन्न स-  
रोरगो न सव्याधिः । परं यदि सरोरगः सरोरगस्यो राजहंस इत्यर्थः । अत्र शैले कः सिद्धः  
किन्नरः कलं मनोले गीतं न करोति । अपि तु सर्वोऽपि करोतीत्यर्थः ॥

पादद्वयान्त्यमकं यथा—

जहुर्षसन्ते सरसीं न वारणा बभुः पिकानां मधुरा नवारणाः ।

रसं च का मोहनकोविदार कं विलोकयन्ती वकुलान्विदारकम् ॥ ३९ ॥

वारणा गजेन्द्रा वसन्तमासे सरसीं महासरोवरं न जहुर्नात्माक्षुः । पिकानां कोकि-  
लानां नवा मधुरा रणाः शब्दा वसन्ते ययुः । का च स्त्री मोहनकोविदा सुरतपण्डिता  
वकुलान्वृक्षविशेषान्विलोकयन्ती सती कं रसं नार । अपि तु सर्वमपि रसं प्राप्तेव । कथं  
विदारकं निष्पुत्रं यथा भवति तथा । निष्पुत्रायाः संभोगक्षमत्वात् ॥

आद्यन्तयमकं यथा—

वरणाः प्रसूननिकरावरणा मलिनां वहन्ति पटलीमलिनाम् ।

तरवः सदात्र शिखिजातरवः सरसश्च भाति निकटे सरसः ॥ ४० ॥

अत्र गिरौ सदा वरणास्तारवो वरणा वृक्षविशेषा अलिनां अमराणां मलिनां नीलां  
पटलीं श्रेणिं वहन्ति । कीदृशाः । प्रसूननिकरावरणाः प्रसूननिकरा एव पुष्पसमूहा एवा-  
वरणमाच्छादयन् येषां ते तथा । अत्राद्री शिखिजातरवो मयूजातध्वनिश्च सरसो निकटे  
सटाकस्यान्तिके सरसो मधुरो भाति ॥

द्वितीयपादचतुर्थपादान्तयमकमाह—

यथा यथा द्विनिहस्य विभवः स्यान्महत्तमः ।

तथा तथास्य जायेत स्पर्धयेव महत्तमः ॥ ४१ ॥

द्विनिहस्य दुर्जनस्य यथा यथा विभवः स्याद्वनं भवेत् । कीदृशो विभवः । प्रकृष्टो म-  
हान् महत्तमः । बहुतर इत्यर्थः । तथा तथास्य दुर्जनस्य महत् चतुर्थतमः पापं स्पर्धयेव  
जायेत ॥

संयुतासंयुताष्टौ यमकमाह—

दास्यति दास्यतिकोपादास्यति सति कर्कराज्जशापम् ।

भवति भवति ह्यनर्थो भवतिमितस्तेन वटुक त्वम् ॥ ४२ ॥

हे वटुक, भवति त्वयि आसमन्तात्कर्करानस्यति क्षिपति सति दासी अतिकोपाच्छापं  
दास्यति । हि यस्मात्कारणादनर्थो भवति । ततस्त्वं तिमितो भव स्थिरो भव चापलं  
मा कृपाः ॥

कुलं तिमिमयादत्र करेणूनां न दीव्यति ।

न दीव्यति करेणूनां प्राणिनां गणनापि का ॥ ४३ ॥

अत्र नदीसमीपे करेणूनां कुलं तिमिमयान्मत्स्यमयात्र दीव्यति न क्रीडति । अणूनां सूक्ष्मानां प्राणिनां गणनापि का ॥

इदानीं वर्णावृत्तिरुदाह्रियते—

गङ्गाम्युधवलाङ्गामो मुमुक्षुध्यानतत्परः ।

पापार्तिहरणायास्तु स सज्ञानो जिनः सताम् ॥ ४४ ॥

गङ्गाजलवद्भवला अङ्गस्यामा कान्तिर्यस्य स तथा । मुमुक्षूणां ध्यानस्य गोचरः । अत्र पादे पादे आदौ वर्णद्वयद्वयसादृश्याद्दर्पणयमकमुच्यते ॥

असयुतावृत्तौ वर्णयमकमाह—

जगदात्मकीर्तिशुभ्रं जनयन्नुद्दामधामदोःपरिधः ।

जयति भ्रतापपूपा जयसिंहः क्षाभृदधिनाथः ॥ ४५ ॥

उद्दामावनिवारौ धाम तेजस्तवुत्तौ भुजरूपौ परिधौ यस्य सः । अधिको नाथोऽधिनाथः । अत्र प्रतिपदं जगद्गणाद्युतावृत्तौ यमकम् । वर्णावृत्तिः पूर्ववद्देशाद्ब्रह्मव्याः ॥

संयुतासंयुतावृत्तिर्यथा—

मामाकारयते रामा सा सा मुदितमानसा ।

या या मदारुणच्छाया नानाहेलामयानना ॥ ४६ ॥

सा सा रामा मामाकारयते आह्वयति । या या मदारुणच्छाया मदेनारुणा आरक्ता छाया शोभा यस्याः सा मदारुणच्छाया । या या मुदितमानसा हृष्टचित्ता च । तथा नानाहेलामया नाना नानाविधमनेकप्रकारं हेलामयं लीलामयमाननं यस्याः सा । अत्र मामा सासा इत्यादि संयुतायमकम् । पदान्ते च मासेत्याद्युतायमकम् । समाप्ताध्वत्वारोऽपि शब्दालंकाराः ॥

अपार्यालंकारा उच्यन्ते—

स्वभावोक्तिः पदार्थस्य सक्रियस्याक्रियस्य वा ।

जातिविशेषतो रम्या हीनत्रस्तार्भकादिषु ॥ ४७ ॥

पदार्थस्य सक्रियस्य क्रियासहितस्य अक्रियस्य वा क्रियारहितस्य वा स्वभावोक्तिर्यासा जातिरुच्यते । हीनत्रस्तार्भकादिषु स्वभावोक्तिः सहजकरणं विशेषतः सा जातिरुच्यते । हीनो दीनस्तो भीतः, अर्भका बालका, इत्यादिषु स्वभावोक्तिर्विशेषतो रम्या जातिः । कोऽर्थः । यस्य पदार्थस्य यादृशः स्वभावस्तस्यैव स्वभावस्य यत्करणं सा जातिरवगन्तव्या । हीने हीनस्वभाववर्णनम्, प्रस्ते त्रस्तलक्षणम् । अर्भकादिषु तान्मेव लक्षणानि वर्ण्यन्ते । न तु उपमाचलंकारेणार्थपरस्यायानयनं क्रियते सा जातिरिति ॥

उदाहरणमाह—

बर्हावलीबहुलकान्तिरुचौ विचित्र-

भूर्जत्वचा रचितचारुदुकूललीलाः ।

गुह्याफलप्रथितहारलताः सहेलं

खेलन्ति खेलगतयोऽत्र वने शवर्यः ॥ ४८ ॥

खेलगतयः सखिलासगतयः शपर्योऽत्र वने सहेलं सलीलं खेलन्ति दीव्यन्ति । बर्हाव-  
लीभिर्मयूरपिच्छप्रेणिभिर्बहुला महीया कान्तिस्तया रोचन्ते यास्तास्तथा । शेषं सुगमम् ।  
अत्र शपरीणां ह्रीनत्वाहीनाभरणादिवर्णना । स क्रियोदाहरणमिदम् । खेलन्तीति क्रिया ॥

अक्रियोदाहरणमाह—

आरत्तनितधोरणि भीषणवअणुक्करो कुरङ्गच्छि ।

उल्लसितविंशतिभुजवनविनिवेशो दशमुख एषः ॥ ४९ ॥

[आरत्तनेत्रध्रेणि भीषणवदनोत्करो कुरङ्गाक्षि ।

उल्लसितविंशतिभुजवनविनिवेशो दशमुख एषः ॥]

हे कुरङ्गाक्षि, एष दशमुखो रावणः । कीदृशः । आरत्तनेत्रध्रेणि भीषणवदनोत्करः  
उल्लसितविंशतिभुजवनविनिवेशः उल्लसितं विंशतिभुजा एव वनं काननं तस्य विनिवेशः  
स्यामम् । अथापि द्वादशो रावणस्तावदेवोक्तत्वात्स्वभावोक्तिः । एषा जातिः । अस्ते  
इदमुदाहृतम् । यथा [वा]—

‘यमालोक्य स्वप्ने करकलितनिश्चिन्तफलं

मयाद्वागुभिदाः कृतनिजयलाहा न विषयः ।

भुजामध्याद्दुदैः किमिदमिति हरिरभिहिताः

कति प्रीदामौनप्रतभिह न भेजुः क्षितिभुजः ॥’

अर्मेके यथा—

‘शिक्षया प्रणमन्यद्दोस्तदाशिषमन्धरन् ।

निजच्छायासमाश्लिष्टं धावन्प्रीडति पालकः ॥’

आदिशब्दान्मत्तकुपितादिष्वेवमुदाहार्यम् ।

संप्रत्युपमामाह—

उपमानेन सादृश्यमुपमेयस्य यत्र सा ।

प्रत्ययाव्ययतुत्यार्यसमासैरुपमा मता ॥ ५० ॥

यत्रोपमेयस्य मुख्यवस्तुनोपमानेन दृष्टान्तेन सादृश्यं समानता । सादृश्यं द्विधा—  
अभिधीयमानं प्रतीयमानं च । सा प्रत्ययाव्ययतुत्यार्यसमासैर्विद्वद्भिर्द्वयोपमेयस्य विरो-  
धानुपादानात् ॥

तत्राभिधीयमानसादृश्ये उदाहरणमाह—

गत्या विभ्रममन्दया प्रतिपदं या राजहंसायते

यस्याः पूर्णमृगाङ्गमण्डलमिव श्रीमत्सदैवाननम् ।

यस्याश्चानुकरोति नेत्रयुगलं नीलोत्पलानि श्रिया

तां कुन्दार्हदतीं त्यजज्जिनपती राजीमतीं पातु वः ॥ ११ ॥

या राजीमती विभ्रममन्दया गत्या प्रतिपदं राजहंस इवाचरति राजहंसायते । अत्र प्रत्ययेनोपमा । यस्या आनने पूर्णमृगाङ्गमण्डलमिव श्रीमत् । श्रीर्लक्ष्मीः शोभा वा । अत्रे-  
वगन्धेनाव्ययेनोपमा । यस्या राजीमत्या नेत्रद्वयं श्रिया नीलोत्पलान्वनुरोति । अत्रानुकरो-  
ति क्रियातुल्यार्थवाचिका ततस्तुल्यार्थेनोपमा एषा । कुन्दार्हदिति कुन्दार्हा दन्ता यस्यां सा  
तां कुन्दार्हदतीम् । कुन्दसमानरदनामित्यर्थः । अत्र बहुव्रीहिसमासेनोपमा । अत्र प्रत्ययाव्यय-  
तुल्यार्थमेदैश्वर्यभेदोपमायां गत्यादिसादृश्यमभिधीयमानमस्ति । नास्ति गन्ध बलात्कारेण  
किमपि । राजहंसायते गत्या, नेत्रयुगलमनुरोति श्रिया, इत्यादिकारणानि सर्वाणि  
काव्यमध्ये एवाभिहितानि सन्तीतीदमभिधीयमानमुच्यते । यत्र कारणानि काव्यमध्ये  
नोक्तानि, किंतु स्वयमेवानुमानेन ह्यायन्ते तः प्रतीयमानमुच्यते ॥

प्रतीयमानोदाहरणं यथा—

चन्द्रवद्वदनं तस्या नेत्रे नीलोत्पले इव ।

पक्षबिम्बं हसत्योष्ठः पुष्पधन्वधनुर्धुवौ ॥ १२ ॥

यस्या राजीमत्या वदनं चन्द्रवत् । नेत्रे नीलोत्पले इव वर्तते । ओष्ठः पक्षबिम्ब  
इति । यस्यां ध्रुवौ पुष्पधन्वधनुः पुष्पधन्वा कामदेवस्तस्य धनुः । अत्र तावत्केन  
णेन मुखं चन्द्रवत्स गुणो नोक्तः । ओष्ठः पक्षबिम्ब केन हसति स गुणः स्वमत्या  
वतार्यः । अत एव तत्प्रतीयमानमुच्यते । अत्र चतुर्षु प्रत्ययाव्ययतुल्यार्थसमासोपमाः  
हमात् ज्ञेयाः । इत्यादि सर्वत्रावगन्तव्यम् ॥

ममभरितमाणसस्त वि निश्चं दोषाभरस्त ससिण व्व ।

तुह विरहे तीद मुहं संकुडं सुहज कुमुदं च ॥ १३ ॥

[मदभरितमानसस्यापि नित्यं दोषाकरस्य शशिन इव ।

तव विरहे तस्यां मुखं संकुचितं सुमग कुमुदं च ॥]

हे सुमग, तव विरहे तस्यां मुखं संकुचितम् । यथा—शशिनो विरहे कुमुदं सकोचं  
प्राप्ति । कीदृशस्य दोषाकरस्य । उभयोर्विशेषणमेतत् । यथा—मदभरितमानस-  
स्यापि । चन्द्रपक्षे—मृगभरितमानसस्यापि । मानसमत्र मध्य ज्ञेयम् । शशिन इवेति  
द्रव्योपमा । कुमुदं संकुचितमिति क्रियोपमा ॥

अन्योन्योपमालंकारमाह—

तं णमह वीतराजं जिणेन्द्रमुद्दलितदृढतरकपायम् ।

जस्स मणं व सरीरं मणं सरीरं व सुपसन्नम् ॥ ५४ ॥

[तं नमत वीतराजं जिणेन्द्रमुद्दलितदृढतरकपायम् ।

यस्य मन इव शरीरं मनः शरीरमिव सुपसन्नम् ॥]

तं वीतराजं जिणेन्द्रं नमत । छण्डितदृढतरकपायम् । यस्य मन इव  
शरीरमिव मनः सुपसन्नम् ॥

क्रियाभेदानामन्योपमालंकारो यथा—

ये देव भवतः पादौ भवत्पादाविवाश्रिताः ।

ते लभन्तेऽद्भुतां भव्याः श्रियं स एव शाश्वतीम् ॥ ५५ ॥

हे देव, ये भव्या भवत्पादावेव भवत्पादाविवाश्रिताः । यथा

भवत्पादाश्रिताः । यथा हे राजन्, यथा त्वं सेव्यसे तथा त्वां सेविष्येऽ-

ये भवत्पादाविव भवतः पादावाश्रितास्ते भव्यास्त एवादभुतां श्रियं लभ-

उपमेयप्रचुरोपमालंकारमाह—

आलोकनं च वचनं च निगूहनं च

यासां सरलमृतवत्सरसं कृशस्त्वम् ।

तासां किमङ्ग पिशितास्यपुरीषपात्रं

गात्रं विचिन्त्य सुदृशां न निराकुलोऽसि

हे सखे, यासो स्त्रीणामलोकनं वचनं च निगूहनमादिह्नं च

कृशो जातः । हे सखे, अत्र कोमलामश्रणे । तासां सुदृशो पिशि-

रुधिरामध्यस्थानं गात्रं देहं विचिन्त्य किं न निराकुलोऽसि न सम-

उपमानप्रचुरोपमालंकारमाह—

कलेव चन्द्रस्य कलङ्कमुक्ता मुक्तावलीवोरुगुणप्रपञ्च-

जगध्रयस्याभिमतं ददाना जैनेश्वरी कल्पलतेव मूर्ति-

जैनेश्वरी मूर्तिचन्द्रस्य कलेव कलङ्कमुक्ता मुक्तावलीवोरुगुणप्रपञ्चा-

तेव जगध्रयस्याभिमतं ददाना ॥

अपोपमालंकारदूषणान्याह—

विभिन्नलिङ्गवचनां नातिहीनाधिकां च ताम् ।

निवर्तन्ति बुधाः कापि लिङ्गभेदं तु मेतिरे ॥ ५८ ॥

विभिन्नलिङ्गां विभिन्नवचनां चोपमां न निवर्तन्ति । तथा अति-

५६ धिकां चोपमां न निवर्तन्ति । विशेषमाह—बुधाः कापि लिङ्ग-

उदाहरणमाह—

हिममिव कीर्तिर्धवला चन्द्रकलेवातिनिर्मला वाचः ।

ध्वाह्वस्येव च दाक्ष्यं नम इव वक्षश्च ते विपुलम् ॥ ५९ ॥

हे सुभग, तव कीर्तिर्हिममिव धवलेत्यत्र कीर्तेः स्त्रीलिङ्गत्वम्, हिममिवेति नपुंसकम् । अत उपमानोपमेययोर्लिङ्गभेदः । तव वाचश्चन्द्रकलेवातिनिर्मलाः । वाच इत्यत्र बहुवचनम्, चन्द्रकलेत्यत्रैकवचनम्, अतो वचनभेदः । तव दाक्ष्यं दक्षता ध्वाह्वस्येव वर्तते । हीनोपमैया । तव वक्षो नम इव विपुलम् । अधिकोपमैया । अमी उपमादोषा कविना चिन्तनीयाः ॥

शुनीयं गृहदेवीव प्रत्यक्षा प्रतिमासते ।

खद्योत इव सर्वत्र प्रतापश्च विराजते ॥ ६० ॥

इयं शुनी गृहदेवीवेत्यत्राधिकोपमा । तव प्रतापः खद्योत इवेत्यत्र हीनोपमा च सदोषा । हिममिव कीर्तिर्धवलेत्यत्र क्रियारहितोपमा सदोषा । शुनीय गृहदेवीवेत्यत्र हीनाधिकोपमा सदोषा ॥

अथ हीनविशेषणैरुपमेयोपमामुपमानोपमामाह—

सफेनपिण्डः प्रौढोर्मिरन्धिः शार्ङ्गाव शङ्खभृत् ।

श्रोतन्मदः करी वर्षन्विद्युत्त्वानिव वारिदः ॥ ६१ ॥

अन्धिः समुद्रः शार्ङ्गा विष्णुरिव वर्तते । शङ्खभृदुभयोर्विशेषणमेतल्लगति । परं सफेन-पिण्डः प्रौढोर्मिरिति विशेषणद्वयं समुद्रे लगति न तु विष्णौ । अत उपमेयविशेषणानि सर्वान्युपमाने न लगन्ति ततः सदोपमेतत् इत्ये न कार्यम् । श्रोतन्मदः करी गजो वर्षन्वारिद इव वर्तते इत्यत्र विद्युत्त्वानिति विशेषणमुपमेये करिणि न लगति, किं तु वारिदे उपमानरूपे लगतीत्यतः सदोपमेवमपि न कार्यम् ॥

क्वापि लिङ्गभेदं च भेनिरे कवय इत्याह—

मुखं चन्द्रमिवालोक्य देवाहादकरं तव ।

कुमुदन्ति मुदाक्षीणि क्षीणमिध्यास्वसपदाम् ॥ ६२ ॥

हे देव जिन, क्षीणमिध्यास्वसपदामक्षीणि मुदा तव मुखं चन्द्रमिवाहादकरमाढीक्य कुमुदन्तीत्येवं निन्दापि ॥

अथ समासमध्यस्थोपमेयोपमालिङ्गभेदमाह—

निजजीवितेशकरजाग्रकृतक्षतपङ्कयः शुशुभिरे सुरते ।

कुपितस्मरप्रहितबाणगणव्रणजर्जरा इव सरोजदशः ॥ ६३ ॥

सरोजदशः स्त्रियः सुरते निजजीवितेशकरजाग्रकृतक्षतपङ्कयः कुपितस्मरप्रहितबाण-गणव्रणजर्जरा इव शुशुभिरे । सरोजदश इत्यत्र सरोजशब्दो नपुंसको दश इति स्त्रीलिङ्ग एव न दोषाय ॥

अथ रूपके लिङ्गभेदं दर्शयति—

हस्ताग्रविन्यस्तकपोलदेशा मियो मिलत्कङ्कणकुण्डलश्रोः ।

सिपेच नेत्रस्रवदध्रुवारा दोःकन्दलीं काचिदवश्यनाथा ॥ ६४ ॥

काचिदवश्यनाथा नायिका दोःकन्दलीं मुजादण्डलतां नेत्रस्रवदध्रुवारा लोचननिर्गच्छ-  
दध्रुजलेन सिपेच । कीदृशी । हस्ताग्रे विन्यस्तः कपोलदेशो यथा सा । तथा—मियो मि-  
लन्ती कङ्कणकुण्डलयोः शीर्यस्थाः सा । रूपकेऽत्र लिङ्गभेदो दोःकन्दलीमिति दोरिति  
पुलिङ्गशब्दः कन्दलीशब्दः स्त्रीलिङ्गोऽवगन्तव्यः । रूपकलक्षणान्वयप्रवः ॥

अथ प्रतिवस्तूपमायां यक्ष्यमाणायां लिङ्गभेदं दर्शयति—

बहुवीरेऽप्यसावेको यदुवंशेऽद्भुतोऽभवत् ।

किं केतक्यां दलानि स्युः सुरभीण्यखिलान्यपि ॥ ६५ ॥

बहुवीरेऽपि यदुवंशेऽसावेको नेमीश्वरोऽद्भुतोऽभवत् । केतक्यां निखिलान्यपि दलानि  
किं सुरभीणि भवन्ति । अत्र केतक्यामिति लिङ्गभेदः । समाप्त उपमालंकारः ॥

अथ रूपकालंकार उच्यते—

रूपकं यत्र साधर्म्यादर्थयोरभिदा भवेत् ।

समस्तं वासमस्तं वा खण्डं वाखण्डमेव वा ॥ ६६ ॥

यत्र द्वयोरर्थयोः साधर्म्यात्तादृशादभिदा अभेदो भवति तद्रूपकालंकारो भवति । स-  
द्रूपकं चतुर्धा—समस्तं समस्यन्तं(मानम्) असमस्तमसमस्यन्तं(मानम्) खण्डं वा । यद्रूपकं  
विशेषणेषु खण्डे जायते, तत्खण्डमेव । अखण्डमेव वस्तु रूपके अवतार्यते तदखण्डम् ॥

अथ यथाक्रममुदाहरणानि श्रेयानि । समस्यन्तं(मानं) रूपकमाह—

कीर्णान्धकारालकशालमाना निबद्धतारास्थिमणिः कुतोऽपि ।

निशापिशाची व्यचरद्धाना महन्त्युलूकध्वनिफेत्कृतानि ॥ ६७ ॥

निशापिशाची निशैव पिशाची निशापिशाची महान्ति उलूकध्वनिकेरकृतानि दधाना  
कुतोऽपि व्यचरत् वितस्तार । उलूकध्वनय एव फेत्कृतानि उलूकध्वनिकेरकृतानि ।  
कीदृशी सा । कीर्णैर्विशिष्टमन्धकारं तदेवालकाः फुटिलकेशास्तीः शालमाना शोभमाना ।  
तथा—निबद्धास्तारा एवास्थिमणयो यथा सा तथा । अत्र निशापिशाची उलूकध्वनय एव  
फेत्कृतानि कीर्णान्धकारमेवालकास्तारा एवास्थिमणय इत्यर्थयोर्द्वयोरभेदाद्रूपकं समाप्त-  
करणात्समस्यन्तं(मानम्)म् । तथा—निशा पिशाचीव उलूकध्वनयः फेत्कृतानीवेत्यादी-  
वशब्देनापि सादृश्यमेव ॥

असमस्तं पृथग्विभक्तया श्रेणम् । यथा—

संसार एष कूपः सलिलानि विपत्तिजन्मदुःखानि ।

इह धर्म एव रज्जुस्तप्तादुद्धरति निर्मग्नान् ॥ ६८ ॥

एष संसारः कूपः । विपत्तिजन्मदुःखानि सलिलानि । धर्म एव रज्जुस्तस्मात्संसार-  
कूपाभिर्मग्नान्प्राणिन उद्धरति । अत्र पृथक् पृथक् विभक्तिभावादसमस्तो रूपकालंकारः ॥

एतत्समस्तासमस्तमुच्यमपि द्विधा खण्डमखण्डं च । तदेवाह—

अधरं मुखेन नयनेन रुचिं सुरभित्वमाब्जमिव नासिकया ।

नववर्णिनीवदनचन्द्रमसस्तरुणा रसेन युगपन्निपपुः ॥ ६९ ॥

तरुणा नववर्णिनीवदनचन्द्रमसो नवरमणीमुखचन्द्रस्य रसेन युगपन्मुखेनाधरं निपपुः ।  
नयनेन रुचिं निपपुः । नासिकया सुरभित्वं निपपुः । उत्प्रेक्षते—आब्जमिव । यथा ना-  
सिकया आब्जं सुरभित्वं निषीयत इत्यर्थः । अत्र वदनचन्द्रमसौ मुखेनाधरं नयनेन रुचि-  
मित्यादिखण्डकरणात्खण्डरूपकमिदम् । आब्जमिवेति । पद्मिनी श्री कमलगन्धा भवत्येव ॥

अखण्डमाह—

ज्योत्स्नया धवलीकुर्वन्नुर्वी सकुलपर्वताम् ।

निशाविलासकमलमुदेति स निशाकरः ॥ ७० ॥

निशाकर उदेति स्म । कीदृशः । ज्योत्स्नया सकुलपर्वतां कुलचलसहितामुर्वी पृथ्वा  
धवलीकुर्वन् । तथा—निशाया विलासकमलम् । अखण्ड एव चन्द्रो निशाया विलास-  
कमल स्यादतोऽखण्डं रूपकमेतत् । समाप्ता रूपकालंकाराः ॥

अथ प्रतिवस्तूपमालंकारमाह—

अनुपात्ताविवादीनां वस्तुनः प्रतिवस्तुना ।

यत्र प्रतीयते साम्यं प्रतिवस्तूपमा तु सा ॥ ७१ ॥

इवादीनां शब्दानामनुपात्ती अकथने यत्र वस्तुनः प्रतिवस्तुना साम्यं समता प्रतीयते  
सा प्रतिवस्तूपमा ज्ञेया ॥

बहुवीरेऽप्यसावेको यदुवंशेऽद्भुतोऽभवत् ॥ ७२ ॥

यथा बहुवीरेत्यत्र स्वयमेवावतार्यम् । उक्तः प्रतिवस्तूपमालंकारः ॥

अथ भ्रान्तिमन्तमलंकारमाह—

वस्तुन्यन्यत्र कुत्रापि तत्तुल्यस्यान्यवस्तुनः ।

निश्चयो यत्र जायेत भ्रान्तिमान्स स्मृतो यथा ॥ ७३ ॥

यत्र तुल्यस्यान्यवस्तुनोऽन्यत्र कुत्रापि वस्तुनि निश्चयो जायते निश्चयः संभवति स  
भ्रान्तिमानलंकारः कथितोऽलंकारवेदिभिः ॥

उदाहरणमाह—

हेमकमलं ति वअणे णअणे णीलुप्पलं ति पसयच्छि ।

कुसुमं ति तुज्झ हसिए णिवड्ड-भमराणं रिञ्छोली ॥ ७४ ॥



। [हेमकमलमिति वदने नयने नीलोत्पलमिति प्रयत्नादि ।

कुसुममिति तत्र दृष्टिते निपतति भ्रमराणां श्रेणिः ॥]

दे प्रयत्नादि, भ्रमराणां श्रेणिस्तत्र वदने इदं हेमकमलमिति भ्रान्त्या निपतति । तत्र नयने इदं नीलोत्पलमिति भ्रान्त्या निपतति । तत्र दृष्टिते इदं कुसुममिति भ्रान्त्या निपतति । अत्र भ्रान्तिमदलंकारे अन्यक्रियादीपकं शेषम् । उक्तो भ्रान्तिमदलंकारः ॥

अपाक्षेपालंकारस्यापसरस्ततस्तस्य लक्षणमाह—

उक्तिर्यत्र प्रतीतिर्वा प्रतिषेधस्य जायते ।

आचक्षते तमाक्षेपालंकारं विबुधा यथा ॥ ७५ ॥

यत्रोक्तिरपवा प्रतीतिः प्रतिषेधस्य जायते । विबुधास्तमाक्षेपालंकारमाचक्षते वदन्ति । यथेष्टदुदाहरणे ॥

इन्द्रेण किं यदि स कर्णनरेन्द्रसूनु-

रैरावणेन किमहो यदि तद्विपेन्द्रः ।

दम्मोलिनाप्यलमलं यदि तत्प्रतापः

स्वर्गोऽप्ययं ननु मुषा यदि तत्पुत्री सा ॥ ७६ ॥

यदि स कर्णनरेन्द्रसूनुर्जयसिंहदेवो राजामृतदा इन्द्रेण किम् । यदि तस्य द्विपेन्द्रः पद्मजैन्द्रो दृश्यते तदा ऐरावणेन किम् । यदि तस्य प्रतापोऽलमलं तपति दम्मोलिना वज्रेणालं पूर्यताम् । यदि सा तत्पुत्री लेभे तदा स्वर्गोऽप्ययं मुषा । एतदुदाहरणमुक्तिविषयम् । उक्तिः साक्षादर्थप्रकाशनम् । अत्र यदि कर्णनरेन्द्रसूनुस्तदेन्द्रेण किमित्यादि साक्षादर्थप्रकाशनं सर्वमप्यस्ति । प्रतीतावाचोदाहरणं द्विधा—विधिपूर्वको निषेधो निषेधपूर्वो विधिश्च । प्रातिविधिपूर्वनिषेधे उदाहरणं यथा—

यस्यास्ति नरकक्रोडनिवासे रसिकं मनः ।

सोऽस्तु हिंसानृतस्तेयतत्परः सुतरां जनः ॥ ७७ ॥

यस्य जनस्य मनो नरकक्रोडनिवासे रसिकं भवति । 'क्रोड उत्सह उच्यते' । स जनः सुतरामत्यर्थं हिंसानृतस्तेयतत्परोऽस्तु भवताम् । अत्र तावत्प्रतीतिः कथम् । अत्र यो नरके गन्ता ॥ हिंसारिकं करोत्विति विधियालोक्येतावता हिंसादि केनापि न कर्तव्यमिति प्रतीयमानो निषेधोऽस्ति, परं साक्षात्पाथात्यवम दृश्यमानोऽस्त्यर्थोऽस्त-एषा विधिपूर्व-फनिषेधात्मिका प्रतीतिरवगन्तव्या ॥

अथ निषेधपूर्वकविधौ प्रतीतिरुच्यते—

इच्छन्ति जे ण किंति कुणन्ति करुणं खणं पि जे नेव ।

ते धणजक्ख ज्व णरा दिन्ति धणं मरणसमए वि ॥ ७८ ॥

[इच्छन्ति ये न कीर्तिं कुर्वन्ति करुणं क्षणमपि ये नैव ।

ते धनयक्षा इव नरा ददति धनं मरणसमयेऽपि ॥]

ये कीर्तिं नेच्छन्ति । ये च क्षणमपि कुरुणां नैव कुर्वन्ति । ते किं मरणसमयेऽपि धनयक्षा इव धनं ददतीत्यर्थः । एतावता कीर्तिमभिलषद्भिः कुरुणां च कुर्वद्भिर्धनमवसरे देयमित्यर्थः । अत्र निषेधपूर्वको विधिरवगन्तव्यः । देयमिति प्रतीयमानोऽर्थश्चातोऽत्रापि प्रतीतिर्घटते । एषा अवचरिः स्वमत्या कल्पितास्ति । वृत्तौ तु न किमपि विद्यते तथा ॥

संशयालंकारमाह—

इदमेतदिदं वेति साम्याद्बुद्धिर्हि संशयः ।

हेतुभिर्निश्चयः सोऽपि निश्चयान्तः स्मृतो यथा ॥ ७९ ॥

साम्यात्समानमवात् । एतदिदं वेत्येवं बुद्धिर्हि निश्चितं संशयालंकार उच्यते । यदा तु संशयं मुक्त्वा एभिर्निश्चयो जातः सोऽपि निश्चयान्तः संशयालंकार उच्यते । संशयनिश्चयालंकार इत्यर्थः ॥

उदाहरणमाह—

किं केशपाशः प्रतिपक्षलक्ष्म्याः किं वा प्रतापानलधूम एषः ।

दृष्ट्वा भवत्पाणिगतं कृपाणमेवं कवीनां मतयः स्फुरन्ति ॥ ८० ॥

हे जयसिंहदेव राजन्, भवत्पाणिगतं कृपाणं दृष्ट्वा कवीनां मतय एव स्फुरन्ति । एवं संशयं विदधतीत्यर्थः । किमेव प्रतिपक्षलक्ष्म्याः केशपाशो न तु स्वहः । अथवा किमेव प्रतापानलधूमः । केशपाशोऽपि कृष्णः धूमोऽपि वृष्णः स्वहोऽपि कृष्णः । अतः संशयालंकारः ॥

संशयनिश्चयालंकारोदाहरणमाह—

इन्द्रः ॥ एष यदि किं न सहस्रमक्ष्णां  
लक्ष्मीपतिर्यदि कथं न चतुर्भुजोऽसौ ।

आः स्यन्दनध्वजधृतोदुरताम्रचूडः

श्रीकर्णदेवनृपसूनुरयं रणाम्ने ॥ ८१ ॥

स एष यदि इन्द्र इति संशयः । तर्हि अक्ष्णां नेत्राणां सहस्रं नास्ति तदा न भवतीन्द्र इति निश्चयः । यदि लक्ष्मीपतिस्तदा कथं न असौ चतुर्भुजः । आः ज्ञातम्—अयं रणाम्ने कर्णदेवनृपसूनुर्यसिंहदेवः । फीदृशः । स्यन्दनस्य रयस्य ध्वजे धृत उदुर उत्कटस्ताम्रचूडः कुकुटो येन ॥ तथा ॥ समाप्तः संशयालंकारः संशयनिश्चयालंकारश्च ॥

अथ दृष्टान्तालंकारमाह—

अन्वयस्यापनं यत्र क्रियया स्वतदर्थयोः ।

दृष्टान्तं तमिति प्राहुरलंकारं मनीषिणः ॥ ८२ ॥

यत्र क्रियया स्वतर्कयोः स्वार्थतर्कयोरन्वयस्थापनं क्रियते । अन्वयः पास्परं योग्यगुणसंबन्धस्तस्य स्थापनं कथनं विधीयते तं दृष्टान्तमलंकारमिति मनीषिणो बुधाः प्राहुः ॥

उदाहरणमाह—

पतितानां संसर्गं त्यजन्ति दूरेण निर्मला गुणिनः ।

इति कथयञ्जरतीनां हारः परिहरति कुचयुगलम् ॥ ८३ ॥

हारो गुणी निर्मलश्च जरतीनां वृद्धस्त्रीणां कुचयुगलमिति कथयन्परिहरति । निर्मला गुणिनः पतितानां संसर्गं दूरेण त्यजन्ति । यथा ये ये गुणिनो निर्मलाश्च ते ते पतितसंसर्गं त्यजन्ति तथा हार इत्येवोऽन्वयव्याख्या दृष्टान्तः । अन्वयस्थापनं च सादृश्यमिति च परं कयोः स्वार्थतर्कयोरित्यर्थः ॥

व्यतिरेकमाह—

केनचिद्यत्र धर्मेण द्वयोः संसिद्धसाम्ययोः ।

भवत्येकतराधिक्यं व्यतिरेकः स उच्यते ॥ ८४ ॥

अत्र द्वयोः संसिद्धसाम्ययोः संसिद्धं साम्यं समानता ययोस्तौ तयोः संसिद्धसाम्ययोः केनचिद्धर्मेण केनचिद्गुणेनैकतराधिक्यं एकतरस्याधिकता भवति स व्यतिरेकालंकारः ॥

उदाहरणमाह—

अस्त्वस्तु पौरुषगुणाज्जयसिहदेव-

पृथ्वीपतेर्मृगपतेश्च समानभावः ।

किं त्वेकतः प्रतिभटाः समरं विहाय

सद्यो विशन्ति वनमन्यमशङ्कमानाः ॥ ८५ ॥

जयसिहदेवपृथ्वीपतेर्मृगपतेश्च पौरुषगुणात्समानभावोऽस्त्वस्तु । एकतो जयसिहदेवा-  
स्तमरं त्यक्त्वा प्रतिभटा वीरिनः सद्यो वनं विशन्ति । अन्ये सिहमशङ्कमानाः । एतावता  
सिहमयादपि राज्ञो भीरुधिका तत एकतराधिक्यम् ॥

अपह्नुतिमाह—

नैतदेतदिदं ह्येतदित्यपह्नवपूर्वकम् ।

उच्यते यत्र सादृश्यादपह्नुतिरियं यथा ॥ ८६ ॥

यत्र सादृश्यात्समानमाभायैतद्धि निधितमिदमेतदिति अपह्नवपूर्वकमपलपनपूर्वक-  
मुच्यते । इयमपह्नुतिरवगन्तव्या ॥

उदाहरणमाह—

नैतन्निशायां शितसूच्यभेद्यमन्धीकृतालोकनमन्धकारम् ।

निशागमप्रस्थितपञ्चाणसेनासमुत्थापित एष रेणुः ॥ ८७ ॥

अत्रान्यकाररयापह्नवं विधाय रेणुस्थापना एषा अपह्नुतिः ॥

तुल्ययोगितालंकारमाह—

उपमेयं समीकर्तुमुपमानेन योज्यते ।

तुल्यैककालक्रियया यत्र सा तुल्ययोगिता ॥ ८८ ॥

यत्र तुल्यैककालक्रिययोपमानेन सहोपमेयं समीकर्तुं योज्यते सा तुल्ययोगिता भवति ।  
तुल्या समाना एककालिकी क्रिया तुल्यैककालक्रिया यया करणभूतया ॥

उदाहरणमाह—

तमसा लुप्यमानानां लोकेऽस्मिन्साधुवर्त्मनाम् ।

प्रकाशनाय प्रभुता भानोस्तव च दृश्यते ॥ ८९ ॥

हे जिन, तमसा पापेन पक्षेऽन्धकारेण लुप्यमानानां साधुवर्त्मनां प्रकाशनाय प्रभुता  
तवास्ति । अथवा भानोरास्ति । अत्रोपमेयं जिनः । उपमानं भानुः उपमेयमुपमानेन  
समीकृतं दृश्यते । त्रिया द्वयोरपि तुल्या एककालिकी च । अत्र कर्मण्युक्ते वर्तमान-  
कालोऽस्ति ॥

उत्प्रेक्षालंकारमाह—

कल्पना काचिदौचित्याद्यत्रार्थस्य सतोऽन्यथा ।

द्योतितेवादिभिः शब्दैरुत्प्रेक्षा सा स्मृता यथा ॥ ९० ॥

यत्र सतो विद्यमानस्यार्थस्यौचित्याद्योग्यत्वादन्या काचिदिवादिभिः शब्दैर्योतिता  
कल्पना रचिता सा उत्प्रेक्षा स्मृता ॥

यथेत्युदाहरणमाह—

नमस्तले किंचिदिव प्रविष्टाश्चकाशिरे चन्द्ररुचिप्ररोहाः ।

जगद्गलित्वा हसतः प्रमोदादन्ता इव ध्वान्तनिशाचरस्य ॥ ९१ ॥

चन्द्ररुचिप्ररोहाश्चन्द्रकिरणाङ्कुराः । नमस्तले किंचिदिवाल्पमात्रं यथा भवति प्रविष्टा  
रेजिरे नवोदयत्वात् । उत्प्रेक्षते—प्रमोदाज्जगद्गलित्वा हसतो हास्यं कुर्वतो ध्वान्तनि-  
शाचरस्यान्धकाररक्षसो दन्ता इव । इवादिभिः शब्दैरत्रादिसन्दाधया शङ्के ध्रुवं मन्ये  
नूनं प्राय इत्यादयो ग्राह्याः । यथा—‘आने शङ्के ध्रुवं मन्ये यथा सन्तु पतैव वा । मन्वि-  
वापीति तु ग्राह्या उत्प्रेक्षारूपकं विदुः ॥’

अर्थान्तरन्यासालंकारमाह—

उक्तसिद्ध्यर्थमन्यार्थन्यासो व्याप्तिपुरःसरः ।

कथ्यतेऽर्थान्तरन्यासः श्लिष्टोऽश्लिष्टश्च स द्विधा ॥ ९२ ॥

यत्र उक्तसिद्ध्यर्थं व्याप्तिपुरःसरोऽन्यार्थन्यासो विधीयते सोऽर्थान्तरन्यासः कथ्यते ।  
॥ द्विधा—श्लिष्टश्चाश्लिष्टः । श्लेषसहितः श्लेषरहितः ॥

शोणत्वमक्षणामसिताब्जमासां गिरां प्रचारस्त्वपरप्रकारः ।

यभूव पानान्मधुनो वधूनामचिन्तनीयो हि सुरानुभावः ॥ ९३ ॥

यधूनां मधुनो मद्यस्य पानादसितान्जमासां नीलोत्पलमासामक्षणां नेत्राणां शोणत्वं रक्ता यभूव । तु पुनर्गिरां प्रचारो परप्रकारो यभूव । विपरीतो जात इत्यर्थः । अत्र मद्यपानानेत्राणां रक्तत्वमुक्तं तत्सोक्तस्य सिद्धयर्थं स्थापनार्थं पुनर्यान्तरन्यासः । सुरानुभावो हि निधितमचिन्तनीयः । सुरा देवा मदिता वा । तथा केनापि पृष्ठं मद्यपाना-  
भ्रपरत्तत्वं किं जायेत । तथा अचिन्तनीयो हि सुरानुभाव इत्यर्थान्तरन्यासेन रक्तत्व-  
सिद्धिः । एष शिष्टार्थान्तरन्यासालंकारः ॥

अशिष्टमाह—

शुण्डादण्डैः कम्पिताः कुञ्जराणां पुष्पोत्सर्गं पादपाश्चारु चक्रुः ।

स्तब्धाकाराः किं प्रयच्छन्ति किञ्चित्क्रान्ता यावज्जोद्धतैर्वीतशङ्कम् ॥ ९४ ॥

पादपा वृक्षाः कुञ्जराणां शुण्डादण्डैः कम्पिताः सन्तश्चारु पुष्पोत्सर्गं चक्रुः । स्तब्धा-  
कारा उद्धतैर्वीतशङ्कं निःशङ्कं यथा भवति यावत् क्रान्तास्तार्वाक्यितप्रयच्छन्ति किम् ।  
अत्र प्राक्तनपदद्वयोक्तस्याभेतनपदद्वयेनान्वायेन्यासरूपेण सिद्धिः कथिता ॥

समासोक्तिमाह—

उच्यते वक्तुमिष्टस्य प्रतीतिजनने क्षमम् ।

सधर्मं यत्र वस्त्वन्यत्समासोक्तिरियं यथा ॥ ९५ ॥

वक्तुमिष्टस्य भणितुमारब्धसार्थस्य प्रतीतिजनने क्षमं प्रतीतेरुत्पादसमर्थं सधर्मं सद-  
शमन्यद्वस्तु यथोच्यते, इयं समासोक्तिर्भवति ॥

उदाहरणमाह—

मधुकर मा कुरु शोकं विचर करीरद्रुमस्य कुसुमेषु ।

घनतुहिनपातदलितः कथं नु सा मालती मिलति ॥ ९६ ॥

हे मधुकर, शोकं मा कुरु । करीरद्रुमस्य कुसुमेषु विचर इति वक्तुमिष्टोऽर्थः । अस्य  
प्रतीतिजनने क्षमं महशमन्यद्वस्तु इदं नु वितर्के कथं सा मालती मिलति । एतावता  
मालती नास्ति करीरकुसुमेषु शोकमावेन हे अमर विचर । अत्र द्वयोःपि सादृश्यं पुष्प-  
त्वात् । विभेदत्वाद्व्यत्यम् । कीदृशी मालती । घनतुहिनपातेन दलितः उच्यते ।  
यदि सा मालती घनतुहिनपातदलितः जाता तदा किं मिलति ॥

विभावनालक्षणमाह—

विना कारणसंज्ञावं यत्र कार्यस्य दर्शनम् ।

नैसागिकगुणोत्कर्षभावनात्सा विभावना ॥ ९७ ॥

यत्र कारणसद्भाव विना नैसर्गिकगुणोत्कर्षमावनात्कार्यस्य दर्शनं दृश्यते सा विभावना मता ॥

उदाहरणम्—

अनध्ययनविद्वत्सो निर्द्रव्यपरमेश्वराः ।

अनलंकारसुभगाः पान्तु युष्माज्जिनेश्वराः ॥ ९८ ॥

अत्र विद्वत्ता कार्ये कारण त्रध्ययनम् । कार्ये कारण विनापि सहजगुणेनैव जातम् । एवं पादद्वयेऽपि भावनीयम् । उक्तो विभावनालंकारः ॥

दीपकलक्षणमाह—

आदिमध्यान्तवर्त्येकपदार्थेनार्थसगतिः ।

वाक्यस्य यत्र जायेत तदुक्त दीपकं यथा ॥ ९९ ॥

यन्नादिमध्यान्तवर्त्येकपदार्थेन क्रियारूपेण वा वाक्यार्थसगतिर्जायेत तदीपकमुक्तम् ॥

उदाहरणान्याह—

जगुस्तव दिवि स्वामिन्गन्धर्वाः पावनं यशः ।

किन्नराश्च कुलाद्रीणा कन्दरेषु मुहुर्मुदा ॥ १०० ॥

हे स्वामिन्, दिव्याकाशे गन्धर्वास्तव पावनं यशो जगु । किन्नरा कुलाचलकन्दरेषु जगु । मुदा इषेण मुहुर्वारकारम् । अनाप्येकपदार्थेन जगुस्तिरूपेण वाक्यार्थसगतिर्जाता ॥

एव मध्यान्तयोरपि । सर्वत्र यथा—

विराजन्ति तमिस्राणि द्योतन्ते दिवि तारकाः ।

विभान्ति कुमुदश्रेण्यः शोभन्ते निशि दीपकाः ॥ १०१ ॥

अत्र पृथक् पृथक् क्रियातिरेक एव पदार्थ एक एवार्थो नार्थभेद । निशीलेतत्कारक दीपकम् ॥

अतिशयालंकारमाह—

वस्तुनो वक्तुमुत्कर्षमसभाव्यं यदुच्यते ।

वदन्त्यतिशयाख्यं तमलंकारं वुधा यथा ॥ १०२ ॥

यद्वस्तुन उतर्क्य वक्तुमसभाव्यमुच्यते सोऽतिशयालंकारः ।

उदाहरणम्—

त्वद्धारितारितरुणीश्वसितानिलेन

समूर्धितोर्मिषु महोदधिषु क्षितीश ।

19957

अन्तर्लुठद्विरिपरस्परशृङ्गसङ्ग-

घोरारवैर्भुरिपोरपयाति निद्रा ॥ १०३ ॥

हे क्षितीश, स्वहारितारितरुणीश्वसितानिडेन श्वासवायुना महोदधिषु समुदेषु संमू-  
छितोभिप्लव्यकल्लोलेषु सत्सु अन्तर्मध्ये लुठन्तो घोलन्तो बलन्तो भिरपस्तेषां परस्परं  
अद्भुतदृष्टस्य घोरैरारवैर्भुतारैर्भद्रा अपयाति । अत्र त्रिपुष्प्रीणां श्वासानिलस्थातिशयवर्ण-  
मादतिशयालंकारः ॥

यदि योगेऽतिशयालंकारमाह—

एकदण्डानि सप्त स्युर्यदि च्छन्नाणि पर्वते ।

तदोपमीयते पार्श्वमूर्ध्नि सप्तफणः फणी ॥ १०४ ॥

यदि पर्वते पर्वतशिखि एकदण्डानि सप्त च्छन्नाणि भवन्ति । तदा सप्तफणः फणी  
पार्श्वमूर्ध्नि उपमीयते । अत्र फणिनोऽतिशय उक्तः । एको दण्डो येषु तान्येकदण्डानि ॥  
हेत्वलंकारमाह—

यत्रोत्पादयतः किञ्चिदर्थं कर्तुः प्रकाशयते ।

तद्योग्यतायुक्तिरसौ हेतुरुक्तोऽनुवैयर्थ्या ॥ १०५ ॥

कर्तुः पुरुषस्य किञ्चिदर्थमुत्पादयतो यत्र तद्योग्यतायुक्तिस्तत्स्वार्थस्य योग्यतायुक्तिः  
प्रकाशयते स हेतुरलंकारः ॥

उदाहरति—

जुव्णसमउग्मत्तो तत्ता विरहेण कुण्ड नाहस्त ।

कण्ठबन्तरघोलिरमहुरसरं बालिका गीअम् ॥ १०६ ॥

[यौवनसमयोग्मत्ता तत्ता विरहेण करोति नायस्य ।

कण्ठाभ्यन्तरघोलितमधुरस्वरं बालिका गीतम् ॥]

बालिका यौवनसमयोग्मत्ता सती नायस्य भर्तुर्विरहेण तत्ता सती कण्ठाभ्यन्तरघोल-  
नमधुरस्वरं गीतं करोति । कण्ठाभ्यन्तर एव घोलते गीतं लज्जया बहिर्न प्रकटतीत्यर्थः ।  
अत्र कर्तुः किञ्चिदर्थमुत्पादयत इति कर्तृरूपाया बालिकाया गीतमिति उत्पादितोऽर्थस्तस्य  
योग्यता युक्तिः । नायस्य विरहः । यौवनसमयोग्मत्ता च गीतस्य हेतुः कारणमेतदिति  
गाथार्थः ॥

विससोअरो मिअङ्को कमन्तआसाइ आगओ पवणो ।

जाइपलासो सिंहरी पहिए मारन्ति ते दाणिम् ॥ १०७ ॥

[विपसोदरो घृणाङ्कः कृतान्तदिशात् आगतः पवनः ।

जातिपलाशः शिखरी पथिकान्मारयन्त्येत इदानीम् ॥]

घृणाङ्को विपसोदरः । चन्द्रविषयोरेकत्रोत्पन्नत्वात् । कृतान्तदिश आगतः पवनः ।  
शिखरी वृक्षो जातिपलाशः, एते त्रयोऽपि पथिकानिहन्ती मारयन्ति । अत्र मरणस्य हे-  
तुरमी । एको विपसोदरः, अन्यो यमाशानिवासी । अपरस्तु पलाशः पक्षे वृक्षः ॥

पर्यायोक्तिलक्षणमाह—

अतत्परतया यत्र जल्प(ल्प्य)मानेन वस्तुना ।

विवक्षितं प्रतीयेत पर्यायोक्तिरियं यथा ॥ १०८ ॥

पर्यायेणान्यवचनेन वचनमुक्तिः पर्यायोक्तिः । यत्र विवक्षितं वस्तुमिष्टं अतत्परतया न विवक्षितपरतया जल्प(ल्प्य)मानेन वस्तुनार्येन प्रतीयेत इयं पर्यायोक्तिः ॥

पर्यायोक्तिमुदाहरति—

त्वत्सैन्यवाहनिवहस्य महाहवेषु

द्वेषः प्रभो रिपुपुरन्धिजनस्य चासीत् ।

एकः खुरैर्बहुलरेणुतर्ति चकार

तां संजहार पुनरधुनलैर्यदन्यः ॥ १०९ ॥

हे प्रभो, रणेषु त्वत्सैन्यवाहनिवहस्य रिपुपुरन्धिजनस्य च द्वेष आसीत् । एको वाह-  
समूहः खुरैर्बहुलरेणुतर्ति चकार । अन्यो योपाजनो यत्पुनरधुनलैस्तां रेणुतर्ति संजहार ।  
अत्र विवक्षितोऽर्थो द्वेष । अस्य जल्प(ल्प्य)मानेनार्येन रेणुना अधुनलेन च प्रतीतिर्न विव-  
क्षितपरतया यतो भवता रिपवो मारिता इत्येतत्त्वेन प्रतीयेत सा अतत्परता ॥

समाहितं लक्षयति—

कारणान्तरसंपत्तिर्देवादारम्भ एव हि ।

यत्र कार्यस्य जायेत तज्जायेत समाहितम् ॥ ११० ॥

यत्र कार्यस्वारम्भे एव देवात्कारणान्तरसंपत्तिर्जायेत तत्समाहितं जायेत ॥

उदाहरति—

मनस्विनी बल्लभवेश्म गन्तुमुत्कण्ठिता यावदभून्निशायाम् ।

तावन्नवाम्भोधरधीरनादप्रनोधितः सौधशिखी चुकून ॥ १११ ॥

यावन्मनस्विनी निशायाम् बल्लभवेश्म गन्तुमुत्कण्ठिताभूत् । तान्नवाम्भोधरधीरनाद-  
प्रनोधितः सौधशिखी गृहक्रीडामयूरभुकूज केकां चकार । कान्तगृहे यमनशार्धारम्भः  
पुनस्तत्प्रेरकः शिक्षिगन्धः कारणान्तरसंपत्तिः ॥

परिवृत्तिं लक्षयति—

परिवर्तनमर्थेन सदृशासदृशेन वा ।

जायतेऽर्थस्य यत्रासौ परिवृत्तिर्मता यथा ॥ ११२ ॥

यत्रार्थस्य सदृशेनासदृशेन वा अर्थेन परिवर्तनं परिवर्तो जायते असौ परिवृत्तिर्मता ।  
यथेत्युदाहरणे ॥

अन्तर्गतव्यालफणामणीनां प्रभाभिरुद्भासितभूषु भर्तः ।

स्फुरत्प्रदीपानि गृहाणि मुक्त्वा गुहामु शेते त्वदरातिवर्गः ॥ ११३ ॥



हे भर्तः, त्वदरातिवर्गस्तत्वं वैरिसमूहः स्फुटप्रदीपानि गृहाणि मुक्त्वा गुदासु शेते ।  
फीदशीषु गुहासु । अन्तर्गतव्यालफणामणीनां मध्यस्थसर्पफणामणीनां प्रभाभिरुद्भासि-  
तभूमिषु दीप्तभूमिषु ॥

अत्रासदशार्थेनार्थस्य परावर्तमाह—

दत्त्वा प्रहारं रिपुपार्थिवानां जग्राह यः संयति जीवितव्यम् ।

शृङ्गारमह्रीं च तदङ्गनानामादाय दुःखानि ददौ सदैव ॥ ११४ ॥

प्रहारं दत्त्वा जीवितव्यं जग्राह । अत्र दत्तः प्रहारः, गृहीतं च जीवितव्यम्, गृहीता  
शृङ्गारमह्री, दत्तं च तासां दुःखम्, इत्यसदशेनार्थेनार्थस्य परावर्तो जनितः ॥

यथासंख्यं लक्षयति—

यत्रोक्तानां पदार्थानामर्थाः संवन्विनः पुनः ।

क्रमेण तेन बध्यन्ते तद्यथासंख्यमुच्यते ॥ ११५ ॥

यत्रोक्तानां पदार्थानां संवन्विनोऽर्थाः पुनस्तेन क्रमेण बध्यन्ते योज्यन्ते तद् यथासं-  
ख्यमुच्यते ॥

उदाहरति—

मृदुभुजलतिकाभ्यां शोणिमानं दधत्या

चरणकमलभासा चारुणा चाननेन ।

विसक्तिसलयपद्मान्यात्तलक्ष्मीणि मन्ये

विरहविपदि वैरात्तन्वते तापमङ्गे ॥ ११६ ॥

अहमेवं मन्ये—मृदुभुजलतिकाभ्यां शोणिमानं दधत्या रक्तत्वं विभ्रत्या चरणकमल-  
भासा चारुणा चाननेन यथाकर्म विसक्तिसलयपद्मानि आत्तलक्ष्मीणि कृतानि । अत  
एव तानि वैरादङ्गे तापं विरहविपदि तन्वते । विरहिणीवर्णनमेतत् । एष यथासं-  
ख्यालंकारः ॥

सहोक्तिं लक्षयति—

वस्तुनो यत्र संवन्धमनौचित्येन केनचित् ।

असंभाव्यं वदेद्वक्ता तमाहुर्विषमं यथा ॥ ११७ ॥

यत्र केनचिदनौचित्येनानवसरतया वस्तुनः पदार्थस्य संवन्धमसंभाव्यं वक्ता वदेत्,  
कवयस्तं विषमालंकारमाहुः । यथोदाहरणार्थः ॥

क्वेदं तव वपुर्वत्से कदलीगर्भकोमलम् ।

कार्यं राजीमति क्लेशदायी व्रतपरिग्रहः ॥ ११८ ॥

हे वत्से, राजीमति कदलीगर्भकोमलं तव वपुः कार्यं च क्लेशदायी व्रतपरिग्रहः ।

अत्र सुकोमलस्य तव वपुषो दीक्षानुचिता । दीक्षा सवन्धः । तथासमाव्यं कथं वदसि  
प्रदीप्यामि दीक्षामिति । विष्णुमालकारोऽयम् ॥

सहोक्तिं लक्षयति—

सहोक्तिः सा भवेद्यत्र कार्यकारणयोः सह ।

समुत्पत्तिकया हेतोर्वक्तुं तज्जन्मशक्तताम् ॥ ११९ ॥

यत्र हेतोः कारणस्य तज्जन्मशक्तता कार्योत्पत्तिशक्ततां वक्तुं कार्यकारणयोः सह  
समुत्पत्तिकया समकालमुत्पादनवार्तां भवति सा सहोक्तिर्भवेत् ॥

उदाहरति—

आदत्ते सह यशसा नमयति सार्धं मदेन संग्रामे ।

सह विद्विषां श्रियासो कोदण्डं कर्पति श्रीमान् ॥ १२० ॥

असौ धीमान्वीरः कोदण्डं धनुर्विद्विषा मदेन सह नमयति । विद्विषा श्रिया लक्ष्म्या  
शोभया वा सह कोदण्डं कर्पति । अत्र यश आदत्त इति कार्यम् । कोदण्डप्रहणं तु य-  
शोप्रहणकारणम् । कारणस्य कोदण्डस्य तज्जन्मनि कार्योत्पत्तौ यशोप्रहणरूपायां शक्ति-  
र्नास्ति । एव सर्वत्र योजना स्वमत्या कर्तव्येति ॥

अथ विरोधलक्षणमाह—

आपाते हि विरुद्धत्वं यत्र वाक्ये न तत्त्वतः ।

शब्दार्थकृतमाभाति स विरोधः स्मृतो यथा ॥ १२१ ॥

यत्र वाक्ये आपाते आरम्भे शब्दार्थकृत विरुद्धत्व आभाति पर तत्त्वतो नामाति स  
विरोधः स्मृतः ॥

उदाहरणमाह—

दुर्वारवाणनिवहेन सुवर्मणापि

लोकोत्तरान्वयभुवापि च धीवरेण ।

प्रत्यर्थिषु प्रतिरणं स्खलितेषु तेन

संज्ञामवाप्य युयुधे पुनरेव जिष्णुः ॥ १२२ ॥

कोऽपि जिष्णुर्जयनशीलस्तेन केनचित्पुरुषेण प्रत्यर्थिषु वैरिषु प्रतिरणं स्खलितेषु रणं  
रणं प्रति स्खलितेषु लक्ष्यप्रक्षयं पुनरेव युयुधे युद्धं प्रकृतम् । एतद्विज्ञेन तेन । सुवर्मणापि  
दुर्वारवाणनिवहेन । वारवाणः कवच उच्यते । वर्मापि कवच एव । सुष्ठु वर्म यस्य स सु-  
वर्मा । दुष्टो वारवाणनिवहः कवचसमूहो यस्य स दुर्वारवाणनिवहः । यः सुवर्मा ॥ दु-  
र्वारवाणनिवहः कथं भवति इति विरोधं दर्शयित्वा न तत्त्वत इत्याह—दुर्वारवाणनिव-

हेन दुर्वारो वाणनिवहो यस्य स तेन । एतेन तत्र ..... । लोकोत्तरान्वय-  
मुवापि धीवरेण । यो लोकोत्तरान्वयभूः स कथं धीवरः । धीवरो, मतिप्रधान इत्यर्थः । एष  
शब्दकृतोऽपि विरोधालंकारः ॥

अपार्थक्यतं विरोधमाह—

येनाक्रान्तं सिंहासनमरिभूभृच्छिरांसि विनतानि ।

सिंहा युधि शरपङ्क्तिः कीर्तिर्याता दिगन्तेषु ॥ १२३ ॥

येन राज्ञा आक्रान्तं सिंहासनम् । विनतान्यरिभूपालशिरांसि । अहो विरोधः 'आक्रा-  
न्तमन्यत् विनतमन्यत् । तथा—क्षिप्ता युधि शरपङ्क्तिः, दिगन्तेषु कीर्तिर्याता ॥  
समाप्तो द्विषापि विरोधालंकारः ।

अपावसरलक्षणमाह—

यत्रार्थान्तरमुत्कृष्टं संभवत्युपलक्षणम् ।

प्रस्तुतार्थस्य स प्रोक्तो बुधैरवसरो यथा ॥ १२४ ॥

यत्र प्रस्तुतार्थस्योत्कृष्टमर्थान्तरमुपलक्ष्ये विद्ं संभवति बुधैः सोऽवसरालंकारः  
प्रोक्तः ॥

अपावसरोदाहरणमाह—

स एष निश्चयानन्दः स्वच्छन्दतमविक्रमः ।

येन नक्तंचरः सोऽपि युद्धे वर्वरको जितः ॥ १२५ ॥

स एष निश्चयानन्दो येन सोऽपि वर्वरको राक्षसो युद्धे जितः ॥

अथ सारलक्षणमाह—

यत्र निर्धारितात्सारत्सारं सारं ततस्ततः ।

निर्धार्यते यथाशक्ति तत्सारमिति कथ्यते ॥ १२६ ॥

यत्र निर्धारितात्सारततस्ततः सारं सारं निर्धार्यते । यथाशक्ति यथाशक्त्या(?) ॥  
सारालंकारः ॥

सारमुदाहरति—

संसारे सानुष्यं सारं भानुष्यके च कौलीन्यम् ।

कौलीन्ये धर्मित्वं धर्मित्वे चापि सदयत्वम् ॥ १२७ ॥

अथ श्लेषलक्षणमाह—

पदैस्तैरेव भिन्नैर्वा वाक्यं वक्तव्यमेव हि ।

अनेकमर्थं यत्रासौ श्लेष इत्युच्यते यथा ॥ १२८ ॥

यत्रैकमेव वाक्यं तैरेव पदैर्भिन्नैर्वा पदैरनेकमर्थं वक्ति असी श्लेषालंकार उच्यते ॥

आनन्दमुल्लासयतः समन्तात्करैरसंतापकरैः प्रजानाम् ।

यस्योदये क्षोममवाप्य राज्ञो जग्राह वेलां किल सिन्धुनाथः ॥ १२९ ॥

यस्य राज्ञो नृपस्योदये क्षोममवाप्य किलेति श्रूयते । सिन्धुनाथः सिन्धुदेशाधिपो  
वेलामहुलिच्छेदादिकां जग्राह । तदाज्ञां गृहीतवानित्यर्थः । कीदृशस्य । असंतापकरैः करैः  
प्रजानां समन्तादानन्दमुल्लासयतो वर्धयतः । अथ श्लेषः—यस्य राज्ञश्चन्द्रस्योदये क्षोमम-  
वाप्य सिन्धुनाथः समुद्रो वेलां मर्यादां जग्राह । शीतकरैः करैः किरणैर्लोकानां सम-  
न्तात् हर्षमुत्पादयतः । एष श्लेषालंकारः ॥

कुर्वन्कुवलयोल्लासं रम्याम्भोजश्रियं हरन् ।

रेजे राजापि तच्चित्रं निशान्ते कान्तिमत्तया ॥ १३० ॥

चित्रं यो राजा चन्द्रो निशान्ते प्रमाते कान्तिमत्तया कान्तिमत्त्वेन रराज । कुवलयोल्लासं  
भुवलयोल्लासं कुर्वन् रम्यां शोभनां भोजश्रिय भोजराजलक्ष्मीं हरन्, गृह्णन् । एष भिन्न-  
पदैः श्लेषालंकारः ॥

अत्युत्कृष्टसमुच्चयालंकारमाह—

एकत्र यत्र वस्तूनामनेकेषां निबन्धनम् ।

अत्युत्कृष्टापकृष्टानां तं वदन्ति समुच्चयम् ॥ १३१ ॥

यत्र कवित्वे अनेकेषामत्युत्कृष्टानामत्युत्तमानां अत्यपकृष्टानामतिमध्यमानां वा वस्तूनां  
पदार्थानामेकत्र निबन्धनं गुम्फनं ग्रन्थनं योजनमित्येकार्याः । तं समुच्चयं वदन्ति ॥

(अत्युत्कृष्टसमुच्चयोदाहरणमाह—)

अणहिल्लपाटकं पुरमवनिपतिः कर्णदेवनृपसूनुः ।

श्रीकलशनामधेयः करी च रत्नानि जगतीह ॥ १३२ ॥

सर्वोत्तममणहिल्लपाटकं पुरम् । तस्मिन्नवनिपतिः कर्णदेवनृपसूनुः श्रीजयसिंहदेवः सोऽपि  
सर्वोत्तमो भूपालेषु । तस्य श्रीकलशनामधेयः करी गजः । एतानीह जगति श्रीणि  
रत्नानि ॥

अत्यपकृष्टालंकारमाह—

ग्रामे वासो नायको निर्विवेकः कौटिल्यानामेकपात्रं कलत्रम् ।

नित्यं रोगः पारवश्यं च पुंसामेतत्सर्वं जीवतामेव मृत्युः ॥ १३३ ॥

सुगमम् । भावना स्वयमेव विचारणीया । एषोऽप्यपकृष्टसमुच्चयालंकारः ॥

(अप्राप्तस्तुतप्रशंसामाह—)

प्रशंसा क्रियते यत्राप्रस्तुतस्यापि वस्तुनः ।

अप्रस्तुतप्रशंसा तामाहुः कृतधियो यथा ॥ १३४ ॥

यत्राप्रस्तुतस्यापि वस्तुनः प्रशंसा क्रियते कृतधियस्तामप्रस्तुतप्रशंसामाहुः ॥  
(अप्रस्तुतप्रशंसोदाहरणमाह—)

स्वैरं विहरति स्वैरं शेते स्वैरं च जल्पति ।

मिक्षुरेकः सुखी लोके राजचोरभयोज्झितः ॥ १३५ ॥

कोऽपि दुःखी चिन्तार्तः सन् याति संतोषसारं द्रष्टुमुवाच । अत्र तेन दुःखिना मिश्र-  
प्रशंसा तावत्प्रारब्धा । कोऽपि नास्ति परं दुःखदग्ध एवं विचारयामास इति अप्रस्तुत-  
प्रशंसा हेया ॥

(एककावलीलक्षणमाह—)

पूर्वपूर्वार्धवैशिष्ट्यनिष्ठानामुत्तरोत्तरम् ।

अर्थानां या विरचना बुधैरेकावली मता ॥ १३६ ॥

पूर्वपूर्वार्धवैशिष्ट्यनिष्ठानां पाद्याचार्यवैशिष्ट्यायां तत्परणामर्थानो या रचना उत्तरो-  
त्तरं सा एकावली मता कथिता ॥

(एकावल्युदाहरणमाह—)

देशः समृद्धनगरो नगराणि च सप्त भूमिनिलयानि ।

निलयाः सलीलललना ललनाश्चात्यन्तकमनीयाः ॥ १३७ ॥

देशः समृद्धनगर इत्याद्युदाहरणम् ॥

(अथानुमानलक्षणमाह—)

प्रत्यक्षालिङ्गतो यत्र कालत्रितयवर्तिनः ।

लिङ्गिनो भवति ज्ञानमनुमानं तदुच्यते ॥ १३८ ॥

यत्र प्रत्यक्षालिङ्गतः कालत्रितयवर्तिनो लिङ्गिनो ज्ञानं भवति तदनुमानमुच्यते ।  
यथा—धूमो लिङ्गं लिङ्गी चाग्निः । लिङ्गस्य धूमस्य दर्शनालिङ्गी भग्नानुमीयते । अनया  
रीत्या सर्वत्र ज्ञातव्यम् । एतदनुमानं भवति ॥

(अनुमानोदाहरणमाह—)

नूनं नद्यस्तदाम्बूवन्नभिपेकाम्मसा विभोः ।

अन्यथा कथमेतासु जनः स्नानेन शुष्यति ॥ १३९ ॥

नूनं विभोरजिनस्याभिपेकाम्मसा नद्यस्तदाम्बूवन्नः । अन्यथा इतरासु नदीषु जनः स्नानेन  
कथं शुष्यति । नदीस्नानेन शुद्धिरेतलिङ्गं लिङ्गी च विभोरभिपेकाम्मसा तदाम्बूवन्निति ।  
एषोऽतीतानुमानालंकारः ॥

जम्भमित्कुम्भि ज्योतिर्यथा शुभ्रं विजृम्भते ।

उदेष्यति तथा मन्ये खलः सखि निशाकरः ॥ १४० ॥

जम्भभिदिन्द्रस्तस्य ककुब् दिक् पूर्वा तस्यां ज्योतिस्तेजो यया ह्रस्व श्वेतं विजृम्भते ।  
अहमेवं मन्ये । हे सखि, खलः संतापकारी निशाकर उद्देष्टव्यतीत्येतद्विरहिण्या सख्युरग्रे  
उक्तम् । एष भविष्यानुमानालंकारः ॥

मुखप्रभावाधितकान्तिरस्या दोषाकरः किङ्करतां विभर्ति ।

तल्लोचनश्रीहृति सापराधान्यङ्गानि नो चेत्किमयं क्षणोति ॥ १४१ ॥

दोषाकरश्चन्द्रोऽस्या नायिकायाः किङ्करतां विभर्ति कर्मकरतां याति । कीदृशः । मुख-  
प्रभावाधितकान्तिः । नो चेद्यदि नैवम् अयं चन्द्रस्तल्लोचनश्रीहृति सापराधानि तासां लो-  
चनशोभाहरणेन सापराधानि कमलानि किं क्षणोति सकोचयति । अन्योऽपि सेवको नि-  
जाधिपतेरपराधकारिणमन्यं शक्तौ सत्यां न सहत इत्यर्थः । एष वर्तमानानुमानालं-  
कारो ज्ञातव्यः ॥

(अथ परिसंख्यामाह—)

यत्र साधारणं किञ्चिदेकत्र प्रतिपाद्यते ।

अन्यत्र तन्निवृत्त्यै सा परिसंख्योच्यते यथा ॥ १४२ ॥

यत्र कवित्वे किञ्चित्साधारणं वस्तु एकत्रान्यत्र तन्निवृत्त्यै प्रतिपाद्यते । यद्वस्तु एकत्र  
एकस्मिन्स्थाने भवति अन्यत्र तन्निवृत्तिर्भवति सा परिसंख्या समुच्यते ॥

(परिसंख्योदाहरति—)

यत्र वायुः परं चौरः पौरसौरभसंपदाम् ।

युवानश्च कृतक्रोधादेव बिभ्युर्वधूजनात् ॥ १४३ ॥

यत्र पुरे वायुः परं केवलं पौरसौरभसंपदां चौरः । अन्यत्र चौरिका नास्ति । यत्र  
युवानः कृतक्रोधाद्वधूजनाद्विभ्युः । नान्यत्र भयं कस्यापीत्यर्थः ॥

(अथ प्रश्नोत्तरालंकारं सकरोदाहरणं चाह—)

प्रश्ने यश्नोत्तरं व्यक्तं गूढं वाप्यथवोमयम् ।

प्रश्नोत्तरं तथोक्तानां संसर्गः संकरं विदुः ॥ १४४ ॥

यत्र प्रश्ने उत्तरं व्यक्तं गूढं वापि । अथवा उभयं व्यक्तगूढरमकम् एतत् प्रश्नोत्तरं  
क्षेयम् । यत्र यथोक्तानां शब्दार्थानामलंकाराणामुक्तानामेकत्र एकद्वयादिसंसर्गो भजनं स  
सकरालंकारः ॥

प्रश्नोत्तरोदाहरणमाह—

अस्मिन्नपारसंसारसागरे मज्जतां सताम् ।

किं समालम्बनं साधो रागद्वेषपरिक्षयः ॥ १४५ ॥

हे साधो, अस्मिन्नपारसंसारसागरे निमज्जतां समाटम्बनं किमिति प्रश्ने व्यक्तमुत्तरम्—  
रागद्वेषपरिक्षयः । एष व्यक्तप्रश्नोत्तरालंकारः ॥

कं वसन्ति श्रियो नित्यं भूयतां वद कोविद ।

असावतिशयः कोऽपि यदुक्तमपि नोद्धते ॥ १४६ ॥

हे कोविद, वद भूयतां राशं श्रियो नित्यं कं वसन्ति । असौ अतिशयः कोऽपि यदुक्तमपि न साधते । असौ खड्गे—इत्युत्तरम् । एष गूढ प्रभोत्तरालंकारः ॥

किमैभं श्लाघ्यमाख्याति पक्षिणं कः कुतो यशः ।

गरुडः कीदृशो नित्यं दानवारिविराजितः ॥ १४७ ॥

ऐभं श्लाघ्यं किम्, दानवारि मदजलम् । पक्षिणं क आख्याति, विः पक्षी । यशः कुतो भवति, आजितः संप्रामात् । गरुडो नित्यं कीदृगभवति, दानवारिविराजितो दानवारिर्वासुदेवस्तेन विराजितः शोभितः । अत्र प्राग्गूढत्वात्पश्चात्प्रकटत्वाद्गूढव्यक्तप्रभोत्तरालंकारः ॥

इदानीं ग्रन्थकार इदमलंकारकर्तृत्वख्यापनाय वाग्मटाभिधस्य महाकवेर्महामात्यस्य तन्नाम गायक्या निदर्शयति—

मम्मण्डसुत्तिसंपुटमुक्तिमणिणो पहासमूहं च ।

सिरिवाहवृत्ति तणभो आसि वुहो तस्स सोमस्स ॥ १४८ ॥

[मम्मण्डसुत्तिसंपुटमौक्तिकमण्येः प्रभासमूह इव ।

श्रीवाहवृत्ति तनय आसीदुपस्तस्य सोमस्य ॥]

तस्याप्यत्र गाययामनिर्दिष्टस्य श्रीवाग्मटः श्रीवाहवृत्ति तनय आसीत् । कीदृशः । सूरौऽपि, पुषः । विरोधालंकारोऽत्र समवगन्तव्यः । उल्लेख्यते—मम्मण्डसुत्तिसंपुटमौक्तिकमण्येः प्रभासमूह इव तथा ॥

द्वारक्षोकेषु येऽलंकारा यथानामानः कथितास्ते सर्वे व्याख्याताः । अन्येषु ग्रन्थेष्वन्ये षड्वोऽलंकाराः ध्रुयन्ते, तेऽत्र नोक्ता इत्याह—

अचमत्कारिता वा स्यादुक्तान्तर्भाव एव च ।

अलंक्रियाणामन्यासामनिबन्धे निबन्धनम् ॥ १४९ ॥

अन्यासामलंक्रियाणामनिबन्धने अभगने निबन्धनं कारणम् । अचमत्कारिता स्यात् । उक्तैरन्योऽन्येषां मध्ये ॥ कोऽपि तादृक्चमत्कारः । चमत्कारं विना क-

१. 'तस्य सोमस्य वाहवृत्ति तनय आसीत्' इति जिनवर्धनसूरिः; 'तस्य सोमस्य वाहवृत्ति तनय आसीत्' इति क्षेमहंसगणिः; 'मम्मण्डसुत्तिसंपुटमौक्तिकमण्ये-रित्यत्र रूपकम्, प्रभासमूह इवेत्युल्लेखा, युक्तोऽयमर्थस्तस्य सोमस्य चन्द्रस्य पुषोऽहो भवतीति श्रेयालंकारः, श्रीवाहवृत्ति इत्यादि शेषं जातिः । इति चतुर्णां योगे संनरः' इति जिनवर्धनसूरिः.

धनप्रयास एव स्यान्न फल किमपि । अथवा उक्तान्तर्मात्र एव । अनुक्ता उक्तान्तरन्तर्मव-  
न्तीत्यर्थः ।

अथ रीतिद्वारमाह—

द्वित्रिपदा पाञ्चाली छटीया पञ्च सप्त वा यावत् ।

शब्दाः समासवन्तो भवति यथासंख्यगौडीया ॥ १९० ॥

द्वे एव रीती गौडीया वैदर्भी चेति सान्तरे ।

एका भूयःसमासा स्यादसमस्तपदापरा ॥ १९१ ॥

अत्र द्वे एव रीती भवतः । गौडीया वैदर्भी चेति । यतस्ते द्वे सान्तरे अन्तरसहिते  
पृथक्पृथक्पक्षणे । तदर्थयति—एका गौडीया बहुसमासा स्यात् । द्वितीया वैदर्भी अ-  
समस्तपदा अल्पसमासा भवेत् ॥

(अथ गौडीयोदाहरणमाह—)

दर्पोत्पाटिततुङ्गपर्वतशतप्रावप्रपाताहति-

शूराक्रन्ददतुच्छकच्छपकुलक्रेङ्कारघोरीकृतः ।

विश्वं वर्षैरवध्यमानपयसः शिप्रापगायाः स्फुर-

न्नाक्रामत्ययमक्रमेण बहुलः कलोलकोलाहलः ॥ १९२ ॥

अथ शिप्रापगायाः शिप्रापगाया बहुलः कलोलकोलाहलो विश्वमक्रमेणाक्रामति । की-  
दृशः । दर्पोत्पाटित तुङ्गपर्वतशतप्रावप्रपातस्य आहत्या आहवनेन शूर यथा भवति त-  
थाक्रन्दन्ते यानि अतुच्छकच्छपकुलानि तेषां क्रेङ्कारशब्दैर्घोरीकृतः । कीदृश्या नद्याः ।  
वर्षैरवध्यमानपयसः वर्षैरो शङ्कसः कोऽपि, अन्यो वा कोऽपि महान्, तेन वध्यमान पयो  
यस्यास्तस्याः । एषा बहुसमासा गौडीया रीतिः ॥

(अथ वैदर्भीमुदाहरति—)

विप्राः प्रकृत्यैव भवन्ति लोला लोकोक्तिरेषा न मृषा कदाचित् ।

पञ्चुण्डयमाना मधुपैर्द्विजेशः श्लिष्यत्ययं कैरविणी कराम्रैः ॥ १९३ ॥

यद्यस्मात्कारणाद्विजेशो विप्रधन्वो वा मधुपैर्मयैर्भ्रमरीष चुम्ब्यमानां कैरविणीं कु-  
मुदिनीं कराम्रैः श्लिष्यति । श्लेषालङ्कारः । एषा द्वितीया वैदर्भी रीतिः ॥

उपसंहारमाह—

अर्थेन येनातिचमत्करोति प्रायः कवित्वं कृतिनां मनःसु ।

अलंक्रियात्वेन स एव तस्मिन्नभ्यूह्यतां हन्त दिशानयैव ॥ १९४ ॥

१. अयं श्लोकः क्षेमहंसगणि-जिनवर्धनसूरिविरचितव्याख्ययोनौपलभ्यते. २-४. 'शिप्रा'  
फ. जिनवर्धनश्च



कृतिना मनःसु येनार्येन कवित्वमतिचमत्करोति अतिचमत्कारमुत्पादयति । हन्त इति विचारे । स एवार्थस्तस्मिन्कवित्वेऽनयैव पूर्वोक्तदिशाऽलंक्रियात्वेनालंकारत्वेनाभ्युपगता विचार्यताम् ॥ समाप्ता रीतयः ॥

इति वाग्मटालंकारटीकायां चतुर्थः परिच्छेदः ।

पञ्चमः परिच्छेदः ।

‘स्फुटरीतिरसोपेतम्’ इति (रीतयो व्याख्याताः । अधुना) रसानाह—

साधुपाकेऽप्यनास्वाद्यं भोज्यं निर्लवणं यथा ।

तथैव नीरसं काव्यमिति ब्रूमो रसानिह ॥ १ ॥

यथा साधुपाकेऽपि भोज्यं निर्लवणं लवणरहितमनास्वाद्यं भवति, तथा काव्यमपि नीरसं रसरहितमनास्वाद्यं भवति । इत्येतस्मात्कारणाद्वसान्द्रमः ॥

विभावैरनुभावैश्च सात्त्विकैर्व्यभिचारिभिः ।

आरोप्यमाण उत्कर्षं स्थायी भावो रसः स्मृतः ॥ २ ॥

शृङ्गारवीरकरुणाहास्याद्भुतमयानकाः ।

रौद्रबीभत्सशान्ताश्च नवैते निश्चिता बुधैः ॥ ३ ॥

एते नव रसाः शृङ्गारादयः । नवानां रसानामेकैकः स्थायीभावः पृथक्पृथक् । ते धामी—

रतिर्हासश्च शोकश्च क्रोधोत्साहमयं तथा ।

जुगुप्सा विस्मयशमाः स्थायिभावाः प्रकीर्तिताः ॥ ४ ॥

अमी क्रमेण नव स्थायिनो भावाः । ‘शृङ्गारहास्यकरुणारौद्रवीरमयाननवीभत्सजुगुप्सा शान्ताः क्रमेण नव रसाः शेषाः ॥ विशेषेणैव भावयन्त्युत्पादयन्ति रसमिति विभावाः स्त्री-वसन्तोद्यानादयः उत्पत्तिकारणानि । एभ्यः शृङ्गारोत्पत्तिरित्यर्थः । विभावो रसकारणम् ।

१. क्षेमहंसगणित्वयं श्लोकः—‘यथा—शृङ्गारहास्यकरुणारौद्रवीरमयाननवीभत्सजुगुप्सा शान्ताः क्रमेणैव पपाठ. २. ‘शान्ताश्चेति नवरसाः क्रमेण शेषाः’ ख. ३.

‘अथ स्थायिभावलक्षणमाह—’ इत्यधिकमादर्शद्वयेऽपि, क्षेमहंसगणित्वस्तु ‘रतिर्हासश्च—’ इति श्लोकम् ‘एते जुगुप्सा(रत्या)दयः स्थायिभावाः प्रकीर्तिताः’ इति व्याख्याय ‘निर्वे-दग्लानिशङ्काख्या तथासूक्ष्मादभ्रमाः’ आलस्यं वैषम्यं च विन्तु मोहः स्मृतिर्भूतिः ॥ ग्रीहा चपलता हर्ष आवेगो जडता तथा । गर्वो विषाद औत्सुक्यं निद्रापस्मार एव च ॥ सुप्तिः प्रलोपोऽमर्षधाव्यवहित्यमयोमता । मतिर्व्याधिस्तयोन्मादस्तथा मरणमेव च ॥ प्रात-स्यैव वितर्कश्च विज्ञेया व्यभिचारिणः । त्रयस्त्रिंशदमी भावाः समाख्याताः स्वनामतः ॥ सप्तमः स्वेदोऽयं रोमाश्चः स्वरमहोऽयं वेपथुः । धैर्यमथप्रलया इत्यष्टौ सात्त्विका गुणाः ॥ इत्येताऽश्लोकानधिकान्याचल्यौ.

तथा—अनुभूयते लक्ष्यते रस एभिरित्यनुभावाः कम्पस्वेदमुखविकारनेत्रोष्णासादयः । रसोत्पत्तौ सत्यां पश्चाद्ये भावा जायन्ते तेऽनुभावा ज्ञेयाः । तथा सात्त्विकभावाः स्तम्भस्वेदरोमाञ्चाक्षयोऽष्टौ समवगन्तव्याः । तथा व्यभिचारिणः सहचारिणो भावा धृतिस्मृतिमत्यादयः । एभिर्विभावैरनुभावैः सात्त्विकैर्व्यभिचारिभिरुत्कर्षमारोप्यमाणः स्थायीभावो रसः स्यात् । स्थायीभावः शृङ्गारादिरसरूपेण भवति । पूर्वोक्ताः स्थायिनो भावा रसादयो विभावादिभिर्व्यक्तीकृताः सन्तो रसाः शृङ्गारादयो नवापि भवन्तीत्यर्थः ॥

शृङ्गारस्वरूपमाह—

जायापत्योर्मिथो रत्यां वृत्तिः शृङ्गार उच्यते ।

संयोगो विप्रयोगश्चेत्येव तु द्विविधो मतः ॥ ५ ॥

जायापत्योः कलत्रभर्त्रो रत्या प्रीत्यां मिथो वृत्तिः परस्परवर्णनं शृङ्गार उच्यते । एव शृङ्गारो द्विविधो मतः । कथम् । संयोगो विप्रयोगश्च । संयुक्तयोर्दम्पत्योः सभो(यो)गात्मकः शृङ्गारः । विपुक्तयोस्तु विप्रलम्भात्मकः शृङ्गारः ॥

तौ तयोर्भवतो वाच्यौ बुधैर्युक्तवियुक्तयोः ।

• प्रच्छन्नश्च प्रकाशश्च पुनरेव द्विधा मतः ॥ ६ ॥

तौ संयोगविप्रलम्भौ तयोर्जायापत्योः क्रमाद्युक्तवियुक्तयोर्बुधैर्वाच्यौ भवतः । पुनरेव शृङ्गारसो द्विधा मतः । प्रच्छन्नश्च प्रकाशश्च । विशेषमप्रतो ज्ञापयिष्यामः ॥

अथ शृङ्गाररसनायकमाह—

रूपसौभाग्यसंपन्नः कुलीनः कुशलो युवा ।

अनुद्धतः सूनृतगीः ख्यातो नेतात्र सद्गुणः ॥ ७ ॥

अत्र शृङ्गारे नेता नायकः कथितः । कीदृशः । रूपसौभाग्ययुक्तः । रूपशब्देन लावण्यम् । कुलीनः सुकुलोद्भवः । कुशलः सकलकलाकोविदः । युवा यौवने वर्तमानः । अनुद्धतः सौम्याकृतिक्रियः । सूनृतगीः सत्यवाक् । सद्गुणः ॥

अयं च विबुधैरुक्तोऽनुकूलो दक्षिणः शठः ।

धृष्टश्चेति चतुर्धा स्यान्नायिका स्याच्चतुर्विधा ॥ ८ ॥

\* अयं च नायको विबुधैश्चतुर्धा उक्तः । अनुकूलो दक्षिणः शठो धृष्टश्चेति । अस्य नायकस्य नायिका चतुर्विधा स्यात् ॥

अयानुकूलादीनां लक्षणान्याह—अनुकूललक्षणं प्रागाह—

नीलीरागोऽनुकूलः स्यादनन्यरमणीरतः ।

दक्षिणश्चान्यचित्तोऽपि यः स्यादविकृतः स्त्रियाम् ॥ ९ ॥

नीलीरागोऽनुकूलो भवति । यथा—नीली गुली तस्या रागो नोत्तरति । सोऽनुकूलो नायकः परं सोऽन्यरमणीरतो न स्यात् । अन्यस्या चित्तं यस्य सोऽन्यचित्तः स दक्षिणो

शृङ्गाररसं तत्संनधि चान्यदपि सर्वमुक्त्वा वीरादीन्नसानाह—  
(तत्र वीरमाह—)

उत्साहात्मा भवेद्वीरस्त्रिधा धर्माजिदानतः ।

नायकोऽत्र भवेत्सर्वैः श्लाघ्यैरधिगतो गुणैः ॥ २१ ॥

वीरो रस उत्साहात्मा भवति । स त्रिधा—धर्माजिदानतः । धर्मवीरः संग्रामवीरो दानवीर इति । अत्र वीरस्य सर्वैः श्लाघनीयगुणैरधिगतो नायको भवति ॥  
(करुणमाह—)

शोकोत्थः करुणो ज्ञेयस्तत्र भूपातरोदने ।

वैवर्ण्यमोहनिर्वेदप्रलापाश्रूणि कीर्तयेत् ॥ २२ ॥

करुणो नाम रसः शोकोत्थः शोकात्मको ज्ञातव्यः । तत्र रसे भूपातरोदने वैवर्ण्य-  
मोहनिर्वेदप्रलापाश्रूणि कीर्तयेत् । भूपातो भूमौ लुप्तं तथा रोदनम्, वैवर्ण्यं विवर्ण-  
भावः, मोहो मौढ्यम्, निर्वेदो विषादः, प्रलापः प्रकृष्टं लपनम्, अश्रूणि अश्रुपातः ।  
करुणारस एते भवन्ति भावाः । अतोऽत्र रसे एते भावा वर्ण्यन्ते ॥

(हास्यमाह—)

हासमूलः समाख्यातो हास्यनामा रसो बुधैः ।

चेष्टाङ्गवेषवैकृत्याद्वाच्यो हास्यस्य चोद्भवः ॥ २३ ॥

हास्यनामा रसो बुधैर्हासमूलः समाख्यातः । तस्य हास्यरसस्य संभव उत्पत्तिश्चेष्टा-  
ङ्गवेषवैकृत्याद्भवति ॥

अथोत्तममध्यमाधमभेदेन हास्यरसस्वरूपमाह—

कपोलाक्षिकृतो ह्यासमोष्ठे तिष्ठन्स उत्तमः ।

मध्यमानां विदीर्णास्यः सोऽवराणां सशब्दकः ॥ २४ ॥

कपोलाक्षिकृतो ह्यासमोष्ठे तिष्ठन्नोष्ठमात्राभयश्च भवति स उत्तमः । मध्यमानां विदी-  
र्णास्यः प्रसृताननो भवति । स च हास्यरसोऽवराणां नीचानां सशब्दको महाशब्दसहि-  
तो भवति ॥

(अद्भुतमाह—)

विस्मयात्माद्भुतो ज्ञेयः स चासंभाव्यवस्तुनः ।

दर्शनाच्छ्रवणाद्वापि प्राणिनामुपजायते ॥ २५ ॥

अद्भुतो रसो विस्मयस्याधिगतात्मकः । स च प्राणिनामसंभाव्यवस्तुनो दर्शनाच्छ्र-  
वणाद्वा समुपजायते । एतेनास्य द्विषोत्पत्तिरभिहिता ॥

अस्य रसस्य विभावादीन्दर्शयति—

तत्र नेत्रविकासः स्यात्पुलकः स्वेद एव च ।

निःस्पन्दनेत्रता साधुसाधुवाग्द्वन्द्वा च गीः ॥ २६ ॥

तत्राद्भुतरसे जाते नेत्रयोर्विकासः स्यात् । रोमाश्चस्वेदी भवतः । निःस्पन्दनेत्रता भवति नेत्राणि निःस्पन्दानि भवन्ति । साधुसाधुवाग्भवति । गीर्गददा च स्यात् ॥  
(भयानकमाह—)

भयानको भवेद्भीतिप्रकृतिर्वोरवस्तुनः ।

स च प्रायेण वनिता नीचबालेषु शस्यते ॥ २७ ॥

भयानको रसो घोरवस्तुदर्शनाद्भवेत् । भीतिप्रकृतिर्भयस्वभावः । स भयानको रसः प्रायेण स्त्रीषु नीचेषु बालेषु प्रशस्यते । भयरसो व्यावर्ण्यमानो नूनमेतेष्वेव शोभते नान्यत्रास्य दीप्तिः ॥

इदानीमस्य विभावादीन्द्रशंसति—

दिगालोकास्यशोपाङ्गकम्पगद्गदसंभ्रमाः ।

त्रासवैवर्ण्यमोहाश्च वर्ण्यन्ते विबुधैरिह ॥ २८ ॥

अस्माद्भयानकादेते पदार्था उत्पद्यन्ते । अतोऽत्र रसे एते व्यावर्ण्यन्ते । एते के । दिगालोको दिग्दर्शनम्, मुखशोषः, शरीरकम्पः, गद्गदा वाणी, संभ्रमः, तथा त्रासः, वैवर्ण्यं विवर्णभावः, मोहो मूढता । सर्वत्र मुख्यति भयेन । इदानीं वर्ण्यन्ते बुधैर्भावाः ॥

(रौद्ररसमाह—)

क्रोधात्मको भवेद्रौद्रः क्रोधश्चारिपराभवात् ।

भीष्मवृत्तिर्भवेदुग्रः सामर्पस्तत्र नायकः ॥ २९ ॥

स्वासावातस्वशंसास्त्रोत्क्षेपभ्रुकुटयस्तथा ।

अत्रारातिजनाक्षेपोद्वेलनं चोपवर्ण्यते ॥ ३० ॥

रौद्ररसः क्रोधात्मको भवति । क्रोधश्चारिपराजयाद्भवति । अरिकृतपराजयात्क्रोधः । यदा योऽरिणा पराजीयते तदा तस्य क्रोधो जायत इत्यर्थः । तथा रौद्रे भीष्मवृत्तिरुग्रः सामर्पे नरो नायको भवेत् ॥

(भीमरसमाह—)

भीमरसः स्याज्जुगुप्सातः सोऽह्वयश्रवणे क्षणात् ।

निष्ठीवनास्यमङ्गादि स्यादत्र महतां न च ॥ ३१ ॥

भीमरसो रसो जुगुप्साभावप्रभवः स्यात् । विभावादीनस्योद्दिशति स चाह्वयश्रवणाद् विरूपपदार्थोत्कर्षनात् विरूपवस्तुनो दर्शनाद्य । निष्ठीवनमङ्गुरितस्तास्यमङ्गादि स्यात् तद्भावसंपन्नः स्यात् । परं महतामुत्तमानां निष्ठीवनादयो भावा न प्रयोक्तव्याः ॥

१. 'अत्र रौद्रे स्वस्कन्धग्रहतिः स्वस्य श्लाघा शस्त्रक्षेपेण भ्रुकुटयोऽनुभावाः । उपलक्षणात्—नेत्ररागदन्तोष्ठग्रहणरुधिराकर्षणादीन्यपि भवन्ति । तथा विपक्षपक्षाक्षेपो दलनं वैरिमर्दनम् । उपलक्षणादाद्यमवेगामर्षाद्यपि च व्यभिचारितयोपवर्ण्यन्ते ॥' इति जिनवर्णनसूरिरिमं श्लोकं व्याचर्ष्या.

(शान्तमाह—)

सम्यग्ज्ञानसमुत्थानः शान्तो निःस्पृहनायकः ।

रागद्वेषपरित्यागात्सम्यग्ज्ञानस्य चोद्भवः ॥ ३२ ॥

शान्तो रसः सम्यग्ज्ञानसमुत्थानो भवति । अस्य शान्तरसस्य निःस्पृहो नायको भवति । शान्तरसवाग्निःस्पृहो भवति । स शान्तरसो रागद्वेषपरित्यागात्सम्यग्ज्ञानस्य संभव उत्पत्तिकारणम् ॥

दोषैरुज्झितमाश्रितं गुणगणैश्चेतश्चमत्कारिणं

नानालंकृतिमिः परीतमभितो रीत्या स्फुरन्त्या सताम् ।

तैस्तैस्तन्मयतां गतं नवरसैराकरूपकालं कवि-

स्वष्टीरो घटयन्तु काव्यपुरुषं सारस्वताध्यायिनः ॥ ३३ ॥

सारस्वताध्यायिनः कविसंसार आकरूपकालं कल्पकालं यावत् काव्यपुरुषं घटयन्तु चरयन्तु । कीदृक् । विशेषणानि सुगमानि ॥

लाटी हास्यरसे प्रयोगनिपुणं रीतिः प्रबन्धे कृता

पाश्चाली करुणा भयानकरसे शान्ते रसे भागधी ।

गौडी वीररसे च रौद्रजरसे बन्धोमदेशोद्भवा

भीमत्सान्द्रतयोर्विदर्भविषया शृङ्गारभूते रसे ॥

द्वित्रिपदा पाश्चाली लाटीया पञ्चसप्त वा यावत् ।

शब्दाः समासवन्तो भवति यथासक्ति गौडीया ॥

प्रथमपदा वत्सोमी त्रिपदसमा च भागधी भवति ।

उभयोरपि वैदर्भी सुहुसुहुर्भाषणं कुरुते ॥

समाप्तेयं श्रीवाग्भट्टालंकारटीका ।

19957